

University of Mysore

Oriental Research Institute Publications

SANSKRIT SERIES No. 92

GENERAL EDITOR :

SRI H. R. RANGASWAMY IYENGAR, M.A.

Superintendent, Oriental Research Institute, Mysore

श्रीमदप्पय्यदीक्षितप्रणीतः

प्राकृतमणिदीपः

महीशूरपुरीस्थप्राच्यविद्यासंशोधनसंस्थाप्रधानपण्डितेन

तिरु. तिरु. श्रीनिवासगोपालाचार्येण

प्रणीतया

प्राकृतमणिदीपदीक्षित्याख्यया

दिप्पण्या समलंकृतः सुवन्तान्तो भागः प्रथमः

PRĀKṚTAMANIDĪPA

OF

APPAYYADĪKṢITA

WITH THE GLOSS

PRĀKṚTAMANIDĪPADĪDHITI


OF

VIDVAN T. T. SRINIVASAGOPALACHARYA

EDITED BY

VIDVAN T. T. SRINIVASAGOPALACHARYA

First Resident Pandit, Oriental Research Institute, Mysore



MYSORE :

PRINTED BY THE SENIOR ASST. DIRECTOR AT THE GOVT. BRANCH PRESS

1953

S.V.O. College
Library
TIRUPATI.
Acc. No. 1453.
Date 6/6/67.

PREFACE

INDIAN grammarians have divided the Āryan languages and dialects that were current in the country broadly into Samskr̥t and Prākṛt. While Samskr̥t is the representative of the old Indo-Āryan languages, Prākṛt is the name given to Mid Indo-Āryan languages and dialects, traces of which are found in the religious and secular literature of the period from 5th century B.C. to the 11 century A.D., such as the Pāli Canon of the Hinayāna, the Prākṛt Canon of the Jains, the lyrics, the epics and the plays and the Prākṛt grammars. These Prākṛt languages are said to exhibit three different stages of growth : early, middle and later periods. To the early period belong the old Prākṛt of the inscriptions (3rd century B.C. to 2nd century A.D.), the Pāli of the Hinayāna and other Buddhist works like the Mahāvamsā and the Jātakas, the Prākṛt of the old Jain Sutras and the Prākṛt of the early plays of Aśvaghōṣa. The Māhārāṣṭri, the Śauraseni, the Māgadhi, etc., are found in the plays of later writers like Kālidāsa and in the Prākṛt grammars, in the dialects of the early Jaina works, and the Paīśaci of the Br̥hatkatha. The Apabrahmsā belongs to the later period.

Among these languages and dialects, Māhārāṣṭri has been regarded as the Prākṛt par excellence. Dandi, in his Kavyādarśa, has expressed the same opinion in the verse :

“ महाराष्ट्रभाषां भाषां प्रकृष्टं प्राकृतं विदुः ”

Almost all Prākṛt grammarians give rules, at the outset, for Māhārāṣṭri, their special rules for each of the other

languages and state at the end (शेषं माहाराष्ट्रीवत्), the rest is like Māhārāṣṭri. In fact, the term Prākṛt really denoted the Māhārāṣṭri, according to many grammarians. Bhāmaha, for instance, in his Vṛtti on the Kātyāyana sūtra, 'शेषं माहाराष्ट्रीवत्' says 'माहाराष्ट्रीपदेन प्राकृतग्रहणं'. Hemacandra regards it as 'ārṣa', the language of the ṛṣis. It was the language in which the Jain teacher, Mahāvira spoke. Even according to the Vālmīki Sūtra and the Vṛtti of Trivikrama on it, Māhārāṣṭri is Prākṛt; for, in enumerating the Prākṛt languages Prākṛt is used for Māhārāṣṭri. Whether it was so called because it formed the base of other languages and dialects or because it was the best known of them, cannot be definitely known.

Two definitions of 'Prākṛt' based on the etymology of the word have been current among the old grammarians and rhetoricians of India. The word 'Prākṛt', according to many, is derived from Prakṛti or 'basis', through the modification of which the derivative 'Prākṛta' is arrived at, meaning, 'coming from' or 'arising out of the basis'. The Prakṛti or basis is considered to be Samskr̥t. Both Kātyāyana and Vālmīki have, 'प्रकृतिस्संस्कृतं' (XII-2) शेषं संस्कृतवत्. Hemacandra, too, in his *Siddhahemacandra*, devotes the first seven chapters to the exposition of the grammar of the Samskr̥t language and the eighth chapter to the grammar of the Prākṛt language. In his comment on the sūtra, 'अथ प्राकृतं', he says 'प्रकृतिः संस्कृतं, तत्र भवं, तत आगतं वा प्राकृतं' indicating, thereby, that the basis for the Prākṛt language is Samskr̥t. Trivikrama, in his Vṛtti on the Vālmīki Sūtra, writes as—

“प्रकृतेः संस्कृतात् साध्यमानात् सिद्धाच्च यद्भवेत् ।

प्राकृतस्यास्य लक्षणानुरोधि लक्ष्म प्रचक्ष्महे ”॥

Mārkaṇḍeya, in his Prākṛtasarvasva, also declares Samskr̥t to be the basis for Prākṛt (प्रकृतिः संस्कृतं तत्र भवं प्राकृतं).

But Namisādhū, the famous commentator of Rudrata's Kāvyaāṅkara (II-12) gives a different explanation of the word Prākṛta. He considers that the Prakṛti or the basis of these languages and dialects is not Samskr̥t, but the natural language of the common people, free from the rules of grammar as distinguished from the language of the cultured or refined people. Or it is the language 'created of old' (प्राक् कृतं), the language in which Mahāvira spoke and from which all others are derived. It has taken different shape in different regions. It is the language of the people, from which the refined language Samskr̥t emerged. This explains why the Śāstrakāra spoke of Prākṛt first.

“सकलजगज्जन्तूनां व्याकरणादिभिरनाहितसंस्कारः सहजो वचन-
व्यापारः प्रकृतिः । तत्र भवं सैव वा प्राकृतम् । ‘आरिसवयणे सिद्धं
देवाणं अद्धमागहा वाणी’ इत्यादिवचनाद्वा प्राक् पूर्वं कृतंप्राकृतं
बालमहिलादिसुबोधं सकलभाषानिबन्धनभूतं वचनमुच्यते । मेघ-
निर्मुक्तजलमिवैकस्वरूपं तदेव च देशविशेषात् संस्कारकरणाच्च समा-
सादितविशेष सत् संस्कृताद्युत्तरविभेदानाम्प्रोति । अत एव शास्त्र-
कृता प्राकृतमादौ निर्दिष्टं तदनु संस्कृतादीनि ।”

No doubt, more than 95 per cent of the words in Prākṛt are traceable to their Samskr̥t origin. Yet there are words which are really relics of the language of the people. Namisādhū's explanation,* therefore, has considerable plausibility. How then should Hemacandra's derivation 'प्रकृतेरागतं प्राकृतं' be understood? It might be that the Prākṛt grammarians were not at all keen on tracing the origin of these languages but on bringing out a grammar of the vast literature in the languages which was before them. They simply adopted the form and terminology of the Samskr̥t grammar since they were quite familiar

*His explanations are not accepted by later writers like Vāgbhata. They give a late origin to Samskr̥t, which is against the traditional view.

to the people. The existence of Prākṛt grammars in Samskṛt on the model of Panini's grammar lends support to this surmise. Hemacandra's gloss "प्रकृतिः संस्कृतं तत्र भवं तत आगतं वा" would mean that the basis or the pattern on which the grammatical treatises of these languages were written was the grammar of the Samskṛt language.

There exist divergent views regarding the number of Prākṛt languages. According to Vararuci-Kātyāyana, whose work is considered to be the earliest treatise on Prākṛt grammar, Prākṛt languages are four: Māhārāṣṭri, Paisāci, Māgadhi, Saurasēni. Among them Paisāci and Māgadhi are the Vikṛtis of Saurasēni. Vālmiki and Trivikrama add चूलिकापैशाची and अपभ्रंश to the list. Hemacandra divides the language into Samskṛt and Prākṛit and brings under Prākṛt, आर्य (Māhārāṣṭri), Saurasēni, Māgadhi, Paisāci, culikā Paisāci and Apabhraṃsa. But how Prāk-kṛtam can be Prākṛtam and not Prāk-kṛtam and how Ardhamāgadhi is the basis of all languages is not intelligible.

It may be, that, originally, only the first four of these languages were considered important, while in course of time, 'चूलिकापैशाची' and Apabhraṃsa were given independent status and added to the list. The names of the languages further suggest that they were regional languages; the Māhārāṣṭri, being the language of the country of Godāvari; the Saurasēni, the language of the Madhyadēsa; the Māgadhi, the language of the Magadha and the Ardhamāgadhi, spoken below the region of the Saurasēni and the Māgadhi.

The grammatical treatises on Prākṛt which are now available may be classified as belonging either to the Eastern or to the Western school. Bharata, author of the Nāṭyaśāstra, whose main concern is the drama and its

technique, has some rules on Prākṛt because he is interested in the Prākṛt occurring in the dramatic treatises. But the first systematic grammar on the Prākṛt languages is the Prākṛta Sūtras of Vararuci-Kātyāyana in twelve chapters. Kātyāyana is the best representative of the Eastern school. He is followed by Kramadīśvara, Lankēśvara, Rāmatarkavāgiśa, and Mārkaṇḍēya. The oldest commentary on Prākṛta Sūtra of Kātyāyana is that by Bhāmaha. It is known as Prākṛtaprakāśa, also as Manōrama. To the Western school belongs the Prākṛta Sūtra of Vālmīki. It has been commented on by Trivikrama, Lakshmidhara and Simharāja. Hemacandra also follows Vālmīki.

A doubt has been raised regarding the authorship of the Sūtras and the identification of Vālmīki with the author of the Rāmāyaṇa. Laxmidhara, in his commentary on the Sūtras, ascribes the Sūtras to Vālmīki. But the tippaṇi or gloss in the printed edition of the Vṛtti of Trivikrama ascribes them to Trivikrama himself. The latter view is untenable as Trivikrama himself in his Vṛtti on 2-1-16 states 'केचित्तु एकमेव सूत्रमाहुः'. If the Sūtras were by Trivikrama this Vṛtti on the Sūtra cannot be properly explained. Vālmīki should, therefore, be considered as the author of the Sūtras. The question now arises whether the sage Vālmīki, author of the Rāmāyaṇa was the author of these sūtras. Mallikāmaruṭa and Śambhurahasya, no doubt, ascribe a Prākṛt grammar to him; but there are no adequate proofs to assume the present work to be by him. It may be by a later writer of the same name.

The Prākṛtamāṇidīpa, also known as Prākṛtamāṇidīpikā, a commentary on the Sūtras of Vālmīki, is now published for the first time with a gloss by the editor, Sri T. T. Vidvan Srinivasagopalāchar. The work is ascribed to Chinnabommabhūpa, one of the Vijayanagar vassal kings

But from the Praśasti at the end of the work, it is learnt that Appayadiṣita, at the instance of his patron Chinna-bomma, wrote it and fathered it upon his patron as is quite common in Indian literature. According to the author's horoscope drawn beautifully by the editor he lived between A.D. 1553-1626. He is no other than the famous Appayadiṣita, the ardent advocate of Śaivism, and author of the Sivārkamaṇḍīpikā and several other important works on Śaivism and the author of the commentary on the Yādavābhyudaya of Vedāntadeśika.

It is needless to repeat the description, given in the Samskr̥t introduction, of the manuscripts collated to bring out this critical edition of the work with several appendices.

The Institute is deeply indebted to the Librarian of the Palace Sarasvatī Bhandar, Mysore, and Dr. C. Narayana Rao, M.A., L.T., Anantapur, for their kindness in lending their manuscripts for collation.

H. R. RANGASWAMY IYENGAR

Superintendent.

॥ श्रीः ॥

॥ श्रीहयवदनपरब्रह्मणे नमः ॥

टिप्पणीसाहितस्य प्राकृतमणिदीपस्य प्रस्तावना.

यदुपज्ञमेव सकलं वाङ्मयमिन्धे समस्तभुवनेषु ।

जयतु श्रीहयवदनं वागीशाख्यं च तत्परं ब्रह्म ॥

अयि भोः पण्डितप्रकाण्डाः सुविदितमेवैतत्समेषां तत्रभवताम् ,
यत्किल धर्मार्थकाममोक्षाख्याश्चतुर्विधाः पुमर्थी यथास्वाधिकारविशेष-
मभिलषन्ते मानवैरिति । ते च पुरुषार्था बहुविधवाङ्मयगुम्भितबहु-
प्रबन्धपरिचिन्तनेनाज्ञानान्धतमसमपाकृत्य संसाधनीया इत्यविवादम् ।
अत एव च तत्तादृशाज्ञानसंतमसत्रिनाशने वाङ्मयाज्ज्योतिषो नान्य-
त्किञ्चन जागर्ति हि जगतीतल इत्यभिसंधायोक्तं महाकविवरेण्येन
दण्डिना—

इदमन्धं तमः कृत्स्नं जायेत भुवनत्रयम् ।

यच्च शब्दाद्वयं ज्योतिरासंसारं न दीप्यते ॥

(काव्यादर्श—१-४)

इति । तथा लोकव्यवहारस्सर्वोऽपि वागधीन एव । तदप्युक्तं तेनैव
दण्डिना—

इह शिष्टानुशिष्टानां शिष्टानामपि सर्वथा ।

वाचामेव प्रसादेन लोकयात्रा प्रवर्तते ॥

(काव्यादर्श—१-३)

इति । अवाङ्मनसगोचरमहिम्नो वाङ्मयस्य परिशीलनादेव
हि कर्तव्ये प्रवृत्तिरकर्तव्यान्नवृत्तिश्चोपपद्यते । तदिदं हि वाङ्मयं
प्रभुसंमितं सुहृत्संमितं कान्तासंमितमिति त्रिधा विभज्यते विपश्चितः ।
प्रभुसंमिताद्वेदात्सुहृत्संमितादितिहासपुराणादितश्चोपजायमानं कर्तव्यौ-
न्मुख्यादिकं न तथा हृदयंगमं, यथा कान्तासंमितात्काव्यादित्यभिप्रेत्योक्तं
विद्यानाथेन—

यद्वेदात्प्रभुसंमितादधिगतं शब्दप्रधानाच्चिरं

याच्चर्थप्रवणात्पुराणवचनादिष्टं सुहृत्संमितात् ।

कान्तासंमितया यया सरसतामापाद्य काव्यश्रिया
कर्तव्ये कुतुकी बुधो विरचितस्तस्य स्पृहां कुर्महे ॥

(प्रतापरुद्रीये-१)

इति । अत एव वाङ्मयं वेदशास्त्रेषु कर्कशतरं कोमलं च काव्येण
सहृदयास्तु धीमणयस्संगिरन्ते । प्रभुसंमिता वेदाश्चाज्ञारूपा भयान्
इव झटिति कोमलमतीनां हृदयानि नावगाहन्ते । नावर्जयन्ति च ।
सहृदयान् सुहृत्संमिताः पुराणादयश्च । काव्यं तु कान्तासंमितं कान्
कण्ठतोऽनभिधाय विवक्षितं व्यङ्ग्यमर्यादामहिम्ना भावाविष्करणेन
हृदयहृदयान्यावर्ज्य तेषां द्रुततरमेवामन्दमानन्दमादधाति । तत्र
सुतरां दृश्यकाव्यगा भावाः कोमलशेमुष्णीकाणां चित्ततलेषु क्रीलिता
भवन्तीति सहृदयसाक्षिकमेवैतत् । तेषु च दृश्यकाव्येषु मणिप्रव
संयोजनवत्संस्कृतप्राकृतभाषाद्वयसंघटनेन तन्निर्मातृणां पाण्डित्यं वैद्
च नितरां परिज्ञोभत इति 'नाटकान्तं कवित्वम्' इति लौकिकमाभाष
मप्यनुरुध्य दृश्यकाव्येषु बहुभिः कविपुंगवैः पराकान्तम् । तदेतत्स
मभिप्रेत्योक्तं महाकविना भवभूतिना—

यद्वेदाध्ययनं तथोपनिषदां सांख्यस्य योगस्य च
ज्ञानं तत्कथनेन किं न हि ततः कश्चिद्गुणो नाटके ।
यत्प्रौढत्वमुदारता च वचसां यच्चार्यतो गौरवं
तच्चेदस्ति ततस्तदेव गमकं पाण्डित्यवैदग्ध्ययोः ॥

(मालतीमाधवे १-

इति ॥

दृश्यकाव्योपकारिता नाट्यशास्त्रस्य.

अत एव हि संस्कृतप्राकृतभाषाद्वयसंघटनचारुतरवृत्तनृत्यादिप
शोभमानदृश्यकाव्यानि सहृदयानां दर्शनानुपदमेव निरुपमानन्दसंदो
संपादनेन झटिति सदुपदेशं ग्राहयन्तीति भगवता नाट्याचार्येण भव
महर्षिणा तदुपयोगि पञ्चमवेदोपवेदाद्यपराभिधानकं नाट्यशा
मारब्धम् । तत्र प्रथमेऽध्याये—

ब्रह्मोवाच—

सर्वशास्त्रार्थसंपन्नं सर्वशिष्यप्रवर्तकम् ।

नाट्याख्यं पञ्चमं वेदं सेतिहासं करोम्यहम् ॥

इत्यभिधाय, पुनरपि तत्रैव ब्रह्मणा दैत्यसांत्वनावसरे—

भवतां देवतानां च शुभाशुभविकल्पकैः ।
 कर्मभावान्वयापेक्षी नाट्यवेदो मया कृतः ॥
 नैकान्ततोऽत्र भवतां देवानां चापि भावनम् ।
 त्रैलोक्यव्यास्य सर्वस्य नाट्यभावानुकीर्तनम् ॥
 धर्मा धर्मप्रवृत्तानां कामाः कामार्थसेविनाम् ।
 निग्रहं दुर्विनीतानां मत्तानां दमनक्रिया ॥
 देवानामसुराणां च राज्ये लोकस्य चैव हि ।
 महर्षीणां च विक्षेपं नाट्यं वृत्तान्तदर्शकम् ॥
 धर्मं यशस्यमायुष्यं हितं बुद्धिविवर्धनम् ।
 लोकोपदेशजननं नाट्यमेतद्भविष्यति ॥

इत्यादिना भाषाद्वयमिश्रदृश्यकाव्योपयोगिनाट्यशास्त्रोपदेशप्रयो-
 जनमभ्यधायि । तथाऽत्रैव प्राकृतमणिदीपवृत्त्युपोद्धातेऽपि—

सूक्ष्मार्थं ग्राहयितुं मन्दानपि नाटकं सृदूषावः ।
 तस्यापि जीवितमिदं प्राकृतमप्राकृतेन यन्मिश्रम् ॥

इति संस्कृतप्राकृतभाषाद्वयमिश्रितदृश्यकाव्यप्रशंसनमकारि ॥

कतिचिन्प्राकृतभाषामयप्रबन्धनिर्देशः.

इदं चैकस्मिन्नपि दृश्यकाव्ये षण्णामपि प्राकृतभाषाणां प्रायशो दर्श-
 नाभिप्रायेणोक्तम् । नैतावता दृश्यकाव्यान्त्येव प्राकृतभाषाणां परमं स्थान-
 मिति विश्वायते । यतः किल स्तोत्रकाव्यादीन्यपि पृथक्पृथक् प्राकृतभाषा-
 मृपलभ्यन्ते । यथा--श्रीमद्वेदान्ताचार्य-जैनाचार्यादिभिः प्रणीता अत्युत्त-
 शतक-कार्यस्थितिस्तोत्रादयः स्तोत्रप्रबन्धाः, शातवाहन-प्रवरसेन-वाक्प-
 तिगजादिप्रणीता गाथासप्तशती-सेतुबन्ध-गौडवधादयः काव्यप्रबन्धाः,
 गणधरचतुर्धर्मास्वाम्यादिकृता अनुयोगोत्तराध्ययनाचाराङ्गप्रज्ञापनासूत्रा-
 दयो जैनदर्शनसूत्रप्रबन्धाः, तद्व्याख्यारूपास्तथा कथारूपाश्च बहवः
 प्रबन्धाः प्राकृतभाषायामुपलभ्यन्ते । जैनमतानुयायिभिः प्रायश-
 स्सर्वत्र प्राकृतभाषालक्षणलक्षिता कचित्कचिन्मागधीलक्षणलक्षिता
 अर्धमागधीभाषा च तदीयदार्शनिकग्रन्थेषु समाहता परिदृश्यते । एवमप-
 भ्रंशभाषायां हर्षिभद्रसूरिविरचितं धूर्तख्यानकाव्यं तथा जिनदत्तसूर्यादि-
 प्रणीताः चर्यचुपदेशरसायनकालस्वरूपकुलकाख्यापभ्रंशकाव्यत्रय्यादयः
 काव्यग्रन्थाश्च दृश्यन्ते । तथा पिशाचभाषायां गुणाढ्यनाम्ना कविना
 बृहत्कथान्वयो विस्तृतः कथाप्रबन्धः प्रणीत इति श्रूयते । अत एवोक्तं

दण्डिना काव्यादर्श—

भूतभाषामयीं प्राहुरद्भुतार्थां बृहत्कथाम् ।

(काव्यादर्शः १-३८)

इति ॥

प्राकृतभाषाप्राशस्त्यम्.

प्राकृतभाषा च स्त्रीबालमन्दादिसुगमा सरला चेत्यभिप्रेत्य प्राकृत-
भाषायामेव जैनसिद्धान्तग्रन्था बहवः प्रणीता इति —

बालस्त्रीमन्दमूर्खाणां नृणां चारित्रकाङ्क्षिणाम् ।

अनुग्रहार्थं तत्त्वज्ञैः सिद्धान्तः प्राकृतः कृतः ॥

इति काव्यानुशासनटीकायां हेमचन्द्राचार्येणोक्तम् । तथा काव्या-
न्यपि प्राकृतभाषामयानि सुमधुराणि मधोज्ञानि सुकुमापाणि सुललितानि
सर्वग्राह्याणि सर्वोपकारीणि सरसानि हृदयंगमानि चेति तद्भाषाविचक्षणै-
र्वहुभिरुदघोषि । तथाहि—

अमञ्चं पाइअकव्वं पडिउं सोउं च जे न जाणंति ।

कामस्स तत्तत्तत्तिं कुणंति ते कह न लज्जंति ॥

[छाया—अमृतं प्राकृतकाव्यं पठितुं श्रोतुं च ये न जानन्ति ।

कामस्य तत्त्वचिन्तां कुर्वन्ति ते कथं न लज्जन्ते ॥]

इत्यादिना गाथासप्तशत्यां शातवाहनेनोक्तम् । तथा—

प्रसीदन्तु च वाचस्ता यासां माधुर्यमुच्छ्रितम् ।

प्राकृतच्छब्दना चक्रे कात्यायनमहाकविः ॥

अहो तत्प्राकृतं हारि प्रियावक्त्रेन्दुसुन्दरम् ।

सूक्तयो यत्र राजन्ते सुधानिष्यन्दनिर्भराः ॥

इति प्राकृतमञ्जर्यां वररुचिपण्डितवर्येणोक्तम् । तथैव कर्पूरमञ्जर्यां—

परुसो सक्कअवंधो पाइअवंधो वि होइ सुउमारो ।

पुरिसाणं महिलाणं जेत्तिअमिहंतरं तेत्तिअमिमाणम् ॥

[छाया—परुषस्संस्कृतबन्धः प्राकृतबन्धस्तु भवति सुकुमारः ।

पुरुषाणां महिलानां यावदिहान्तरं तावदनयोः ॥]

इति राजशेखरकविनोक्तम् । तथा—

पाइअकव्वुल्लावे पडिवअणं सक्कएण जो देइ ।

सो कुसुमसत्थरं पत्थरेण अबुहो विणासेइ ॥

[छाया—प्राकृतकाव्योल्लापे प्रतिवचनं संस्कृतेन यो ददाति ।

स कुसुमस्रस्तरं प्रस्तरेणाबुधो विनाशयति ॥]

इति जयवल्लभकविनोक्तम् । तथाऽतिशयोक्तया बहुशः प्रशंसति प्राकृती
भाषां गौडवधे वाक्पतिराजोऽपि—

उस्मिन्नइ लाअण्ण पाइअच्छाआए सक्कअवआणम् ।

सक्कअसक्काख्करिसणेण पाअअस्स वि पहावो ॥

णवमत्थदंसणं संनिवेशसिसिराओ बंधरिद्धीओ ।

अविरलमिणमो आभुवणबंधमिह णवर पअअम्मि ॥

सअलाओ इमं वाआ विसंति एत्तोअ णेति वाआओ ।

एति समुदं चिअ णेति साअराओ च्चिअ जलाइं ॥

[छाया—उन्मील्यते लावण्यं प्राकृतच्छायाया संस्कृतपदानाम् ।

संस्कृतसंस्कारोत्कर्षणेन प्राकृतस्यापि प्रभावः ॥

नवमर्थदर्शने संनिवेशशिशिरा बन्धधयः ।

अविरलमेतदा भुवनबन्धमिह केवलं प्राकृते ।

सकला इदं वाचो विशन्ति इतश्च निर्यान्ति वाचः ।

आयान्ति समुद्रमेव निर्यान्ति सागरादेव जलानि ॥]

इति । तथा—

सक्कअकव्वस्सत्थं जेण न याणंति मन्दबुद्धीओ ।

सव्वाण वि सुहबोहं तेणेमं पाइअं कइअं ॥

गूढस्थदेसिरहिअं सुललितवण्णेहिं विरइअं रम्मं ।

पाइअकव्वं लोओ कस्स न हिअअं सुहावेइ ॥

परउवआरपरेणं सा भासा होइ एत्थ भणिअव्वा ।

जाअइ जीए विबोहो सव्वाण वि बालमा(आ)ईणम् ॥

[छाया—संस्कृतकाव्यस्यार्थं येन न जानन्ति मन्दबुद्धयः ।

सर्वेषापि सुखबोधं तेनेदं प्राकृतं रचितम् ॥

गूढार्थदेशरहितं सुललितवर्णैर्विरचितं रम्यम् ।

प्राकृतकाव्यं लोके कस्य न हृदयं सुखयति ॥

परोपकारपरेण सा भाषा भवत्यत्र भणितव्या ।

जायते यया विबोधः सर्वेषामपि बालकादीनाम् ॥

इति पञ्चमीमाहात्म्ये महेश्वरसूरिनोक्तम् ॥ तथैव—

पाइअकव्वम्मि रसो जो जाअइ तहव छेअभणिपहिं ।

उअश्रुस्स अ वासिअसीअलस्स तित्ति न वच्छामो ॥

ललिण मधुरक्खरण जुवईजणवल्लहे सत्तिंगारे ।

संते पाइअकव्वे को सक्कइ सक्कअं पडिउं ॥

[छाया—प्राकृतकाव्ये रसो यो जायते तथा च ऋकेभणितैः ।

उदकस्य च वासितशीतलस्य तृप्तिं न व्रजामः ॥

ललिते मधुराक्षरे युवतीजनवल्लभे सशृङ्गारे ।

सति प्राकृतकाव्ये कः शक्नोति संस्कृतं पठितुम् ॥]

इति जयवल्लभेनापि बहुधा प्राकृतभाषायाः प्रशंसनमकारि ॥

तथा वाल्मीकीयप्राकृतशब्दानुशासनसूत्रवृत्तौ त्रिविक्रमदेवेना ।

अनल्पार्थसुखोच्चारशब्दः साहित्यजीवितम् ।

स च प्राकृतमेवेति मतं सूक्तानुवर्तिनाम् ॥

इत्यभ्यधायि । इत्थमेवान्यैरपि बहुभिः प्राकृतभाषाविचक्षणैः प्रा
भाषायाः प्रशंसनमकारीति विस्तरभिया विरम्यते ॥

प्राकृतसूत्रतद्वृत्त्यादीनां निर्देशः.

संस्कृतप्राकृतभेदेन द्विधा विभक्ते सति बाङ्गमये तत्र संस्कृतभ
मधिकृत्य भगवत्पाणिन्यादिभिर्महावैयाकरणैर्व्याकरणशास्त्रमारब्ध
प्राकृतभाषां चाधिकृत्य श्रीकात्यायनवाल्मीकिहेमचन्द्रमार्कण्डेयच
श्वरादिभिः प्राकृतव्याकरणशास्त्रं प्राणायि । तेषु च सर्वेषु प्राकृत
करणेष्वद्य कात्यायन एव प्रथमाचार्यपदवीं प्रविष्ट इत्युपलभ्यमानतत्त
परिशीलनादवगम्यते । कात्यायनप्रणीतसूत्रजालस्य प्राक्तनेन भा
प्रणीता मनोरमाख्या वृत्तिरुपलभ्यते । तथा तस्यैव सूत्रजालस्य
तार्किकसिंह-सर्वतन्त्रस्वतन्त्र-श्रीमद्वेदान्ताचार्येणापि प्रणीता प्रा
विशदसंग्रहाख्या वृत्तिर्दृश्यते ॥

कात्यायनीयसूत्रजालापेक्षया विस्तृतस्य श्रीमद्वाल्मीकिचिरा
स्याध्यायत्रितयपरिमितस्यास्य प्राकृतव्याकरणशास्त्रस्य तु त्रिवि
देवविरचिता वृत्तिस्तथा श्रीलक्ष्मीधरसूरिणा प्रणीता षड्भाषान्त्र
काख्या व्याख्या चोपलभ्यते । तथाऽन्या अप्यस्य वृत्तयो वार्तिक
भाष्याद्या व्याख्यारूपा आसन्निति ज्ञायते । तदेतदुक्तमत्रैव वृ
पोद्घाते—

ये त्रिविक्रमदेवेन हेमचन्द्रेण चेरिताः ।

लक्ष्मीधरेण च ग्रन्था भोजेन च महीक्षिता ।

ये पुष्पवननाथेन ये वा वाररुचा अपि ।

वार्तिकार्णवभाष्याद्या अप्ययज्वकृताश्च ये ॥

इति ॥

प्राकृतशब्दार्थः, प्राकृतस्य संस्कृतमूलकत्वं च.

अथेदानीं किञ्चित्परिशीलयामः, को नाम प्राकृतशब्दार्थ इति । अत्र केचित्स्वतन्त्रा एवं मन्यन्ते—प्रकृत्याः स्वभावात् आगतं प्राकृतम्, ततश्च वैयाकरणैस्साधितं संस्कृतमित्यभिधीयते । तस्मान्न संस्कृतमूलकं प्राकृतम्, प्रत्युत प्राकृतमूलकमेव संस्कृतमिति । अत्रेदं किञ्चिद्विचारयामः प्रकृतिर्नाम स्वभावः किंसंबन्धभिप्रेतः । यदि सर्वव्यवहारप्रवर्तकपरमेश्वरसंबन्धी तर्हि तस्य वैरूप्ये प्रमाणाभावात्तत्तद्भाषामेदो नोपपद्येत । यदि च संस्कृतव्यवहाराशक्ततत्तद्देशभवजनसंबन्धी स्वभाव इष्येत तर्हि तदस्माकमीप्सितमेव । तथा चोक्तं भर्तृहरिणा—

दैवी वाग्व्यवकीर्णैर्यमशक्तैरभिधातृभिः । इति ।

अस्वाग्धेति यथा बालश्शिक्षमाणः प्रभाषते । इति च ।

तथा भगवता पतञ्जलिनाऽपि भाषितम् ‘यथा गौरित्यस्य गावी गोणी गोता गोपोतल्लिकेत्येवमादयोऽपभ्रंशाः’ इति । अत्रापभ्रंशा इत्युक्तिस्तु संस्कृतेतरप्राकृतभाषाभिप्राया । अत एव दण्डिना—

शास्त्रेषु संस्कृतादन्यदपभ्रंशतयोदितम् ।

(काव्यादर्श—१-६६)

इत्युक्तं च ॥

एवं च संस्कृतभाषाव्यवहाराशक्तजनसमुदीरितसंस्कृतानुकारिभाषायाः प्राकृतत्वात्संस्कृतमूलकमेव प्राकृतमिति निर्धार्यते ॥

यत्तूक्तम्—

प्राकृतसंस्कृतमागधपिशाचभाषाश्च शूरसेनी च ।

षष्ठोऽत्र भूरिमेदो देशविशेषादपभ्रंशः ॥

इति रुद्रदीयकाव्यालङ्कारश्लोकटीकायां जिनमतानुयायिना नमिसाधुना “सकलजगज्जन्तूनां व्याकरणादिभिरनाहितसंस्कारस्सहजो वचनव्यापारः प्रकृतिः ; तत्र भवं सैव वा प्राकृतम् । ‘आरिसवअणे सिद्धं देवाणं अद्धमागहा वाणी’ इत्यादिवचनाद्वा प्राक्पूर्वं कृतं प्राकृतं बालमहिलादि-सुबोधं सकलभाषानिवन्धनभूतं वचनमुच्यते । मेघनिर्मुक्तजलमिवैक

स्वरूपं तदेव च देशविशेषात्संस्कारकरणाच्च समासादितविशेष-
सत्संस्कृताद्युत्तरविभेदानामेति । अत एव शास्त्रकृता प्राकृतमादौ
निर्दिष्टम् । तदनु संस्कृतादीनि । पाणिन्यादिव्याकरणोदितशब्दलक्षणेन
संस्करणात्संस्कृतमुच्यते ।” इति, तत्प्रायशो जैनग्रन्थानां प्राकृतभाषायां
दर्शनात्प्राकृतभाषाप्रशंसनाय प्रौढिवादेनोक्तमित्येव मन्यामहे । यदि
तदुक्तरीत्या व्याकरणादिभिरनाहितसंस्कारकभाषाणां प्राकृतत्वं स्यात्,
तर्हि कात्यायनवादीकिहेमचन्द्रादिव्याकरणाहितसंस्कारकत्वात्तासामपि
दीनामपि प्राकृतत्वं न स्यात् । उक्तं चानेनैव नमिसाधुनोत्तरत्र मागध्या-
दीनामपि प्राकृतत्वम् । प्रत्युत व्याकरणाद्याहितसंस्कारकत्वात्तासामपि
संस्कृतत्वमेव च स्यात् । न हीदं कस्यापि संमतम् । किंचात्र मूलभूतरुद्र-
टीयश्लोके एकककारकप्राकृतशब्दस्यैवोपलम्भात्सर्वैरपि ग्रान्थिकैस्तथै-
वोक्तत्वाच्च प्राकृतस्य प्राचीनतासमर्थनार्थं प्राक्कृतमित्यानुपूर्वमभ्युपेत्य
प्राक् कृतं प्राक्कृतमिति व्युत्पादनं च स्वकपोलकल्पनामूलमेव । तथा रुद्र-
टेन प्रथमं प्राकृतशब्दग्रहणं च न प्राकृतभाषायाः संस्कृतमूलत्वाभि-
प्रायकम् । आर्यावृत्तानुगुण्येन तथोक्त्या केवलभाषानामनिर्देशपरमेव
तदिति मन्यामहे । अत एव भाषाविभागप्रदर्शनावसरे—

संस्कृतं प्राकृतं चैतदपभ्रंश इति त्रिधा । (भा-अलं-१-१६)

संस्कृतं प्राकृतं तस्यापभ्रंशो भूतभाषितम् ।

इति भाषाश्चतस्रोऽपि यान्ति काव्यस्य कायताम् ॥

(वाग्भटालं.—२-२)

तदेतद्वाङ्मयं भूयः संस्कृतं प्राकृतं तथा ।

अपभ्रंशश्च मिश्रं चेत्याहुरार्याश्चतुर्विधम् ॥ (दण्डिकाव्या.—१-३२)

इत्यादिना खिरंतनैर्भामिहवाग्भटदण्ड्यादिभिस्सर्वैरपि संस्कृतभाषे च
प्रथमं परिगणिता दृश्यते ॥

तथा ‘पाणिन्यादिव्याकरणोदितशब्दलक्षणेन संस्करणात्संस्कृत-
मित्युच्यते’ इत्युक्तिरपि न प्रामाणिकपदवीमवगाहते । पाणिन्यादिव्याकरणा-
शास्त्राणि हि नापूर्वान् शब्दान् साधून् कल्पयन्ति । न वा प्रकारान्तर-
स्थितान् अन्यथयन्ति, किंत्वनादिपरंपरासिद्धानामेव प्रयुक्तानां साधु-
शब्दानामवगमाय प्रकृतिप्रत्ययादिकल्पनारूपेण लघुनोपायेनान्वाख्यानार्थं
प्रावर्तन्ते । अत एव हि भगवता वार्तिककृता ‘सिद्धे शब्दार्थसंबन्धे
लोकतोऽर्थप्रयुक्ते शास्त्रेण धर्मनियमः क्रियते यथा वैदिकलौकिकेषु’ इति

न्यगादि । अभाषि च भगवता पतञ्जलिना 'यथालक्षणमप्रयुक्ते' (पा. सू. भा. १-१-२४) इति । अत्रैतद्भाष्यविवरणकृता कैयटेनापि यथालक्षणमित्यत्र पदार्थानतिवृत्तावव्ययीभावाभ्युपगमे प्रयुक्तेष्वपि लक्षणानतिक्रमसत्त्वाद्-प्रयुक्त इति वाक्यशेषस्याव्यावर्तकता स्यादिति तत्परिहाराय यथालक्षणमित्यत्र योग्यताश्रेयसाशब्देन अलक्षणपदस्याव्ययीभावसमासतामभिप्रेत्य अप्रयुक्ते लक्षणाभावस्यैव योग्यतेत्यभिसंधाय 'नैव वा लक्षणमप्रयुक्ते प्रवर्तते प्रयुक्तानामेवान्वाख्यानात्' इति व्याख्यातम् । तथा च मूलभूतप्राकृतभाषानुपूर्व्याः पाणिन्यादिकृतव्याकरणशास्त्रेण संस्कारात्संस्कृता भाषेति दुर्दैवम् । संस्कृतभाषाया अनादिनिधनवेदसिद्धतया देवभाषात्वाच्च युक्तं तन्मूलकत्वमेवेतरासां सर्वासामपि भाषाणामिति निर्धारयामः । अत एव—

संस्कृतं स्वर्णिणां भाषा शब्दशास्त्रेषु निश्चिता ।

प्राकृतं तज्जतलुल्यदेश्यादिकमनेकधा ॥ (वाग्भट्टालं.—२-२)

इति जिनमतानुयायिनैव वाग्भटेनाप्युक्तम् । अत्र 'देवानां भाषा संस्कृतं भवति । किंविशिष्टा ? शब्दशास्त्रेषु व्याकरणेषु निश्चिता सम्यगव्युत्पत्त्या निर्णीता । प्रकृतेः संस्कृतादागतं प्राकृतं अनेकधा अनेकप्रकारैर्भवति' इत्येतद्वीकायां सिंहदेवगणिनाऽप्युक्तम् । तथा काव्यादर्श—

संस्कृतं नाम दैवी वागन्वाख्याता महर्षिभिः ।

तद्भवस्तत्समो देशीत्यनेकः प्राकृतक्रमः ॥

इति दण्डिनाऽप्यभ्यधायि ॥

प्राकृतस्य संस्कृतमूलकत्वादेव हि कात्यायनेनापि शौरसेनीनिरूपणावसरे तत्प्रकृतित्वेन संस्कृतं ग्राह्यमिति 'प्रकृतिस्संस्कृतम्' इति च सूत्रितम् । तथैवैतद्वाल्मीकीयप्राकृतसूत्रजालान्तेऽपि 'शेषं संस्कृतवत्' इति सूत्रं दृश्यते । यदि संस्कृतमूलकत्वं प्राकृतस्य न स्यात्तदा संस्कृतवत्प्रक्रियातिदेशो नोपपद्येत । सूत्रेषु सर्वत्र संस्कृतसिद्धशब्दानुपादाय-प्रक्रियाविशेषविधानमनुपपन्नमेव च स्यात् । अत एव हेमचन्द्रोऽप्यध्याय-सप्तकेन संस्कृतभाषाव्याकरणसूत्राणि प्रणीय ततोऽन्तिमेऽष्टमेऽध्याये आदौ 'अथ प्राकृतम्' इति सूत्रयित्वा स्वयमेव तद्वृत्तौ 'प्रकृतिस्संस्कृतं, तत्र भवं तत आगतं वा प्राकृतम्' इति सुस्पष्टमेव व्याचख्यौ । तथैतद्वाल्मीकीयवृत्तौ त्रिविक्रमदेवेनापि—

प्रकृतेस्संस्कृतात्साध्यमानात्सिद्धाच्च यद्भवेत् ।

प्राकृतस्यास्य लक्ष्यानुरोधिलक्ष्म प्रचक्ष्महे ॥

इत्युक्तम् । तथा प्राकृतसर्वस्वकृता मार्कण्डेयेनापि 'प्रकृतिस्संस्कृतं, तत्र भवं प्राकृतमित्युच्यते' इत्युक्तम् । तस्मात्प्रकृतिः संस्कृतम्, तत आगतं प्राकृतमित्येव युक्तं मन्यामहे ॥

प्राकृतभाषाविभागः.

इदं च प्राकृतं कात्यायनमते माहाराष्ट्री पैशाची मागधी शौरसेनी इति चतुर्धा विभज्यते । तत्र पैशाची मागधी च शौरसेनीविकृतित्वेनाभिधी-येते, 'प्रकृतिश्शौरसेनी' इति पैशाचीनिरूपणावसरे मागधीनिरूपणा-वसरे च सूत्रितत्वात् । शौरसेनी तु संस्कृतविकृतिः प्राकृतवत्, शौरसेनी-निरूपणावसरे 'प्रकृतिस्संस्कृतम्' इति सूत्रदर्शनात् । माहाराष्ट्र्याः प्राकृतत्वेनापि व्यवहारो दृश्यते । अत एव कात्यायनप्राकृतसूत्रजालान्ते 'शेषं महाराष्ट्रीवत्' इति सूत्रं 'महाराष्ट्रीपदेनात्र प्राकृतग्रहणं बोध्यम् । इति तत्रत्यमनोरमाख्यवृत्तिग्रन्थश्चोपपद्यते । दण्डिनाऽप्युक्तं —

महाराष्ट्राश्रयां भाषां प्रकृष्टं प्राकृतं विदुः ।

इति । अत्र नाटकेषूत्तमपात्रप्रयोज्यत्वान्माहाराष्ट्र्याख्यप्राकृतस्य प्रकृष्ट-त्वोक्तिः । अत एव हेमचन्द्रेणैवं प्राकृतमार्पत्वेनोत्कीर्तितम् । संस्कृते-तरभाषासामान्ये प्रवर्तमानः प्राकृतशब्दस्तु साक्षात्परंपरया वा संस्कृते-रूपप्रकृतिसमुत्पत्तिरूपप्रवृत्तिनिमित्तेन प्रवृत्तस्यादित्यभ्युपेयम् । संस्कृते-तरभाषावान्तरभूतप्राकृतमेव माहाराष्ट्रीपदेन कचिदधेमागधीपदेनापि व्यपदिश्यत इति ज्ञायते ॥

श्रीवाल्मीकीयप्राकृतशब्दानुशासनतट्टासितद्वयाख्यापरिशीलनायां तु संस्कृतेतरभाषायाः प्राकृतशौरसेनीमागधीपैशाचीचूलिकापैशाच्यपञ्चश-भेदेन षोढा विभाग इत्यवसीयते ॥

हेमचन्द्राशयपरिशीलनायामप्येवं प्रतिभाति—भाषा द्विविधा सांस्कृती प्राकृती चेति । तत्र प्राकृती आर्यी शौरसेनी मागधी पैशाची चूलिकापैशाची अपञ्चश इति षड्विधेति । तथाहि तेनैवादौ अध्याय-सतकपरिमितेन सूत्रजालेन संस्कृतभाषाप्रक्रियां प्रायः पाणिनीय-व्याकरणानुरोधेनैव प्रकाश्य ततः श्रीवाल्मीकीयप्राकृतशब्दानुशासन-मेव प्रायशोऽनुरुध्य प्राकृतभाषाप्रक्रियाप्रकाशनपरेऽन्तिमेऽष्टमेऽध्याये आदौ 'अथ प्राकृतम्' (हे. प्रा. शब्दा ८-१-१) इति सूत्रयित्वा ततः 'आर्यम्' (हे. प्रा. शब्दा. ८-१-३) इत्यारभ्य 'धातवोऽर्थान्तरेऽपि' (हे. प्रा. शब्दा. ८-४-२५८) इत्यन्तेन सूत्रजालेन आर्य(प्राकृत)प्रक्रिया

प्रदर्शिता । ततः 'तो दोऽनादौ शौरसेन्यामयुक्तस्य' इत्यारभ्य षड्विंशत्या सूत्रैः शौरसेनीप्रक्रियां निरूप्य तत्रानुक्तस्थले 'शेषं प्राकृतवत्' (हे. प्रा. शब्दा. ८-४-२८६) इत्यनेन पूर्वोक्तार्थप्राकृतप्रक्रियातिदेशः कृतः । तदनन्तरं 'अत एत्सौ पुंसि मागध्याम्' (हे. प्रा. शब्दा. ८-४-२८७) इत्यारभ्य पञ्चदशभिस्सूत्रैः मागधीभाषां व्याकृत्य तत्रानुक्तस्थले 'शेषं शौरसेनीवत्' (हे. प्रा. शब्दा. ८-४-३०२) इत्यनेन शौरसेनीप्रक्रियाऽतिदिष्टा । पश्चात् 'हो हः पैशाच्याम्' (हे. प्रा. शब्दा. ८-४-३१३) इत्यारभ्य विंशत्या सूत्रैः पैशाचीं व्युत्पाद्य तत्रानुक्तस्थले 'शेषं शौरसेनीवत्' (हे. प्रा. शब्दा. ८-४-३२४) इत्यनेन शौरसेनीप्रक्रियातिदेशः सूचितः । तदनु 'चूलिकापैशाचिके तृतीयतुर्ययोराद्यद्वितीयौ' (हे. प्रा. शब्दा. ८-४-३२५) इत्यारभ्य त्रिभिस्सूत्रैश्चूलिकापैशाची-भाषाप्रक्रियां संगृह्य तत्रानुक्तस्थले 'शेषं प्राग्वत्' (हे. प्रा. शब्दा. ८-४-३२८) इत्यनेन पैशाचीरीतिरनुशिष्यते । तदुपरि 'स्वराणां प्रायोऽपभ्रंशे' (हे. प्रा. शब्दा. ८-४-३२९) इत्यारभ्य ११७ सूत्रैरपभ्रंशभाषा-प्रक्रियां निरूप्य तत्राप्यनुक्तस्थले शौरसेनीप्रक्रियामेवातिदिश्यान्ते पट-स्वपि भाषास्वनुक्तस्थले संस्कृतवत्प्रक्रियातिदेशेनोपसंहृतम् । इत्थं च श्रीवाल्मीकिहेमचन्द्रयोः प्राकृतभाषाव्युत्पादनविषये प्रायशस्समान एवाशय इति ज्ञायते ॥

प्राकृतसर्वस्वकुन्मार्कण्डेयमते तु -प्राकृतस्य भाषाविभाषापभ्रंश-पैशाचीमेदेन चतुर्धा विभागः, तत्र भाषाया माहाराष्ट्रीशौरसेनी प्राच्यावन्तीमागधीमेदेन पञ्चधा विभागः, विभाषायाः शाकारी-चाण्डालीशावर्याभीरिकीशाकीमेदेन पञ्चधा विभागः, अपभ्रंशस्य द्राविड्यान्धीवर्जं सप्तविंशतिधा विभागः, पैशाच्याः कैकेय्यादिमेदेन त्रेधा विभागश्च परिकलितो दृश्यते । इत्थं च सर्वैरपि प्राकृतवैयाकरणैः प्राकृती शौरसेनी मागधी पैशाची चेति चतस्रो भाषाः परिगृहीता इति ज्ञायते । श्रीवाल्मीकीयप्राकृतशब्दानुशासनहेमचन्द्रशब्दानुशासययोस्तु चूलिका-पैशाच्यपभ्रंशाद्वयमधिकं प्राकृतभाषाद्वयमभिप्रेत्य प्राकृतभाषायाः षाड्विध्यमुररीकृतमित्यलं विस्तरेण ॥

प्राकृतादिनामधेयनिदानम्, प्राकृतादिभाषाणां विनियोगक्रमश्च.

अथेदानीं प्राकृतादिभाषाव्यपदेशनिमित्तं तद्विनियोगप्रकारश्च संगृह्यते । यथा—प्राकृतभाषा महाराष्ट्रदेशोद्भूतत्वान्माहाराष्ट्रीत्युच्यते । तथा

शूरसेनमगधपिशाचादिदेशोद्भूतत्वादन्याश्चतस्रो भाषाः शौरसेनीमा
गधीपैशाचीचूलिकापैशाच्य इत्युच्यन्ते । षष्ठीत्वपञ्चशभाषा निहीनाभी
रादिव्यवह्नियमाणतया तथोच्यते । इदृशकाव्येषु तु स्त्रीपात्राणां प्राकृत
भाषा, मध्यमाधमपात्राणां शौरसेनी, धीवरादीनां मागधी, रक्षःपिशाचा-
दीनां पैशाचीचूलिकापैशाच्यौ, चण्डालयवनादीनामपञ्चशभाषेति षड्
भाषाचन्द्रिकोपोद्धातेऽभ्यधायि ॥

यथा—

षड्विधा सा प्राकृती च शौरसेनी च मागधी ।
पैशाची चूलिकापैशाच्यपञ्चश इति क्रमात् ।
तत्र तु प्राकृतं नाम महाराष्ट्रोद्भवं विदुः ।
शूरसेनोद्भवा भाषा शौरसेनीति गीयते ।
मगधोत्पन्नभाषां तां मागधीं संप्रचक्षते ।
पिशाचदेशनियतं पैशाचीद्वितयं भवेत् ।
पाण्ड्यकेकयवाह्लीकसिंहनेपालकुन्तलाः ।
सुधेष्णमोजगान्धारहैवकन्नोजकास्तथा ।
एते पिशाचदेशाः स्युस्तद्देश्यस्तद्गुणो भवेत् ।
पिशाचजातमथवा पैशाचीद्वयमुच्यते ।
अपञ्चशस्तु भाषा स्यादाभीरादिगिरां चयः ।
कविप्रयोगानर्हत्वान्नापशब्दस्स तु कश्चित् ।
तत्र तु प्राकृतं स्त्रीणां सर्वासां नियतं भवेत् ।
अधमे मध्यमे वाऽपि शौरसेनी प्रयुज्यते ।
धीवराद्यतिनीचेषु मागधी विनियुज्यते ।
रक्षःपिशाचनीचेषु पैशाचीद्वितयं भवेत् ।
अपञ्चशस्तु चण्डालयवनादिषु युज्यते ।

इति । केषु विभिमितेषु नाटकीयपात्राणां तत्तद्भाषाव्यत्ययोऽप्यभ्युप-
गम्यते । तदपि तत्रैव यथा—

सर्वेषां कारणवशात्कार्यो भाषाव्यतिक्रमः ।
माहात्म्यस्य परिभ्रंशं मदस्यातिशयं तथा ।
प्रच्छादनं च विभ्रान्तिं यथालिखितवाचनम् ।
कदाचिदनुवादं च कारणानि प्रचक्षते ॥

इति ॥

एतत्प्राकृतसूत्रकर्तृपरिचयः.

‘सिद्धिलोकाच्च’ इत्यारभ्य ‘झाडगास्तु देश्यास्सिद्धाः’ इत्यन्त-
स्यास्य अध्यायत्रितयपरिमितस्य प्राकृतशब्दानुशासनस्य प्रणेता वाल्मी-
किरिति एतद्व्याख्यानभूतषड्भाषाचन्द्रिकाकृता लक्ष्मीधरसूरिणा—

वाग्देवी जननी येषां वाल्मीकिर्मूलसूत्रकृत् ।

इत्यनेनाभिहितं दृश्यते । ग्रन्थप्रदर्शिनीपुस्तकमालायां सुद्रिते त्रिविक्रम-
वृत्तिसहिते कोशे परिदृश्यमानटिप्पण्यां तु—

प्राकृतपदार्थसार्थप्राप्तयै निजसूत्रमार्गमनुजिगमिषताम् ।

वृत्तिर्यथार्थसिद्धयै त्रिविक्रमेणागमक्रमात्क्रियते ॥

प्राकृतरूपाणि यथा प्राच्यैराहेमचन्द्रमाचार्यैः ।

विवृतानि तथा तानि प्रतिबिम्बन्तीह सर्वाणि ॥

इति त्रिविक्रमवृत्त्युपोद्धाते ‘निजसूत्रमार्गमनुजिगमिषताम्’ इत्यस्य
‘निजानि स्वीयानि यानि सूत्राणि तेषां मार्गमनुजिगमिषताम्’ इत्यर्थ-
मभिप्रेत्य ‘प्राच्यैराहेमचन्द्रमाचार्यैः’ इत्यस्य स्थाने ‘प्राचैतसहेमचन्द्रा-
द्यात्’ इति पाठान्तरं प्रदर्श्य “एतत्पाठमनुसृत्यैव षड्भाषाचन्द्रिका-
कारेणोक्तं ‘वाग्देवी जननी येषां वाल्मीकिर्मूलसूत्रकृत्’ इति तदेतत् निज-
सूत्रमार्गमनुजिगमिषतामिति त्रिविक्रमग्रन्थेनापास्तम्” इति ग्रन्थेन एत-
त्प्राकृतशब्दानुशासनस्य वाल्मीकिर्कर्तृकत्वाभिप्रायकः षड्भाषाचन्द्रिका-
ग्रन्थः खण्डितो दृश्यते । तेन च ज्ञायते निरुक्तटिप्पणीकृन्मते प्राकृतशब्दा-
नुशासनाख्यमूलसूत्रप्रणेताऽपि वृत्तिकृत् त्रिविक्रमदेव एवेति ॥

वयं तु मन्यामहे त्रिविक्रमदेवो वृत्तेरेव प्रणेता न तु सूत्रजालस्येति
षड्भाषाचन्द्रिकाकृता ‘वाल्मीकिर्मूलसूत्रकृत्’ इत्युक्तमेव साध्विति । ननु
‘निजसूत्रमार्गमनुजिगमिषताम्’ इति त्रिविक्रमवृत्तिग्रन्थादेव सूत्रजाल-
स्यापि त्रिविक्रमोपपन्नत्वं सिद्धमिति टिप्पणीकृता साधितमेवेति चेन्न ।
निजसूत्रमार्गमित्यस्य निजानि स्वीयानि यानि सूत्राणि तेषां मार्गमिति
नार्थः । किं तु निजः स्वाभाविकोऽनारोपितः सूत्रशैलीस्वरससिद्धो
यस्सूत्रमार्ग इत्येवार्थो वर्णनीयः । अत एव तत्रैवोत्तरार्धे ‘आगमक्रमा-
त्क्रियते’ इत्युक्तम् । ततश्च सूत्रस्वरससिद्धोऽर्थः पूर्वव्याख्यतुपरंपराक्रम-
मनुरुध्य प्रदर्श्यत इत्येवार्थस्साधीयान् पर्यवस्यति । सूत्रजालस्यापि वृत्ति-
कृत्त्रिविक्रमोपपन्नत्वे तदीयायामेव वृत्तौ आगमक्रमानुसरणोक्तिः कथं घटेत ?

किंचैतच्छब्दानुशासन एव द्वितीयाध्याये प्रथमपादे 'केवले णवर' (प्रा. सू. २-१-४६) इति सूत्रे त्रिविक्रमवृत्तावेव—“केचित्तु केवला-
नन्तर्ययोर्णवरणवरिअ इत्येकमेव सूत्रमाहुः” इत्युक्तम् । सूत्रजालस्यापि
त्रिविक्रमप्रणीतत्वाभ्युपगमे तदुपपन्नत्वात्सूत्रजालस्य तदीयसूत्रानुपूर्व्या-
मन्येषां केषांचित्पाठान्तरपक्षस्यैवानुदयात् केचित्त्वित्यादित्रिविक्रमवृत्ति-
ग्रन्थस्यैवाभित्तिचित्राधितत्वमापद्येत । तस्माच्चावसीयत एतत्सूत्र-
जालस्य कर्ता त्रिविक्रमादन्य एवेति । स च प्राचीनलक्ष्मीधरोक्तया
वाल्मीकिरेव स्यात् । परं तु स वाल्मीकिः श्रीमद्रामायणप्रणेतैवेत्यत्र
अनन्यथासिद्धं प्रमाणं नोपलभ्यते । अत एव 'अनुक्तमन्यशब्दानुशासन-
वत्—कौमारजैनेन्द्रपाणिनीयप्रभृतिषु व्याकरणेषु यथोक्तं तथैव वेदि-
तव्यम्' इति त्रिविक्रमवृत्तावभिहितं दृश्यते । न हि पाणिन्यादिभ्योऽ-
नन्तरो वाल्मीकिमहर्षिः । किं चात्र सूत्रे शातवाहनाद्याधुनिकनाम्नां ग्रह-
णाच्च वाल्मीकिमहर्षेरन्य एव पण्डितप्रकाण्डो वाल्मीकिनामा कश्चित्स्या-
दिति वयं संभावयामः ॥

महीशूरनगर्यामान्ध्रलिप्यां मुद्रितस्य मल्लिकामारुताख्यप्रकरण-
कोशस्यादौ श्रीरङ्गस्थवाणीविलासमुद्राक्षरशालायां च मुद्रिते शंभु-
रहस्ये—

को विनिन्देदिमां भाषां भारतीमुग्धभाषितम् ।

यस्याः प्रचेतसः पुत्रो व्याकर्ता भगवानृषिः ॥

गार्ग्यगालवशाकल्यपाणिन्याद्या यथर्षयः ।

शब्दराशेस्संस्कृतस्य व्याकर्तारो महत्तमाः ॥

*तथैव प्राकृतादीनां षड्भाषाणां महामुनिः ।

आदिकाव्यकृदाचार्यो व्याकर्ता लोकविश्रुतः ॥

यथैव रामचरितं संस्कृतं तेन निर्मितम् ।

तथैव प्राकृतेनापि निर्मितं हि सतां मुदे ॥

पाणिन्याद्यैरिशक्षितत्वात्सांस्कृती स्याद्यथोत्तमा ।

प्राचेतसव्याकृतत्वात्प्राकृत्यपि तथोत्तमा ॥

प्राकृतं चार्षभेवेदं यद्धि वाल्मीकिशिक्षितम् ।

तदनार्षं वदेद्यो वै प्राकृतस्स्यात्स एव हि ॥

इत्यादीनि प्राकृतसूत्रजालस्यास्य प्राचेतसवाल्मीकिर्लुक्त्वे प्रमाणानुप-
लभ्यन्ते । तत्परिशीलनायां च एतत्प्राकृतशब्दानुशासनादन्यदेव एतन्मूल-

भूतं वात्सीकिमहर्षिप्रणीतं प्राकृतव्याख्यासूत्रजालं स्यादित्यभ्युपेयमिति प्रतिभाति । अत एव पङ्कभाषाचन्द्रिकायामपि 'सूत्रकृत्' इत्येतावन्मात्र-
मनुक्त्वा 'मूलसूत्रकृत्' इत्युक्तमिति वयं संचिन्तयामहे ॥

एतत्प्राकृतसूत्रव्याख्यातृपरिचयः.

एतद्वात्सीकीयप्राकृतसूत्रव्याख्यारूपस्य प्राकृतमणिदीपाद्वयस्यास्य
रचयिता चिनवोस्मभूपाल इत्येतद्ग्रन्थोपोद्धातान्ते परिदृश्यमानेन—

अनुग्रहादाद्यणपुङ्गवानामवामविद्यश्चिनवोस्मभूपः ।

करोत्यमुं प्राकृतमणिदीपं मन्दागिलस्पन्दनिर्भैर्ध्वचोभिः ॥

इति श्लोकेन यद्यपि प्रतीयते, तथाऽप्यत्रैव तत्तत्प्रकरणान्ते परिदृश्य-
मानायाः—

‘इति श्रीतदक्षिणतमुद्राक्षीश्वरचोकनाथभूपालप्रेयसचिव-सज्जना-
वलम्ब-ब्रह्मण्यदिरुदाहृत-चिन्नवोस्मभूपालद्वयकुहरविहरमाण -
साम्प्रतिवोपेक्षितेनाप्ययदीक्षितेन कृते प्राकृतमणिदीपे’

इति प्रशस्तिपङ्क्त्याः परिशीलनया चिन्नवोस्मभूपालप्रेयसः श्रीमानप्यय-
दीक्षिताद्वयसमुद्धीरेवास्य कर्तेत्यवसीयते । ततश्च ‘अनुग्रहात्’ इत्याद्युपो-
द्धान्तदृश्य सनश्लोके ‘करोति’ इत्येतदन्तर्भावितपर्यर्थक इत्यभ्युप-
गन्तव्यम् । अथवा अप्ययदीक्षितसमुद्धीरेव स्वप्रणीतमप्येनं ग्रन्थं स्वाश्रय-
भूतचिन्नवोस्मभूपालकृतत्वेन व्यपदिदेशत्यभ्युपेयम् । तत एवात्रो-
पोद्धाते—

वार्तिकार्णवभाष्याद्या अप्ययज्वकृताश्च ये ।

इत्यत्र, तथा निरुक्तप्रकरणे ‘स्यस्य सो लुटि’ इति सूत्रं ‘हसितइ’ इत्यु-
दाहृत्य ‘शेषादेशस्येति द्वित्वं केचिदाहुः, प्रकरणभेदाच्चैत्यस्मदीक्षिताः’
इत्यत्र च ‘अप्ययज्व’ इति ‘दीक्षिताः’ इति चाप्ययदीक्षितसमुद्धीनामानु-
दोऽपि नापुपश्यते ॥

चिनवोस्मभूपालमाश्रिताप्ययदीक्षितप्रणीतत्वादेव चात्रोत्तरत्र तत्त-
द्भाषाप्रकरणान्तं—

जेउ चिन्नवोस्मणिवई वस्महपरिहाविणिस्मळाआरो ।

मणरहपूरणचउपो जं पेक्खिमग्गिराणमत्थीणं ॥ १ ॥

[छाया - जयतु चिनवोस्मनृपतिर्मन्मथपरिभाषिनीत्याकारः ।

मनोरथपूरणचतुरो यदृष्टं तद्याचमानानामर्थिनाम् ।]

जुवइजणो सुरतरुणो नावेदि सिरं सुमाइ अवचिणिदुं ।

उवगदुअ वण्णिअंतो बोम्मणरेंदस्स वितरणउणाइं ॥ २ ॥

[छाया—युवतिजनस्सुरतरोर्नमयति शिरस्सुमान्यपचेतुम् ।

उपगम्य वर्णयन् बोम्मनरेन्द्रस्य वितरणगुणान् ॥]

शाळदनीळदपालदनाळदशुलकळडिशळिशकळनिअळे ।

बोम्मनिवाळ जशे दे दशदिशमेशे पआशेदि ॥ २ ॥

[छाया—शास्दनीरदपारदनारदसुरकरटिसदशकरनिकरम् ।

बोम्मनृपाल यशस्ते दश दिश एतत्प्रकाशयति ॥]

ईसीसितुंनयातो तेसिजना तलइ बोम्मभूमितो ।

ईतिसमनअं न मुनते सक्कपतं ते बळातु णेण्हन्ति ॥

[छाया—ईषदीपहुर्नयाद्वेषिजनान् दलयति बोम्मभूमीन्द्रः ।

ईदृशनयं न जानाति शकपदं ते बलाद्ब्रह्मन्ति ॥]

लथकचतुलकफटम्मि वि चतुलङ्के खण्डितम्मि तेसीनम् ।

पोम्मचनपाल वट्टति अपलङ्कं तानअस्स नीसकं ॥

[छाया—रथभजतुरगभटे अपि चतुरङ्गे खण्डिते द्वेषिणाम् ।

बोम्मजनपाल वर्तते अपराङ्गं त्राणाय निदृशङ्कम् ॥]

इत्येतानि परिदृश्यमानानि चिनबोम्मभूपालस्तावकानि पद्यान्युपपद्य
ग्रन्थसमाप्त्यनन्तरं दृश्यमानं—

गुरुणो मज्झ विज्जाण सइसम्माणिअत्थिणो ।

झाआमि पाअपोम्माइ सच्चिआणंदसत्थिणो ॥

[छाया—गुरोर्मम विद्यानां सदा संमानितार्थिनः ।

ध्यायामि पादपद्मे सच्चिदानन्दशास्त्रिणः ॥]

इतीदं पद्यं तु अप्पय्यदीक्षितीयस्याप्येतस्य चिनबोम्मभूपकृतत्वञ्च
देशबलात्समायातमाहोत्त्वित् ग्रन्थलेखकप्रणीतं वा स्यादित्यध्यायवत्सत्
लब्धप्रमाणबलादवसीयत । स चायमप्पय्यदीक्षितः को नामेति जिज्ञा
यामत्रैव तत्तत्प्रकरणान्तेषु ‘चिनबोम्मभूपालहृदयकुहरविहरमाणसा
शिवप्रेरितेनाप्पय्यदीक्षितेन’ इत्युक्तिदर्शनाद्विजयनगरदेशाधीशादि
चिनबोम्मभूपालं समाश्रितः शताधिकप्रबन्धनिर्मातृत्वेन सुप्रतीतः श्री
नप्पय्यदीक्षितेन्द्र एव स्यादिति सम्भाव्यते । श्रीकण्ठाचार्यप्रणीत
परिदृश्यमानस्य श्रीब्रह्मसूत्रश्रीकण्ठभाष्यस्य सुप्रसिद्धाप्पय्यदीक्षितप्र
तायां शिवार्कमणिदीपिकाव्याख्यायां तत्तदध्यायपादान्तेषु—‘ ॥

श्रीशिवातिवादिभूर्धन्य-शिवदर्शनस्थापनधुरन्धर-सकलदेवभूदेवप्रतिष्ठा-
प्रक-श्रीमन्निबोम्मभूपालहृदयकुहरविहरमाण-श्रीसाम्बशिवप्रेरितस्याप्प-
यदीक्षितस्य कृतौ श्रीकण्ठाचार्यविरचितब्रह्मसंसाभाष्यव्याख्यायां
शिवाकर्मणिदीधिकायां' इति परिदृश्यमानायां प्रशस्तिपङ्क्तौ
तथैतत्प्राकृतमणिदीपेऽपि तत्तत्प्रकरणान्तेषु 'इति श्रीदक्षिणसमु-
द्राधीश्वरचोक्तनाथभूपालप्रियसच्चिन्मज्जनावलम्ब-ब्रह्मण्यविरुदाङ्गचिन्-
योम्मभूपालहृदयकुहरविहरमाणसाम्बशिवप्रेरितस्याप्पयदीक्षितेन कृतं
प्राकृतमणिदीपे' इति परिदृश्यमानायां प्रशस्तिपङ्क्तौ च 'चिन्मोम्म-
भूपालहृदयकुहरविहरमाणसाम्बशिवप्रेरितस्याप्पयदीक्षितस्य' इत्यानु-
पूर्व्यैकरूप्यदर्शनादप्येतत्प्रबन्धकर्ता सुप्रसिद्धोऽप्पयदीक्षितेन्द्र एवेति
निर्धार्यते। अत्रोभयत्र प्रशस्तिपङ्क्तयोर्दृश्यमानं चिन्मोम्मभूपालविशेषण-
वैलक्षण्यं तु तत्तद्ग्रन्थानुगुणौचित्यमूलकमेवेति ज्ञायते। तस्मादेतत्प्रणेनुः
सुप्रसिद्धाप्पयदीक्षितादन्यत्वे अनन्यथासिद्धे प्रबलतरं प्रमाणं गद्यपणी-
यमिति विरम्यते ॥

एतद्वाख्याकृतोऽप्पयदीक्षितेन्द्रस्य जननकालः.

स चायमप्पयदीक्षितेन्द्रः कदापुनरेतद्ग्रामण्डलमात्मनो जनुपा
मण्डयामाप्सेति चिन्तायामस्मिन् विषये एतत्प्रणीतप्रबन्धेषु सुस्पष्ट-
कण्ठोक्तिं नोपलभामहे। तथाऽपि शिवानन्दाख्यसंयमिना प्रणीते
अप्पयदीक्षितचरितनाम्नि चम्पूप्रबन्धे—

वीणातत्त्वज्ञ (४६५४) संख्यालसितकलिसमाभाक्प्रमादीचवपे

कन्यामासेऽथ कृष्णप्रथमतिथियुतेऽप्युत्तरप्रोष्टपाद्मे।

कन्यालग्नेऽद्रिकन्यापतिरमितदयाशेषधिवैदिकेषु

श्रीदेव्यै प्राग्यथोक्तं समजनि स समीपेऽत्र काञ्चीनगर्याः ॥

इत्युपलभ्यमान श्लोकेनैतज्जन्मसमयस्समग्राहि। तथा तत्रैव 'कल्यब्दाः
४६५४, पाण्डवाब्दाः ४६५५, शकाब्दाः १४७५, विक्रमाब्दाः १६१०,
कोलाब्दाः ७२९, कृष्णराजाब्दाः २४, कल्यादिदिनानि ७००००७३,
प्रभवादि ४६तमे प्रमादीचवत्सरे कन्यामासि पञ्चमे दिने सोमवारे कन्या-
लग्ने प्रातश्शुभमुहूर्ते वेदविहितकर्मभक्तियोगज्ञानाभ्यासशरणेषु सज्जनेषु
कुमतिहतपापण्डकोलाहलविभीतेषु अनवधिदयानिधिराद्रिकन्यापतिर्यथा
प्राक्कालान्तरे श्रीपार्वत्यै शिवरहस्याख्येतिहासे भविष्यत्कथाप्रसङ्गे—

भारद्वाजकुले देवि कलौ कलुपदुषिते।

इत्यारभ्य—

‘भूसुराचारनिरतो भविष्ये भूसुरोऽम्बिके।

इत्यादिवचनोक्तप्रकारेण काश्चीनगर्थाः पश्चात्समीप एव भगवान् समवातरत्’ इति तच्छ्लोकविवरणं च कृतं दृश्यते ॥

यद्यपीदानीमुपलभ्यमानायां डाक्टर स्वामिकण्णपिल्लैमहाशय-
प्रणीतायां ‘एफिमरि’ इत्याख्यातायां प्राच्यकालगणनसूचनायां तस्मिन्
प्रमादीचवत्सरे कन्यामासे पञ्चमे दिने द्वादशीतिथ्याश्लेषानक्षत्रयोग-
स्यैवोल्लेखो दृश्यते, न त्वेतद्विवरणसंवादी कृष्णप्रतिपदुत्तरप्रोष्ठपदनक्षत्र
योगोल्लेखः, तथाऽपि ‘वीणातत्वज्ञ’ इत्यादिमूलश्लोके वासराद्यनुल्लेखेन
तस्मिन्नेव वत्सरे कन्यामासे द्वाविंशे त्रयोविंशे वा दिने गणितमेवेन
पूर्वोक्तो योगस्संभवेदिति स एवास्य दीक्षितेन्द्रस्य जन्मसमयः
(A. D. 22-9-1553) स्यादिति संभाव्यते। तत्रैवोत्तरत्र शिवानन्दीये—

लग्ने रवीन्दुसुतयोर्मकरे च मान्दौ
मीने शशिन्यथ वृषे रविजे च राहौ ।
चापे गुरौ क्षितिसुते मिथुने तुलायां
शुके शिखिन्यलिंगेन शुभलग्न एवम् ॥

इति श्लोकदर्शनात्—

चन्द्रः		राहुः शनिः	कुजः
	अप्पय्यदीक्षित जनन कालिक ग्रहराशिचक्रम्		
मान्दिः			
गुरुः	केतुः	शुक्रः	रविः बुधः लग्नं

इदमप्पय्यदीक्षितेन्द्रजननकालिकग्रहराशिचक्रं निर्दिष्टं भवति ॥

अप्पय्यदीक्षितेन्द्राश्रयभूता राजानः.

एतदीक्षितेन्द्रप्रणीतचित्रमीमांसायां परिणामोत्प्रेक्षालङ्कारप्रकरणयोः—

द्विर्भावः पुष्पकेतोर्विबुधविटपिनां पौनरुक्त्यं विकल्प-

श्चिन्तारत्नस्य वीप्सा तपनतनुभुवो वासवस्य द्विरुक्तिः ।

द्वैतं देवस्य दैत्याधिपमथनकलाकेलिकारस्य कुर्वन्
आनन्दं कोविदानां जगति विजयते श्रीनृसिंहक्षितीन्द्रः ॥
(चि-मी.)

नरसिंहमहीपाल विदुस्त्वां मकरध्वजम् ।
मार्गणास्तव सज्जाताः कथं सुमनसोऽन्यथा ॥ (चि-मी.)
इति श्लोकद्वयस्य दर्शनात्, तथा श्रीयादवाभ्युदयव्याख्या-श्रीकण्ठ-
भाष्यवाख्याभूतशिवार्कमणिदीपिका-प्राकृतमणिदीप-समरपुङ्गवप्रणीतया -
त्राप्रबन्धेषु —

‘श्रीचित्रतिम्मराजः प्रतापनीराजितक्षमावलयः’ ।
(या-व्या.)

‘भाष्यमेतदनघं विवृण्वति स्वप्नजागरणयोस्समं प्रभुः ।
चित्रबोम्मनृपरूपभृत्स्वयं मां न्ययुङ्क्त महिलार्धविग्रहः ॥’
(शि-म-दी.)

‘चित्रबोम्मभूपालहृदयकुहरविहरमाणसांबशिवप्रेरितेनाप्पय -
दीक्षितेन’ (प्रा-म-दी.)

‘कर्णश्रीचित्रबोम्मक्षितिपतिरभितो लम्भयन् शातकुम्भ-
स्तोमं हेमाभिषेकप्रणयनसमये यस्य मूर्तिं प्रशस्याम् ।
रेजे श्रीरङ्गराजाध्वरिवरकलशाम्भोधिरत्नप्रसूते-
र्विद्याकल्पद्रुमस्य स्वयमिव कलयन् जातरूपालवालम् ॥’
(या-प्र.)

इति श्लोकोपलम्भात्, तथैतदीयविधिरसायनचन्द्रालोकयोः—

‘प्राप्तं तत्प्रापणीयं किल यदिह कियान् पूरणीयोऽपि नांशः
नानिष्टं वा निवर्त्य निजविषयतया दृश्यते किञ्चिदत्र ।
किं तु व्यापारमेव प्रथयति फलसंयोजनार्थं परेषां
प्राप्तः पुण्यैरगण्यैरिव विबुधगणो वैकटक्षोणिपालम् ॥’
(वि-र.)

‘अमुं कुवलयानन्दमकरोदप्पदीक्षितः ।
नियोगाद्वैकटपतेर्निरुपाधिकृपानिधेः ॥’ (कु.)

इत्यादिदर्शनाच्चायं दीक्षितेन्द्रो विजयनगराधीशानुबन्धिनृसिंह-चित्र-
तिम्म-चित्रबोम्म-वैकटभूपालानां समकालिक इति ज्ञायते । तेषां च

भूपालानां समयः क्रैस्ताब्दीयषोडशशतकापरार्धादारभ्य सप्तदशशत-
कापरार्धपर्यन्त इति पुरावृत्तविमर्शकास्सङ्गिरन्ते । ततश्चायमपि समयोऽ-
नुपदनिर्दिष्टदीक्षितेन्द्रीयसमयमेव संवदतीति नात्र संशयस्यावकाशः ।
तथा एतदप्ययदीक्षितेन्द्रसोदरचारुदीक्षितपौत्रेण नीलकण्ठदीक्षितेन
स्वप्रणीतनीलकण्ठविजयचम्पूप्रबन्धान्ते—

अष्टात्रिंशदुपस्कृतसप्तशताधिकचतुस्सहस्रेषु (४७३८) ।

कलिवर्षेषु गतेषु ग्रथितः किल नीलकण्ठविजयोऽयम् ॥

इति तत्प्रणयनकालो निरदेशि । तत्परिशीलनायामप्येतद्दीक्षितेन्द्रस्य
नीलकण्ठदीक्षितपितामहसोदरतया पूर्वप्रदर्शितदीक्षितेन्द्रजननसमयमे-
वोपोद्बल्यतीति सुव्यक्तमेव ॥

अप्ययदीक्षितेन्द्रवंशजाः पूर्वपुरुषाः.

एतेषां दीक्षितेन्द्राणां कूटस्थो वक्षस्स्थलाचार्यनामा सुधीन्द्र इत्ये-
तत्प्रणीतचित्रमीमांसायां सन्देहालङ्कारध्वन्युदाहरणप्रदर्शनावसरे —
'यथाऽस्मत्कुलकूटस्थवक्षस्थलाचार्यविरचिते वरदराजवसन्तोत्सवे'
इत्युक्तिदर्शनादवसीयते । अत्र केचिदेनं वक्षस्स्थलाचार्यं द्राविडभाषायां
आचानदीक्षितपदव्यपदेश्यं मन्वानाः

आसेतुबन्धतटमा च तुषारशैलात्

आचार्यदीक्षित इति प्रथिताभिधानम् ।

अद्वैतचित्सुखमहाम्बुधिमग्नभाव-

मस्मत्पितामहमशेषगुरुं प्रपद्ये ॥

इत्येतद्दीक्षितप्रणीते न्यायरक्षामणौ दर्शनात् एनमेव संस्कृते आचार्य-
दीक्षितापरनामानं दीक्षितेन्द्राणां पितामहं चाभिप्रयन्ति । अमिदधते
चायमाचान्दीक्षितः कदाचित्काञ्चीनगराधीश्वरश्रीवरदराजदेवसेवार्थं
महिष्या सार्धं समागत्य पाण्ड्यराजे संसेवमाने सति तन्महिषीसौन्दर्य-
भूमानं—

काञ्चित्काञ्चनगौराङ्गीं वीक्ष्य साक्षादिव श्रियम् ।

वरदस्संशयापन्नो वक्षस्स्थलमवेक्षते ॥

इति सचमत्कारोल्लेखमुपश्लोकयामासेति तदाप्रभृत्यस्य वक्षःस्थलाचार्य
इति प्रख्यातिस्संभवति । दीक्षितेन्द्रैरेवायं श्लोकश्च चित्रमीमांसायां
सन्देहालङ्कारध्वन्युदाहरणतयोपात्तः परिदृश्यते ॥

शिवानन्दयतिप्रणीताप्यदीक्षितचरितचरूपग्रन्थे तु—

श्रीमन्काञ्चीनगरपरिसरे पूर्वपुण्यैकलभ्ये

श्रीमानास्तेऽडयपलमित्यग्रहारस्सुदीप्रः ।

तस्मिन् वक्षःस्थलगणपतेः श्रीभरद्वाजगोत्र-

प्रादुर्भूतादजनि शितधीः श्रीमदाच्चान्मखीन्द्रः ॥

इत्युक्तिपरिशीलनायां अहर्निशं गणपतेर्हृदये धारणादनुध्यानात् पूर्वप्रदर्शितकिंवदन्त्या एतद्विषयकत्वाद्वा वक्षःस्थलगणपतिरिति प्रख्यातस्य गणपतिनाम्नस्सुधीमणेस्तनय एवायमाच्चान्दीक्षितो दीक्षितेन्द्रस्य प्रपितामह एव न तु पितामह इति ज्ञायते । अत एव दीक्षितेन्द्रैरपि 'अस्मत्पितामहं' इत्यादिन्यायरक्षामण्युक्तिविलक्षणतया चित्रमीमांसायां 'अस्मत्कुलकूटस्थवक्षःस्थलाचार्य' इत्यत्र 'कूटस्थ' इत्युक्तिरपि स्वरसतरमुपपद्यते ॥

एवं एतद्दीक्षितेन्द्रप्रणीत कल्पतरुव्याख्याभूतपरिमलग्रन्थे—

श्रीवैकुण्ठाचार्यवंशाम्बुधिहिमकिरणश्रीमदद्वैतविद्या-

चार्यश्रीरङ्गराजाह्वयविसृतयशोविश्वजिद्याजिसूनोः ।

इति । तथा न्यायरक्षामणौ—

'आचार्यदीक्षित इति प्रथिताभिधानं-अस्मत्पितामहमशेषगुरुं' इति चोक्तिः परिदृश्यते । इत्थं चायं दीक्षितेन्द्रः श्रीवैकुण्ठाचार्यवंश्यस्य वक्षस्स्थलगणपतिनाम्नः प्रपौत्रः आच्चान्दीक्षितापरनाम्न आचार्यदीक्षितस्य पौत्रः श्रीरङ्गराजाध्वरिणः पुत्रश्चेति निर्धार्यते । केचित्तु दीक्षितेन्द्रमेनं श्रीवैकुण्ठाचार्यवंश्यस्य श्रीरङ्गराजाध्वरिणो दौहित्रं मन्यन्ते । उदाहृतस्य 'श्रीवैकुण्ठाचार्य' इत्यादिपद्यस्य परिशीलनायां तु दीक्षितेन्द्रपिता श्रीरङ्गराजाध्वरीति, तद्वंशकूटस्थ एव श्रीवैकुण्ठाचार्य इति च स्वरसतरं प्रतीत्या श्रीवैकुण्ठाचार्यस्य मातामहवंशकूटस्थत्वं श्रीरङ्गराजाध्वरिणो मातामहत्वं च कथं सङ्गच्छेतेति सुधीभिर्विभावनीयम् ॥

दीक्षितेन्द्रस्यास्य पित्रा कृतं गणेश इति शर्मनाम, प्रेम्णा त्वण्य इति व्यवहारनामेति---

'ज्योहादेन यदण्य इत्यनुदिनं पित्राऽर्पितं तद्वहिः

नामामीदृश नामकर्मणि गणेशाख्या कृता तेन च ।

इति शिवानन्दीये उक्तं दृश्यते । दीक्षितेन्द्रीयग्रन्थेषु कुत्राप्यात्मनो गणेश इति शर्मनामेत्युक्तं न दृश्यते । अप्य इति नामैव यज्ञानुष्ठाननिबन्धन-

दीक्षितपदेन भाषान्तरीयपूज्यार्थकाव्यपदेन च संयुतं सत् 'अण्पदीक्षितः'
'अण्पय्यदीक्षितः' इति च सुप्रसिद्धम् ॥

अण्पय्यदीक्षितेन्द्रीयविद्योत्कर्षादिकम्.

दीक्षितेन्द्रोऽयं राजास्थान्यां श्रीविशिष्टाद्वैतसंप्रदायाचार्यपुरुष-
पीठमधिष्ठितवतः प्राचीनश्रीमत्तार्तार्यस्य वंशोद्भूतेन केनचित्तातार्यसुषी-
न्द्रेण सार्धं विवदमानः समुपजातक्लेशः समधिगतवैष्णवसंप्रदायादरोऽपि
ताताचार्यसुषीविद्वेषभूम्ना शैवसिद्धान्तप्रतिष्ठापनाय बद्धपरिकरोऽभू-
दिति केचित्कथयन्ति । श्रीतातार्योपय्यदीक्षितेन्द्रयो राजसभायां प्रथम-
सभाजनविषये महान्विवादश्चासीदिति शिवानन्दीयेऽप्यभिहितं दृश्यते ।
तदेतदुपोद्धलयतीव चैतद्दीक्षितेन्द्रप्रणीततया परिदृश्यमानं—

‘मार्गैसहायं भगवन्तमेव विश्वस्य विश्वाधिक निर्गतोऽस्मि ।

शास्त्रं प्रमाणं यदि सा विपत्स्यात्तस्यैव मन्दो मयि यां चिकीर्षेत् ॥’

इत्यारभ्य—

सकलभुवनकर्ता साम्बमूर्तिश्चित्र-
त्सकलमपि पुराणं सागमं चैत्प्रमाणम् ।

यदि भवति महत्त्वं भस्मरुद्राक्षभाजां

किमिति न सृतिरस्मद्बोहिणः स्यादकाण्डे ॥

इत्यन्तं निग्रहाष्टकनामकम् ॥

अत एव हस्तिगिरीश्वरं भगवन्तं श्रीमद्भरद्वाजमधिकृत्य श्रीवरद-
राजस्तवाद्याः श्रीकृष्णध्यानप्रकारवर्णनपराः श्रीकृष्णध्यानपद्धत्याख्या
बहवो विष्णुस्तोत्रप्रबन्धाः श्रीवेदान्ताचार्यीययादावाभ्युदयध्याख्या-
दयः नयमयूखमालिकादयो विशिष्टाद्वैतसिद्धान्तग्रन्थाश्च प्रथमतः प्रणीता
दृश्यन्ते । तदनु च—

‘मुरारौ च पुरारौ च न भेदः पारमार्थिकः ।

तथाऽपि मामकी भक्तिश्चन्द्रचूडे प्रधावति ॥’

इत्यभिसंदधता

शिवतत्त्वविवेकशिवाकर्मणिदीपिकादयश्चैव -
सिद्धान्तग्रन्थाः, बहवस्सगुणनिर्गुणस्तुतिपरग्रन्थाश्च रचिता उपलभ्यन्त
इत्यपि कथयन्ति । अस्तु च यथा तथा वा ; सर्वथाऽप्ययं दीक्षितेन्द्रः परि-
चिन्तानेकदर्शनसमधिगतनिस्सीमानितरसाधारणनिजशोमुपीप्रकर्षेण सर्व-
मपि संसाधयितुं प्रभवतीत्यदसीयनानामतानुरोधेनेकविधप्रबन्धपरि-
शीलनपराणां विपश्चिदपश्चिमानामतिरोहितमेतदित्यलमधिकेन ॥

अप्पय्यदीक्षितेन्द्रीयविद्यागुरवः.

सोऽयं दीक्षितेन्द्रः—

‘तं सर्ववेदसमशेषबुधाधिराजं श्रीरङ्गराजमखिनं गुरुमानतोऽस्मि ।’

‘महागुरुन्नमस्यामि सादरं सर्ववेदसः’

‘शुद्धयै संकलयामि तातचरणव्याख्यावचःख्यापितान् ॥’

इत्याद्येतत्प्रणीत-न्यायरक्षामणि-शिवतत्त्वविवेक-सिद्धान्तलेशसंग्रहेषूपल-
भ्यमानोक्तिपरिशीलनया स्वपितृचरणश्रीरङ्गराजाध्वरिसकाशादेवाधिगत-
विद्य इति केचिदभिदधते । शिवानन्दीये तु—

‘नवमेऽस्य वयसि जाते ताते शीतांशुशेखरापहृते ।

याते च कालधर्मः’

इत्युक्तेर्दर्शनादस्य नवम एव वयस्येतत्तातचरणनिर्याणप्रतीत्या नवमवत्स-
रात्पुरैव स्वतातपादादस्य विद्याधिगमस्स्यादित्युन्नेयम्, अथवा तदन्यस्मा-
दस्य विद्याधिगमस्स्यादित्यभ्युपेयम् । अस्मिंश्च द्वितीये पक्षेऽनुपदप्रदर्शित-
न्यायरक्षामण्यादिग्रन्थेषु श्रीरङ्गराजस्य स्वतातपादस्य गुरुत्वोत्कीर्तनं तु
स्वजनकत्ववेदान्तग्रन्थप्रणेतृत्वादिनिबन्धनं स्यादित्यङ्गीकरणीयम् । अत
एव संक्षेपशारीरकव्याख्या-तत्त्वविवेक-भेदधिकाराद्यनेकग्रन्थप्रणेतुः
श्रीनृसिंहाश्रमिणस्सकाशादस्य दीक्षितेन्द्रस्य वेदान्तविद्याधिगम इति
प्रवादोऽप्युपपद्यत इति ॥

पण्डितराजस्य जगन्नाथस्य अप्पय्यदीक्षितेन्द्रकालिकत्ववादः,

तद्विमर्शश्च.

अत्र केचिद्दीक्षितेन्द्रस्यास्य समये पण्डितराजो जगन्नाथ आसीदित्य-
भिदधते । तत्समर्थनार्थमेतत्पुरावृत्तं च प्रमाणयन्ति । यथा—दीक्षितेन्द्रोऽयं
कदाचित्काश्यां भागीरथीनद्यामनुष्ठितप्रातराह्निककृत्यस्तत्परिसरे शीति-
काभीत्या कम्बलेन मुखमप्याच्छाद्य प्रसुप्तं कमपि पुरुषमवलोकयन्—

किं निःशङ्कं शेषे शेषे वयसि त्वमागते मृत्यौ ।

इत्युदीरयामास । समाकर्ण्य चैतद्दीक्षितेन्द्रवाणीमपावृत्य मुखावरणं
दीक्षितेन्द्रं पश्यति तस्मिन् पुरुषे तदाऽयं दीक्षितेन्द्रस्तमात्मनोऽजय्यं
पण्डितराजं जगन्नाथं ज्ञात्वा—

अथवा सुखं शयीथा निकटे जागर्ति जाह्नवी भवतः ।

इति श्लोकमापूरयामासेति ॥

अत्रेदं कौतुकाद्विमृश्यते—अनुपदनिर्दिष्टं ‘किं निश्शङ्कं’ इत्यादि-
पद्यं दीक्षितेन्द्रीयमित्यत्र किमपि प्रमाणं नोपलभामहे । न दृश्यते च क्वापि
तदीयेषु प्रबन्धेषु । प्रत्युत पण्डितराजजगन्नाथप्रणीत एव भामिनी-
विलासान्वयग्रन्थे तुरीयशान्तविलासप्रकरणान्ते पद्यमिदमुपलभ्यते ।
दीक्षितेन्द्रीयमेवैतत्पद्यं जगन्नाथेन तत्रोपात्तमिति तु न वक्तुं शक्यम् ।
यतस्तद्रूपायान्ते तेनैव जगन्नाथेन—

दुर्वृत्ता जारजन्मानो हरिष्यन्तीति शङ्कया ।

मदीयपद्यरत्नानां मञ्जूषा कृता मया ॥

इत्यनेन तत्र स्वग्रन्थे स्वीयपद्यसंग्रहस्यैव सुस्पष्टमेवाभिधानात् । इत्थमे-
वान्यत्रापि स्वग्रन्थे परकीयपद्यानुदाहरणमेव प्रतिजानानेन तेनैव
जगन्नाथेन—

निर्माय नूतनसुदाहरणानुरूपं

काव्यं मयाऽत्र निहितं न परस्य किञ्चित् ।

किं सेव्यते सुमनसां मनसाऽपि गन्धः

कस्तूरिकाजननशक्तिमता मृगेण ॥

इति रसगङ्गाधरे सप्रौढप्रकाशनमभ्यधायि । तथा च ‘किं निश्शङ्कं’
इत्यादिपद्यस्याप्यय्यदीक्षितेन्द्रीयत्वकथनं निर्मूलमेवेति तद्वलाजगन्नाथस्य
दीक्षितेन्द्रकालिकत्वकथनमनादरणीयम् ॥

अत्रायमप्यपरोऽन्वैरङ्गीकृतो जगन्नाथस्य दीक्षितेन्द्रकालिकत्वसमर्थ-
नप्रकारः । यथा—पुरा किल शेषकृष्णाह्वयसुधीमणेस्सकाशादधिगत-
व्याकरणशास्त्रो वैयाकरणसिद्धान्तकौमुदी-शब्दकौस्तुभ-प्रौढमनोरमादि-
व्याकरणप्रबन्धप्रणेता भट्टोजिदीक्षितनामा औत्तराहस्सुधीमणिरस्मा-
दीक्षितेन्द्रादधिगताद्वैतवेदान्तः काश्यां निवसति स्म । तदात्व एव
व्याकरणालङ्कारादिशास्त्रपारदृश्या जगन्नाथाह्वयः पण्डितवरो यवन-
प्रभुणा डिह्लोश्वरेण पण्डितराजबिरुदसंमानितस्तत्सभायां पण्डित-
प्रकाण्डो बभूव । स चायं जगन्नाथः कदाचिद्राजसभायां समागतां
काञ्चन यवनकन्यकामुपवर्णयेति राज्ञा समादिष्टः—

इयं सुस्तनी मस्तकन्यस्तकुम्भा

कुसुम्भारुणं चारुचेलं वसाना ।

समस्तस्य लोकस्य चेतःप्रवृत्तिं

गृहीत्वा घटे न्यस्य यान्तीव याति ॥

इत्युपवर्णयामास । तदिदं चारुतरोल्लेखपरिकर्मितं पद्यमाकर्ण्य परितुष्टेन

तदभिलषितपरिपूरणोत्सुकचेतसा तेन राज्ञा स्वाभिलषितं परिपृष्टोऽयं
जगन्नाथसुधीः--

न याचे गजालि न वा वाजिराजि
न वित्तेषु चित्तं मदीयं कदाचित् ।
इयं सुस्तनी मस्तकन्यस्तकुम्भा
लवङ्गी कुरङ्गीदृगङ्गीकरोतु ॥

इति पश्येत्तत्त्वतोऽभिलाषातिशयं प्रकाशयामास । तदानीं च स यवनप्रभुः
अयि भोः पण्डितराज जगन्नाथ, किमेतदधिगतसकलशास्त्रो भवान्
विप्रवर्यो नाकलोकार्गलां यवनकुमारीं कामयत इत्यन्युक्तो जगन्नाथ-
सुधीः पुनरपि--

यवनी नवनीतकोमलाङ्गी
शयनीयं यदि नीयते कदाचित् ।
अवनीतलम्बव साधु मन्ये
न वनी माघवनी विनोदहेतुः ॥

इति श्लोकैर्वात्मनो मनोरथभूमानमाविश्वकार । ततः परितुष्टस्त राजा
तदीयेच्छामनुसृध्यैव तं जगन्नाथं तयैव यवनकन्ययोद्वाहयामास । अस्मा-
च्चिमित्ताद्भट्टाजि दीक्षितसुधीर्वहुभिः पण्डितमणिभिस्सहितस्तं जगन्नाथं
सुबहु विनिन्दन् विप्रमण्डलाद्वह्निश्चकार । ततोऽयं जगन्नाथसुधीरस्मिन्
भट्टोजिदीक्षिते एतद्गुणद्वन्द्वे तदुवाच स्मिन्नप्ययदीक्षितेन्द्रे चामप्येभारं वहन्
भट्टोजिदीक्षितप्रणीतां प्रौढमनोरमां मनोरमाकुचमर्दिनीनाम्ना स्वग्रन्थेन
निराचकार । तथा दीक्षितेन्द्रीयचित्रसिमांसाकुचलयानन्दौ च चित्र-
सीमांसाखण्डनरमगङ्गाधराहयाभ्यां ग्रन्थाभ्यां खण्डयामास । अतोऽयं
जगन्नाथसुधीरप्ययदीक्षितेन्द्रकालिक इति ॥

इदमपि विमर्शकानामादरणसरणिं कथमधिरोहेदिति वयं संचिन्त-
यामः । तथा हि--स्वप्रणीतानां मुक्तकपद्यानामपि परापहारशङ्कया कुत्रापि
स्वग्रन्थे संयोजयितुकामस्य जगन्नाथसुधीन्द्रस्य प्रबन्धेषु कुत्राप्यनुपद-
निर्दिष्टेषु पद्येषु कस्याचिदप्यनुपलम्भादश्रद्धयमेतदित्येव मन्यामहे । जगन्ना-
थेन भट्टोजिदीक्षिताप्ययदीक्षितेन्द्रग्रन्थखण्डने च तत्प्रद्वेष एव निमित्तं,
न त्वेतदीयप्रज्ञाप्रकर्ष इति, तथा दीक्षितेन्द्रकाल एव तदीयग्रन्थखण्डनं
कृतमित्याद्युक्तौ च प्रमाणमन्वेष्टव्यम् । किंच भामिनीविलासान्त एव--

‘शान्त्राण्याकलितानि नित्यविधयस्सर्वेऽपि संभाविताः’

इत्यादिना आत्मनः परिचितसकलशास्त्रत्वं संभावितसदाचारत्वं चोत्कीर्तयतो जगन्नाथसुधीन्द्रस्यात्यन्तानुगुणे यवनीपरिणये मतिर्वा कथं स्यादित्येतस्य यवनकुमारीपरिणयनं न वयं संमन्यामहे । परं त्वयं पण्डितराजो जगन्नाथः पाजहान्-असफ़्खान्-दाराशाहादियवनप्रभुभिस्संमानितस्तत्सभायां पण्डितोत्तमपद्मीमञ्जकारेत्यत्र न कस्यापि संशयलेशः । अत एव दिल्लीश्वरप्रदत्तामिलिषिनपरितुष्टान्तरङ्ग एव जगन्नाथसुधीः—

दिल्लीश्वरो वा जगदीश्वरो वा मनोरथान् पूरयितुं समर्थः ।

अन्यैर्नृपालैः परिदीयमानं शाकाय वा स्याल्लवणाय वा स्यात् ॥

इत्यादिना दिल्लीश्वरौदार्यमुपवर्णयन्नात्मनः कृतज्ञतामाविश्चकारेति प्रवादः जगदाभरणासफ़विलासादिषु एतत्प्रणीतमासफ़्खान्दाराशाहादियवन-प्रभुवर्णनादिकं चोपपद्यते । न तावता दीक्षितेन्द्रकालिकत्वं त्वस्य वर्तुं शक्यते । यतोऽनेन हि जगन्नाथेनात्मनो नूतनं वयो दिल्लीवल्लभसामीप्येऽतिवाहितमिति भामिनीविलासान्ते—

‘दिल्लीवल्लभपाणिपल्लवतले नीतं नवीनं वयः’

इत्युक्तम् । अत्र निर्दिष्टो दिल्लीवल्लभो बाबरसंततिजातः पाजहानाह्वयः । बाबर समयस्तु A. D. 1530 तमकैस्ताब्दपर्यन्तः । बाबरसुतस्य हुमायूनाह्वयस्य समयः A. D. 1555 तमकैस्ताब्दपर्यन्तः । हुमायून्सुतस्याक़्बराह्वयस्य समयः A. D. 1605 तमकैस्ताब्दपर्यन्तः । अक़्बरसुतस्य सेलिमापराह्वयस्य जिहांवीरस्समयः A. D. 1627 तमकैस्ताब्दपर्यन्तः । जिहांवीराह्वयस्य महिषी नूर्जिहानाख्या, तस्याश्च भ्राता आसफ़्खानाह्वयः । स च राजवाल्लभ्यात्सुप्रतीत आसीत् । अत एव तमधिकृत्य पण्डितराजेन जगन्नाथेन आसफ़विलासाख्यो ग्रन्थः प्रणीतः । जिहांवीरात्मज्वाजहानाह्वयो यवनप्रभुः पण्डितराजजगन्नाथस्य प्रधानाश्रयभूतः । पाजहानाह्वयस्य तस्य यवनप्रभोः दाराशाहः—पूजः—औरंगजेब्—मुरादश्चेति पुत्राश्चत्वार आसन् । एतेष्वग्निमस्य दाराशाहस्य संस्कृतपाण्डित्यमासीदिति किंवदन्ती । जगन्नाथाश्रयभूतानां पाजहानासफ़्खान्दाराशाहादीनां समयः (A. D. 1628-1653) अष्टाविंशत्यधिकषोडशशततमकैस्ताब्द-प्रभृत्यष्टपञ्चाशदधिकषोडशशततमकैस्ताब्दपर्यन्त इत्यैतिहासिकासंश्लिख्यते । ततश्च पाजहान्सभायामात्मनः शैशवातिवाहनोक्त्या जगन्नाथसुधीन्द्रजन्मसमयः (A. D. 1630) त्रिंशदधिकषोडशशततमकैस्ताब्द-संनिहितः स्यादित्यभ्यूह्यते । दीक्षितेन्द्राणां निर्वाणसमयस्तु (A. D. 1626) पञ्चदशत्यधिकषोडशशततमः कैस्ताब्द इति वक्ष्यते । इत्थं च

दीक्षितेन्द्रनिर्याणान्तरकालिक एव जगन्नाथसुधीरिति तस्य दीक्षितेन्द्र-
कालिकत्ववचनं दुर्निर्वहमेव ॥

किं च दीक्षितेन्द्रजीवनसमय एव तदीयग्रन्थखण्डनं जगन्नाथेन
कृतं चेत्तदा आलंकारिकमूर्धन्येन सकलदर्शननिष्णातेन च दीक्षितेन्द्रेण
तत्खण्डनमपरिशीलयता स्वग्रन्थदूषणं चाभ्युपगच्छता तूर्णीभाव
एवाश्रित इति निगदितुं कस्य वा सचेतनस्य विपश्चितो रसना प्रवर्तेत ।
तस्मान्न दीक्षितेन्द्रकालिकता पण्डितराजस्य जगन्नाथसुधीन्द्रस्येति युक्त-
मुत्पश्याम इत्थलं प्रसक्तानुप्रसक्तयेति विरम्यते ॥

अप्ययदीक्षितेन्द्रविरचितप्रबन्धसंग्रहः.

इत्थमसाधारणनानादर्शननदीष्णनिजशेमुषीप्रकर्षपरिमण्डितेनानेन
दीक्षितेन्द्रेण श्रीवरदराजस्तव-श्रीकृष्णध्यानपद्धत्यादयः श्रीविष्णुस्तुति-
ग्रन्थाः, श्रीवेदान्ताचार्यप्रणीतयादवाभ्युदयकाव्यव्याख्या, कुवल्-
यानन्द-चित्रमीमांसा-वृत्तिवार्तिकादयोऽलंकारशास्त्रप्रबन्धाः, नक्षत्रवादा-
वल्यादयो व्याकरणशास्त्रग्रन्थाः, विधिरसायनोपक्रमपराक्रमवादनक्ष-
त्रावल्यादयः पूर्वमीमांसाशास्त्रग्रन्थाः, विशिष्टाद्वैतवेदान्तद्वैतसिद्धान्तानु-
रोधिनी नयमयूखमालिका-न्यायमुक्तावल्याख्यौ निबन्धौ, वेदान्तवादनक्ष-
त्रावली-सिद्धान्तलेशसंग्रह-कल्पतरुपरिमल-न्यायरक्षामण्यादयोऽद्वैतसि-
द्धान्तग्रन्थाः, शिवार्कमणिदीपिकादयः शैवसिद्धान्तग्रन्थाः, शिखरिणी-
माला-ब्रह्मतर्कस्तव-शिवकर्णामृतादयः शिवोत्कर्षस्थापकसगुणशिवस्तुति
पूजाविध्यादिप्रकारप्रपञ्चनपराश्च बहवः प्रबन्धाः प्राबन्धिष्वत ॥

अप्ययदीक्षितेन्द्रपुत्राः.

सोऽयं दीक्षितेन्द्रो निजोदीरितवाणीसत्यापनाय स्वाभ्यर्चितदेवी-
प्रदत्तगनोत्तिष्ठतटाटङ्करत्नप्रभोद्भाषितसंपूर्णचन्द्रिकाप्रसारणात् कुह्ना
अपि पौर्णमासीकरणेन परितुष्टाच्चन्द्रशेखराह्वयभूपालादवातरत्नमय-
खेटाभरणवतया रत्नखेटदीक्षित इति सुप्रतीतस्य तूष्णुल्ग्रामाभि-
जनस्य श्रीनिवासाध्वरिणः कुमारीं मङ्गलनायिकामुदुह्य तस्यां शङ्कराद्या-
नेकादश पुत्रान् लेभ इति शिवानन्दप्रणीताण्ययदीक्षितचरितचम्पू-
प्रबन्धादवसीयते । तेऽप्येतत्पुत्राः स्वपितृवद्विद्यापारंगता विनयान्विताः
कवितावैभवसमन्विताश्चासन्निति विज्ञायते । श्रूयते किल तत्रेयं काचन

किंवदन्ती । यथा — कदाचिदेतद्दीक्षितेन्द्रस्य तनयेष्वेकेन कांचिदङ्गनां
रहसि मनसि कलयता —

अकृशं कुचयोः कृशं विलम्बे

विपुलं वक्षसि विस्तृतं नितम्बे ।

अधरेऽरुणमाविरस्तु चित्ते

इति पद्यलेखनसमये तत्तुर्यपादलेखनसमयात्पूर्वमतिकीतोपनते सत्यस्मिन्
दीक्षितेन्द्रे तेन पुत्रेणैतस्य सर्वस्य भवानीवर्णनपरताप्रकाशनाय झटिति
'करुणाशालिकपालिभागधेयम्' इति तत्तुर्यपादलेखनेन तत्पद्यमापूरित-
मिति । तदिदं पद्यं दीक्षितेन्द्रैरेव स्वीये कुवलयानन्दे उदाहृतं
चोपलभ्यते ॥

अप्पश्यदीक्षितेन्द्रनिर्याणकालः.

एवमयं दीक्षितेन्द्रो निरुपमप्रतिभाप्रकर्षपरिमण्डितः परश्रुतप्रबन्ध-
निर्माणेन चतुरधिकशतप्रबन्धनिर्वाहकाचार्येत्यादिविरुदपरिकर्मितोऽ-
न्यूनां द्वासप्ततिं वत्सरान् महीमण्डलमेतन्मण्डयामासेति —

द्वासप्ततिं प्राप्य समाः प्रबन्धान् शतं व्यधादप्पश्यदीक्षितेन्द्रः ।

इत्येतद्दीक्षितेन्द्रावरजचारुदीक्षितपौत्रनीलकण्ठदीक्षितप्रणीतशिवलीला —
र्णवोक्त्या,

नीत्वा द्विसप्तत्यधिकास्समाश्च कैलासयात्रां स चिकीर्षुरन्ते ।

इति शिवान्दीयपरिदृश्यमानोक्त्या चावसीयते ॥

तथा दीक्षितेन्द्रस्यास्य निर्याणसमये एतदाशयं विज्ञातुकामैरेत-
दात्मजैः प्रार्थितेनानेन दीक्षितेन्द्रेण —

चिदम्बरमिदं पुरं प्रथितमेव पुण्यस्थलं

सुताश्च विनयोज्ज्वलाः सुकृतयश्च काश्चित्कृताः ।

वयांसि मम सप्ततेरुपरि नैव भोगे स्पृहा

न किंचिदहमर्थये शिवपदं दिदक्षे परम् ॥

इत्युदीरणसमनन्तरं —

आभाति हाटकसभानटपादपद्म-

ज्योतिर्मयो मनसि नस्तरुणारुणोऽयम् ।

इति तादात्विकस्वान्तरङ्गभासमाननटराजमनुसंदधतैव निर्याणे सति
तदा तदात्मजैः —

नूनं जरामरणघोरपिशाचकीर्णा

संसारमोहजननी विरतिं प्रयाता ॥

इति तदुत्तरार्धमापूरितमिति शिवानन्दीयग्रन्थान्तेऽभिहितं दृश्यते। ततश्च श्रीमदप्पय्यदीक्षितेन्द्रस्य जननकालः (A. D. 1553) त्रिपञ्चाशदधिक-पञ्चाशत्तमः क्रैस्ताब्द इति पूर्वमेवोक्त्या ततोऽतीते द्वासप्ततितमे वत्सरे एतद्विर्धाणोक्तिसन्धीलनाच्च (A. D. 1626) पङ्क्तिशतधिकपोड-शशततमे क्रैस्ताब्दे श्रीमदप्पय्यदीक्षितेन्द्रनिर्याणं स्यादिति निर्धार्यते ।

प्राकृतमणिदीपग्रन्थप्रणयननिदानं, तत्र दिङ्मात्रसूचनं च.

श्रीमदप्पय्यदीक्षितेन्द्रेण प्राकृतमणिदीपनाम्नीयं वाल्मीकीयप्राकृत-व्याकरणसूत्रवृत्तिः त्रिविक्रमदेव-हेमचन्द्र-लक्ष्मीधर-भोजदेव-पुष्पवन-नाथवररुच्यादिप्रणीतप्राकृतव्याकरणशास्त्रग्रन्थानामतीव विस्तृतत्वाद्बहु-स्तुसौकर्यार्थं संगृह्य प्रणीतेति—

ये त्रिविक्रमदेवेन हेमचन्द्रेण चेरिताः ।

लक्ष्मीधरेण च ग्रन्था भोजेन च महीक्षिता ।

ये पुष्पवननाथेन ये वा वाररुचा अपि ।

वार्तिकार्णवभाष्याद्या अप्ययञ्चकृताश्च ये ।

ते विस्तृतत्वात्प्रायेण संक्षेपरुचिभिर्जनैः ।

अगृहीता विलम्बन्ते संध्यार्ककिरणा इव ।

अतः प्राकृतशब्दानामन्धे तमसि मज्जताम् ।

प्रकाशनाय क्रियते संक्षिप्ता मणिदीपिका ॥

इत्येतद्वृत्तिग्रन्थोपोद्धात एवोक्त्या ज्ञायते । अत एवात्र सुप्रसिद्ध-प्रचुरप्रयोगदृश्यमानलक्ष्यव्युत्पादनैर्देपर्यतात्पर्येण न सर्वेषां सूत्राणां वृत्ति-र्दृश्यते । अतोऽत्र वृत्तावा प्रथमाध्यायान्तं वृत्तिकदुपादानक्रमेण सूत्र-संख्याऽस्माभिर्निरदेशः । उपोद्धातान्त एव 'प्राकृतरत्नादीपः, इत्युक्त्या तत्तत्प्रकरणान्तेषु सर्वत्र 'प्राकृतमणिदीपः इत्युक्त्या चास्य ग्रन्थस्य प्राकृतमणिदीप इति व्यपदेश इति ज्ञायते । अर्थक्याच्च प्राकृतमणिदीपि-केत्युपोद्धाते व्यवहारश्च कृतो दृश्यते ॥

अत्र कचित्कचिल्लेखकप्रमादश्च परिदृश्यते । यथा- एकादशे पृष्ठे 'निर्दुरि वा' इति सूत्रे 'णिससहं' इत्युदाहरणलेखनं दृश्यते । तत्र सका-रद्वयघटितरूपस्य साधुतायामनुग्राहकादर्शनाद्भुत्तिकारायननुमतत्वाच्च तल्लेखकप्रमादोपननं स्यादिति संभावयामः । तथा कचित्कचित् लक्ष्मी-धरत्रिविक्रमदेवाद्यननुमतमनुक्तं सूत्रेषु पाठभेदादिकं च दृश्यते । तदेत-

त्सर्वमस्माभिः प्रणीतायामेतद्विष्णुयां तत्र तत्रैव विवेचितं द्रष्टव्यमित्यत्र
विस्तरभीत्या विरम्यते ॥

प्राकृतभाषाशब्दविषये किञ्चित्सूचनम् .

इदमत्र दिङ्मात्रं कतिचित्प्राकृतभाषाशब्दविषये प्रसङ्गात्किञ्चिदु-
च्यते । यथा प्राकृतभाषायामसाधारण्येन प्रयोक्तव्यतया 'रिञ्छोलीधोरण्यौ
पङ्क्तौ' इत्यादिमिरनुशिष्टाः रिञ्छोलीधोरणीङ्गालादयश्शब्दाः संस्कृत-
भाषायामपि प्रयुज्यमाना उपलभ्यन्ते । तथाऽत्र ब्रह्ममध्याह्नवह्निजहुचिह्न-
पूर्वाह्नकह्नारादिशब्देषु दृश्यमानानां संयुक्तानां ह्रस्वह्रस्वानां इमम्प्रसङ्गा-
मस्सररश्मौ म्हः, (प्रा. सू. १-४-६७) 'श्रण्णस्त्रह्णह्रस्वणां ण्हः, (प्रा. सू.
१-४-६९) 'हो न्हः' (प्रा. सू. १-४-६६) इति सूत्रैः म्हण्हल्हादेशा विधी-
यन्ते । तेन च प्राकृते ब्रम्ह-मज्झण्ह-वण्ह-चिण्ह-पुव्वण्ह-कल्हार इति
प्रकृतिरूपाणि भवन्ति । संस्कृते तु लेखनदशायां परमेषु ब्रह्मादिशब्देषु
वर्गीयानुनासिकलकारेभ्यः पूर्वमेव हकारदर्शनेऽपि तेषामुच्चारणकाले
तेषु शब्देषु वर्गीयानुनासिकलकारेभ्यः परं हकारोच्चारणमिवानुभूयमानं
प्राकृतभाषाशब्दव्यवहारसंस्कारसमायातं स्यादिति संभाव्यते । तथा
आर्द्रार्थक ओद्गशब्दः, इमशानार्थको मसाणशब्दः, कार्यार्थकः कज्जशब्दः,
काव्यार्थकः कव्वशब्दः, कञ्चुकार्थकः कुप्पिसशब्दः, मृषार्थको मोसशब्दः,
इत्यादयः कर्णाटभाषायां, वज्राद्यर्थकवइरशब्दादयो द्राविडभाषायां,
गृहाद्यर्थका घरादिशब्दा यवनभाषायां च प्राकृतशब्दानुकारिणो बहवो
दृश्यन्ते । तथा 'कगटडतदपःकःपशोरुपर्यद्रे' (प्रा. सू. १-४-७७)
इति युक्तदुग्धादिशब्देषूपरिस्थितानां कगादिवर्णानां, तथा 'लवरामधश्च'
(प्रा. सू. १-४-७८) इति ऋक्षणादिशब्देष्वधःस्थितानां लकारादीनां
च लुगर्थमारब्धे सूत्रद्वये दृश्यमानमुपर्यधशब्दग्रहणं ऊर्ध्वाधोभावेन
संयुक्तस्थले लेखनसंप्रदायस्य प्रायशो देवनागरलिपिलेखनेऽदर्शनेन ग्रन्थ
कर्णाटान्ध्रादिलिपिलेखनसंप्रदाये बाहुल्येन दर्शनाच्च तदनुरोधेन कृतं
स्यादित्युच्यते । देवनागरलिपिलेखनसंप्रदाये तु तत्सूत्रद्वयगतोपर्य-
धशब्दयोः प्रथमोत्तरोच्चार्यमाणार्थकत्वमभ्युपेयमिति ॥

प्राकृतमणिदीपदीधित्याख्यटिप्पणीप्रवृत्तिनिदानम् .

श्रीमदप्पय्यदीक्षितेन्द्रप्रणीतेऽस्मिन् प्राकृतमणिदीपाह्वये प्रबन्धेऽति-
संग्रहेण तत्तल्लक्ष्येषु कार्यविशेषमात्रसूचनात्तदितरतत्तल्लक्ष्यव्युत्पादक-

कार्यान्तराप्रदर्शनात्प्राकृतशब्दव्युत्पत्तिसूनामयं प्रबन्धः सकलतत्तत्प्रक्रिया-
प्रकाशनपरां टिप्पणीं विना नात्यन्तोपकृतये प्रकल्पेतेत्येतत्प्राच्यविद्या-
संशोधनसंस्थाध्यक्षाणामाशयमनुरूप्य वाल्मीकीयं कात्यायनीयं च
प्राकृतशब्दानुशासनसूत्रजालं त्रैयिकमीं भामहीयां च तत्तद्वृत्तिं हेमचन्द्रीयं
प्राकृतशब्दानुशासनं प्राकृतविशदसंग्रहपङ्कभाषाचन्द्रिकादिप्राकृतव्या-
करणशास्त्रव्याख्याग्रन्थांश्च तत्र तत्र यथामतिं परिशील्य तत्तल्लक्ष्य-
व्युत्पादकसकलप्रक्रियां प्रकाश्य मूलानुक्तान् कांश्चन विशेषांश्च संगृह्य
प्रकरणविभागकल्पनादिना परिष्कृत्य चास्माभिः प्रणीतया नातिविस्तृतया
नातिसंगृहीतया च प्राकृतमणिदीपदीधित्याख्यया टिप्पण्या प्राकृतमणि-
दीपाह्वयोऽयं प्रबन्धस्समयोजि ॥

उपसंहारः.

श्रीवाल्मीकीयप्राकृतशब्दानुशासनव्याख्यात्मकोऽयं प्राकृतमणि-
दीपनामा प्रबन्धो नैतदवधि कुत्रापि मुद्रणपथं नीत इति समनुचिन्त्य
अमुद्रितप्राक्तनग्रन्थप्रचिकटयिषया स्थापितायामस्यां महीशूरविश्वविद्या-
लयसंवन्धिण्यां महीशूरराजकीयप्राच्यविद्यासंशोधनसंस्थायां समुप-
लब्धद्वित्रमातृकावलम्बेन प्राकृतभाषायां सुवन्तान्तोऽयमस्य प्रथमो भाग-
स्संशोध्य प्रकरणविभागकल्पनादिना परिष्कृत्य संयोज्य चास्माकीनया
प्राकृतमणिदीपदीधित्याख्यया टिप्पण्या, तथैतदनुवन्धितया सवार्तिकेन
प्राकृतसूत्रपाठेन गणपाठेन अकारादिवर्णक्रमानुरोधिनीभिः प्राकृतसूत्र-
सूचनी-गणसूत्रसूचनी-गणनामसूचनी-संस्कृतच्छायासहितप्राकृतपदसूच-
नीभिस्तथैवान्ते अकाराद्यन्तानां प्राकृतसामान्यविशेषशब्दानां लिङ्गत्रये
सप्तसु विभक्तिषु चैतत्प्राकृतमणिदीपग्रन्थानुरोधिना सुवन्तशब्दरूप-
संग्रहेण तथा टिप्पण्युपात्तप्राकृतशब्दानां सूचन्या च साकं परिष्कृत्य
समुद्रथ्य प्राकाशि ॥

एतद्ग्रन्थसंशोधनाय महीशूरराजकीयसरस्वतीभाण्डागाराधिका-
रिभिः, तथाऽनन्तपुराङ्गलकलाशालाध्यापकैः M.A.L.T. इत्युपाधि-
धारिभिः श्रीबद्धिः सि. नारायणराव् महाशयैश्चादर्शदानेनोपकृतमिति
तेभ्यः कृतज्ञतामर्पयामः ॥

एतद्ग्रन्थसंशोधनार्थमवलम्बिता आदर्शकोशाः.

(१) एतत्प्राच्यविद्यासंशोधनसंस्थागतः ३२८४ तमसंख्याङ्कितस्ता-
लपत्रात्मको नातिशुद्ध एकः ।

(२) महीशूरराजकीयसरस्वतीभाण्डागारीयः १०२५ तमसंख्या-
ङ्कितस्तालपत्रात्मको नातिशुद्धोऽन्यः ।

(३) अनन्तपुराङ्गलकलाशालाध्यापकैः सि. नारायणराव महाश-
यैः प्रेषितः काकलपत्रात्मको नात्यशुद्धोऽपरः ॥

इत्थमेतत्कोशत्रयमवलम्ब्य संशोधितेऽस्मिन् ग्रन्थे, प्राकृतभाषा-
प्रचारवैरत्याद्यथामति प्राकृतग्रन्थपरिशीलनपूर्वकमस्माभिः प्रणीतार्था-
टिप्पण्यां च मानुषशेषुपीसुलभेनानवधानेन सीसकाक्षरयोजकाद्यनव-
धानेन च संभावितान् प्रमादान् क्षमन्तां, संभोदन्तां च शुणैकग्राहिणः
प्राकृतभाषाविक्षणा विपश्चिदपश्चिमास्सहृदया इति सप्रश्रयमभ्यर्थये ॥

ये चकुस्सुत्रजालं बुधजनमहिताः प्राकृतव्याक्रियार्थं
ये वा तस्य प्रणिन्युर्निरुपमधिषणा वृत्तिमव्याहृतार्थम् ।
ये च व्याख्यां न्यबध्नन् सकलविधगिरां यश्च देवो हयास्यः
सर्वेऽमी साहसं मे निरवधिकरुणानिघ्नचित्ताः क्षमन्ताम् ॥
जयतु निखिलवाणीमातृका देववाणी
जयतु च तदुदीता प्राकृती मञ्जुवाणी ।
जयतु कृतिगणस्तद्व्याक्रियायां प्रवीणः
जयतु च बुधसंघस्तद्विमर्शे प्रवीणः ॥

महीशूरनगरी
श्रीमद्विजयसंवलसर-वृषभवैशाख-शुद्ध-
तृतीया-सृगशीर्षाङ्कितो शृगुवासरः तिरु. तिरु. श्रीनिवासगोपालाचार्यः,
ता. १५-५-१९५३ महीशूरराजकीयप्राच्यविद्यासंशोधनसंस्था-
प्रधानपण्डितः.

प्राकृतमणिदीपविषयसूचनी

	विषयः		पृथानि
	Preface	iii-viii
	प्रस्तावना	ix-xl
	प्राकृतमणिदीपविषयसूचनी	xli-xliii
	अशुद्धसंशोधनम्	xliv-xlviii
१.	प्राकृतव्याकरणशास्त्रोपयोगिसंज्ञाविधिः	१-७
२.	संघिविधिः	८-१०
३.	अन्त्यहल्विकाराः	११-१९
४.	बिन्दुविधिः	२०-२३
५.	लिङ्गव्ययस्था	२४-२७
६.	स्वरविकाराः	२८-६४
७.	असंयुक्तहलादेशाः	६५-८४
	कानिषिद्धिपातनानि	८४-८६
८.	संयुक्तादेशाः	८७-५०६
९.	संयुक्तावयवत्वविधिः	१०७-११४
१०.	व्यञ्जनद्विविधिः	११४-१२०
११.	आगमविधिः	१२१-१२९
१२.	निपातनानि	१३०-१३२
१३.	तद्धितप्रत्ययविधिः	१३३-१४०
१४.	पदद्विरुक्तेः विशेषविधिः	१४१
१५.	सुबन्तसामान्यशब्दप्रकरणं	अकारान्तपुंलिङ्गशब्दप्रक्रिया	१४२-१५०
१६.	"	आकारान्तपुंलिङ्गशब्दप्रक्रिया	१५०-१५१
१७.	"	इकारान्तपुंलिङ्गशब्दप्रक्रिया	१५२-१५४
१८.	"	उकारान्तपुंलिङ्गशब्दप्रक्रिया	१५५
१९.	"	ईवृदन्तपुंलिङ्गशब्दप्रक्रिया	१५६
२०.	"	ऋकारान्तपुंलिङ्गशब्दप्रक्रिया	१५६-१५८
२१.	"	आकारान्तस्त्रीलिङ्गशब्दप्रक्रिया	१५९-१६१
२२.	"	इदुदन्तस्त्रीलिङ्गशब्दप्रक्रिया	१६२-१६३
२३.	"	ईकारान्तस्त्रीलिङ्गशब्दप्रक्रिया	१६४-१६५
२४.	"	उकारान्तस्त्रीलिङ्गशब्दप्रक्रिया	१६५-१६६

विषयः			पुटानि
२५.	सुबन्तसामान्यशब्दप्रकरणे	ऋकारान्तस्त्रीलिङ्गशब्दप्रक्रिया	१६७-१७०
२६.	"	अदन्तनपुंसकलिङ्गशब्दप्रक्रिया	१७०-१७१
२७.	"	इदुदन्तनपुंसकलिङ्गशब्दप्रक्रिया	१७२-१७३
२८.	"	ऋदन्तनपुंसकलिङ्गशब्दप्रक्रिया	१७३
२९.	सुबन्तविशेषशब्दप्रकरणे	हलन्ते रेफान्तपुंलिङ्गशब्दप्रक्रिया	१७४
३०.	"	" नकारान्तपुंलिङ्गराजन्-शब्द- प्रक्रिया.	१७५-१८२
३१.	"	" नकारान्तपुंलिङ्गात्मन्-शब्द- प्रक्रिया.	१८३-२८५
३२.	"	" स्त्रीनपुंसकलिङ्गशब्दप्रक्रिया	२८६
३३.	"	सर्वनामशब्देषु पुंलिङ्गेषु सर्वशब्दप्रक्रिया	१८७-१८८
३४.	"	" " यच्छब्दप्रक्रिया	१८८-१९०
३५.	"	" " तच्छब्दप्रक्रिया	१९०-१९३
३६.	"	" " एतच्छब्दप्रक्रिया	१९३-१९५
३७.	"	" " इदंशब्दप्रक्रिया	१९५-१९८
३८.	"	" " अदृशब्दप्रक्रिया	१९८-१९९
३९.	"	" " किशब्दप्रक्रिया	१९९-२०१
४०.	"	" " युष्मच्छब्द- प्रक्रिया.	२०१-२०८
४१.	"	" " अस्मच्छब्दप्रक्रिया	२०८-२१२
४२.	"	" " द्विशब्दप्रक्रिया	२१२-२१४
४३.	"	" " त्रिशब्दप्रक्रिया	२१५
४४.	सुबन्तविशेषशब्दप्रकरणे	सर्वनामशब्देषु स्त्रीलिङ्गेषु आकारान्तशब्द- प्रक्रिया.	२१६
४५.	"	" " यच्छब्दप्रक्रिया	२१६-२२०
४६.	"	" " तच्छब्दप्रक्रिया	२२०-२२२
४७.	"	" " एतच्छब्दप्रक्रिया	२२३-२२६
४८.	"	" " इदंशब्दप्रक्रिया	२२४-२२५
४९.	"	" " अदृशब्दप्रक्रिया	२२५
५०.	"	" " किशब्दप्रक्रिया	२२६-२२८

विषयः

पृथानि

सुबन्तविशेषशब्दप्रकरणे सर्वनामशब्देषु नपुंसकलिङ्गेषु अका-	२२८-२२९
रान्तशब्दप्रक्रिया.	
” ” ” यच्छब्दप्रक्रिया	२२९
” ” ” तच्छब्दप्रक्रिया	२३०
” ” ” एतच्छब्द —	२३०
प्रक्रिया.	
” ” ” इदंशब्दप्रक्रिया	२३१
” ” ” किंशब्दप्रक्रिया	२३१-२३२
स्त्रीप्रत्ययविधिः	२३२-२३४
अव्ययानि	२३४-२४२
संवार्तिकप्राकृतसूत्रपाठः	२४३-२६५
गणपाठः	२६६-२९२
प्राकृतसूत्राणामकारादिवर्णक्रमेण सूचनी	२९३-३००
वार्तिकानामकारादिवर्णक्रमेण सूचनी	३०१-३०२
गणसूत्राणामकारादिवर्णक्रमेण सूचनी	३०३
गणनाम्नामकारादिवर्णक्रमेण सूचनी ...	३०४
प्राकृतमणिदीपोदाहृतपदानां अकारादिवर्णक्रमानुरोधिनी	३०५-३२५
संस्कृतच्छायोल्लेखसहिता सूचनी.	
प्राकृतसुबन्तशब्दानां लिङ्गत्रये सप्तविभक्तिषु च रूपाणि	३२७-३४८
टिप्पण्युपात्तप्राकृतपदानां ससंस्कृतच्छायोल्लेखा अकारादि-	३४९-३६२
वर्णक्रमानुरोधिनी सूचनी.	
प्राकृताव्ययपदानां अकारादिवर्णक्रमानुरोधिनी सूचनी ...	३६३-३६४

अशुद्धसंशोधनम्

पुटे	पङ्क्ति	अशुद्धम्	शुद्धम्
xiii	२६	देश	देशी
xix	२६	सय	सन
xxi	२८	ख्यत्	ख्यात्
xxiv	१२	शन	शमन
xxv	६	लम्भ	लम्ब
xxiii	२२	न्द्राणां	न्द्राणां
xxxiv	३१	भ्यूह्य	भ्युह्य
xxxvi	१९	वान्दी	वानन्दी
xxxvii	३	पञ्चश	पञ्चदशश
xxxviii	१०	हो न्हः	हो ल्हः
xl	१	रररा	ररा
xl	२	स्मिन्	स्मिन्
७	२४	जाउँण्डा	चाउँण्डा
९	२१	ब्धापो	ब्धापो
९	२४	शब्दक्ष्य	शब्दस्य
२३	१	मांसं	मासं
२५	२१	कारदेशः	कारादेशः
२८	१९	हरणं च	हरणं च
२८	२५	विकार	वकार
२८	२९	लि ग्वि ो	लिखितो
३२	७	दत्तस्य	दत्तस्य
३२	९	परकीयं	परकीयः
३५	२०	स्तुवभो	धुवभो
३८	२५	इत्युदा	इत्युदा
३८	२७	वाऽऽर्द्रै	वाऽऽर्द्रै
३९	१०	विधाना	विधाना
३९	२४	इनि	इति

पुटे	पङ्क्तौ	अशुद्धम्	शुद्धम्
३९	२४	उचितम् । चन्दि-	एवमेव उचितमिति प्रतीयते । वस्तुतस्तु 'प्पस्पोः फः' इत्येतद्वाध- कस्य 'शोर्लुक्खोः' इत्यादिना विहितस्य सकारलुक् एव प्रवृत्त्या शिष्टस्य पकारस्य द्वित्वे च परोप्परमित्येव साध्विति प्रतिभाति । अत एव चन्दि-
४५	१	बिहू वेहू	विण्हू वेण्हू
५४	२०	मिङ्गारु	मिङ्गारो
५७	२२	त्रिधिक	त्रिविक
६१	१२	अणं	उणं
६१	१२	इसी	उसी
६१	१५	ऋतोऽन् (प्रा. सू. १-२-७४).	(त्याज्यमिदं)
६१	१६	इति सूत्रैः अत्वेत्वोत्वानि बोध्यानि.	इति सूत्राभ्यामित्वोत्वे बोध्ये
६१	२१	नेन चविडा	नेन किलित्तो चविडा
६१	२२	पबटो	पओटो
६१	२२	आवज्जं	आओज्जं
६१	२४	चफेटा	चपेटा
६२	२४	'इत्यादीति' इति प्रतीक- तद्व्याख्याग्रन्थौ.	६३ पुटे टिप्पण्यादौ पाठयौ
६३	८	१ 'दइत्तो' इति प्रतीकत- द्व्याख्याग्रन्थौ.	६२ पुटे टिप्पण्यन्ते पाठयौ
६६	६	ऐषूक्तं	एषूक्तं
७२	१५	केडओ	केडओ
७४	५	दसइ	डसइ
७४	६	गदर्भे	गर्दभ
७४	२१	कअणं	कदणं
७५	२०	इत्थत्था	इत्थत्थत्था

पुटे	पङ्क्तौ	अशुद्धम्	शुद्धम्
८१	११	पूर्वी	पूर्वी
८५	८, १३	इण्हि	इण्हि
८७	१९	क्षेटक	क्ष्वेटकः
८७	१९	सूत्रे	सूत्रात्
९२	२२	छुरो	छुरो छुअं
९२	२३	उच्छ्र छोरं	इच्छ्र छीरं
९४	२	वार्तासं	भूर्तसं
९४	१२	वार्तेत्यादि	भूर्तेत्यादि
१००	२१	स्मम्हा	स्मम्हा
१०२	१६	सत्त्वा	सत्त्वा
१०२	१९	ब्राह्म	ब्राह्म
१०२	१९	५८	५९
१०६	२२	तत्र	तत्र
१०८	७	स्तो	स्तोः
१०८	८	स्यादिः	स्यादि-
११०	२०	इत्यानु	इत्यनु
११२	१७	दय्य	द्यय्य
११७	१५	सूत्रस्य	सूत्राद्वापदस्य
११९	३१	लकाराभावाच्च रत्वमपीति	ऊकाराभावाच्चैत्वं नापि तत्सं- नियोगादिष्टं रत्वमिति.
१२९	११	धामिति	धमिति
१४०	१-२	पङ्क्तिद्वयं	(१४०) तस्मिन्नेव पुटे टिप्प- ण्यादौ पाठ्यं.
१४२	११	करणे	करणे च
१४५	१३	साथ्या	सामथ्या
१४९	१	बिन्दौ	१ बिन्दौ
१४९	३	१ स्पष्टम्	स्पष्टम्
१५७	२६	धाभारो	धाभारा
१५८	१६	पिओ	पिओ
१५८	२१	इत्युस्व	इत्युस्व
१७६	१७	दात्मादि	त्मादि

पुटे	पङ्क्तौ	अशुद्धम्	शुद्धम्
१७६	२०	बन्धिबो	बन्धिबनो
१७२	१३	णो इत्यादेशो अना	णा इत्यादेशो परतः अना
१७९	१८	राइणो इति	राइणा इति
१७९	२०	वैक	वैक
१ ४	२०	अप्पा	अप्पो
१९८	२१	श्रधणा	श्रवणा
२००	२२	इसि	इति
२०२	१४	तुम्हे	तुम्हे
२०६	२०	इस्यादि	इत्यादि
२०६	२२	तन्नव्य	तन्नत्य
२०६	२६	शङ्क	शङ्का
२२०	८	विथान	विधान
२२१	३	तेहिं	तीहिं
२३३	१४	पवर्तते	प्रवर्तते
२३६	७	उप	उव
२३६	११	खु । हरो	खु हरो
२४१	५	त्यव्ययद्	त्यव्ययद्
२४८	७	ज्योर्ध	ज्योर्द
२७०	१६	३०	३३
३१२	८	चैत्यः	चैत्यः
३१२	२७	जन्हुः	जहुः
३२०	१४	मस्यैः	मस्यैः

॥ श्रीः ॥

॥ श्रीमते हयग्रीवाय नमः ॥

श्रीमदप्पयदीक्षितप्रणीतः

प्रा कृत म णि दी प :

पाणिग्रहे पाण्ड्यकुमारिकायाः

पायात्समीकं परमेश्वरेण ।

अन्योन्यलाभाच्छिवयोर्विचित्रं

यस्मिन् जयोऽभूदुभयोस्समानः ॥ १ ॥

अश्रान्तकलितोन्मेषमनञ्जनकृतव्यथम् ।

अनाविलसिदं चक्षुः साहित्यं ब्रह्म पश्यताम् ॥ २ ॥

सूक्ष्मार्थं ग्राहयितुं मन्दानपि नाटकं मृदूपायः ।

तस्यापि जीवितसिदं प्राकृतमप्राकृतेन यन्मिश्रम् ॥ ३ ॥

ये त्रिविक्रमदेवेन हेमचन्द्रेण चेरिताः ।

लक्ष्मीधरेण च ग्रन्था भोजेन च महीक्षिता ॥ ४ ॥

ये पुष्पवननाथेन ये वा वाररुचा अपि ।

वार्तिकार्णवभाष्याद्या अप्ययज्वकृताश्च ये ॥ ५ ॥

ते विस्तृतत्वात्प्रायेण संक्षेपरुचिभिर्जनैः ।

अगृहीता विलम्बन्ते संध्यार्ककिरणा इव ॥ ६ ॥

अतः प्राकृतशब्दानामन्धे तमसि मज्जताम् ।

प्रकाशनाय क्रियते संक्षिप्ता मणिदीपिका ॥ ७ ॥

प्राकृतरूपमशेषं पश्यत मणिदीपिकां करे धृत्वा ।

स्वरूपेति को विचारो जठरे खलु माति जगदिदं विष्णोः ॥ ८ ॥

दृष्टाऽपि रञ्जयेद्देवा दोषज्ञानां मनांसि मे ।

सकृन्निगदन्ग्राह्यसर्वभावा सरस्वती ॥ ९ ॥

महाहृदानां तोयस्य महतामाशयस्य च ।

कालुष्यं कारणापेक्षं प्रसादस्तु स्वभावतः ॥ १० ॥

अनुग्रहाद्वाह्यणपुङ्गवानामवासविद्यश्चिनवोम्मभूपः ।

^१करोत्यमुं प्राकृतरत्नदीपं मन्दानिलस्पन्दनिभैर्वचोभिः ॥ ११ ॥

सिद्धिलोकाच्च ॥ १-१-१ ॥

^२प्राकृतशब्दानां मध्ये एते प्रयोज्या एते न प्रयोज्या इति व्यवस्थायाः सिद्धिः निश्चयो न केवलं वक्ष्यमाणसूत्रेभ्य एव, किंतु काव्यज्ञलोकव्यवहारादपि स्यात् । तेनात्र शास्त्रे सूत्राननुशिष्टोऽपि काव्याभियुक्तव्यवहारस्थो ह्रस्व एङ् साधुरिति सिद्धम् ॥ तेन—नीडं नैड्डं—दैवादित्वात् डस्य द्वित्वे 'त्वेदितः' (प्रा.सू. १-२-४१) इत्येत्वम् । 'संयोगे' (प्रा.सू. १-२-४०) इति ह्रस्वः । पुस्तकं पोत्थञ् 'स्तौ' (प्रा.सू. १-२-६६) इत्येत्वम् । 'स्तः' (प्रा.सू. १-४-४०) इति थत्वम् । ह्रस्वः प्राग्वत् । 'प्रायो लुक्' (प्रा.सू. १-३-८) इत्यादिना कलोपः । व्यवहाराभावात् कृष्टिषुष्टिविद्धाक्यवाचस्पतिविष्टरश्चःप्रचेतःप्रोक्तादीनां क्विवादिप्रत्ययान्तानां अञ्चिचित्सोमसुत्यभृतीनां निहतसमासानां 'सुगु' 'सुम्बु' इत्यादीनां च न प्रयोगार्हत्वं तत्सिद्धम् ॥

प्राकृतमणिदीपटिप्पणी दीधित्यभिरुया

यदुपशमेव सकलं वाङ्मयमिन्धे समस्तविबुधेड्यम् ।

परमं महस्तदार्यं जयतु श्रीमद्भयाननामिष्यम् ॥

श्रीमन्तौ पदपद्मौ मूर्ध्ना संनम्य देशिकेन्द्राणाम् ।

प्राकृतमणिदीपकृतेः दीधितिनाम्नीं करोमि लघुटीकाम् ॥

^१करोतीति ॥ अत्रत्यतत्तत्प्रकरणान्तपरिदृश्यमानप्रशस्तिपङ्क्तिपरिशीलनेनात्र करोतिरन्तर्भावितव्यर्थक इति भाति ॥

^२प्राकृतशब्दानामिति ॥ प्राकृते ऋलवर्णयोः प्राय ऐकारौकारयोः शकारषकारयोः असंयुक्तजनकारयोः द्विवचनसंज्ञकप्रत्ययानां चाप्रयोगो लोकसिद्धो वक्ष्यमाणस्तु

प्राञ्चस्तु—ऋकारलृकारयोरैदौतोः शपयोः द्विवचनचतुर्थ्यादी-
नामप्रयोगो लोकव्यवहारगम्य इत्याहुः। तच्चिन्त्यम्—‘ऋतोऽत्’
(प्रा. सू. १-२-७४) ‘क्लृत् इलिः’ (प्रा. सू. १-२-९३) ‘ऐच् एङ्’ (प्रा. सू.
१-२-१०२) ‘शोस्सल्’ (प्रा. सू. १-३-८७) ‘द्विवचनस्य बहुवचनम्’
(प्रा. सू. २-३-३४) ‘डेसो डम्’ (प्रा. सू. २-३-३५) इत्यादिसूत्रैरेवावगम्य-
मानत्वात् ॥

विशेषज्ञापकसिद्धश्चेति वृत्तिकारत्रिविक्रमदेवेनोक्तम्। तथा लक्ष्मीधरविदुषा चन्द्र-
कायामपि—प्राकृते क्वचित्क्वचिल्लिङ्गवैपरीत्यं, हलन्तपदाभावः, धातुभ्य आत्मनेपद-
परस्मैपदनियमाभावः, शबादिविकरणप्रत्ययाभावः, वधशब्दोत्तरचतुर्थ्यैकवचनतादर्थ्य-
चतुर्थ्यैकवचनव्यतिरिक्तचतुर्थीविभक्त्यभावः, क्वचित्सप्तमीद्वितीयाविभक्त्योश्चा प्रयोग
इत्यादि सौत्रलिङ्गादवसीयत इत्युक्तम् ॥

अत्र चायं सौत्रलिङ्गोपपादनक्रमसंग्रहः—

‘ऋतोऽत्’ (प्रा. सू. १-२-७४) इत्यादिसूत्रैरनेकेषामादेशानां विधानात्
‘क्लृत् इलिः’ (प्रा. सू. १-२-९३) इत्यनेन लृकारस्याप्यादेशविधानात् ऋकारलृका-
रयोः, ‘अइ ऐ’ (प्रा. सू. २-१-७४) इत्यनेन क्वचिदैकारविधानेऽपि ‘ऐच् एङ्’
(प्रा. सू. १-३-१०२) इति सूत्रेण सामान्यत एङ्विधानादैकारौकारयोः, ‘शोस्सल्’
(प्रा. सू. १-३-८७) इत्यनेन सकारादेशविधानात् शकारषकारयोः, ‘शुल्केङ्गः’ (प्रा. सू.
१-४-३) ‘श्रेवृश्चिके झुर्वा’ (प्रा. सू. १-४-१८) इति सूत्राभ्यां डाक्रान्तगकारजाक्रान्तच-
कारविधानात् असंयुक्तङजकारयोः, ‘द्विवचनस्य बहुवचनम्’ (प्रा. सू. २-३-३४) इत्य-
नेन द्विवचनस्थाने बहुवचनविधानाद्द्विवचनस्य, ‘क्लीबे गुणगाः’ (प्रा. सू. १-१-५२)
इत्यादिना क्लीबत्वविधानात् नित्यपुंलिङ्गानां गुणादिशब्दानां, ‘अन्यहलोऽश्रदुदि’
(प्रा. सू. १-१-२५) इत्यादिमिलोपागमादिविधानाद्वलन्तानां, ‘लटस्तिप्ताविजेच्’
(प्रा. सू. २-४-१) इत्यादिना सामान्यतस्तिवादीनामिजादिविधानादात्मनेपदपरस्मैपद-
नियमस्य, ‘न शपाम्’ (प्रा. सू.) इत्यनेन निषेधाद्विकरणप्रत्ययानां, ‘वधाङ्गाइ च’
(प्रा. सू. २-३-३७) ‘तादर्थ्ये डेस्तु’ (प्रा. सू. २-३-३६) इति सूत्राभ्यां तत्र
चतुर्थ्यैकवचनविधानेऽपि अन्यत्र ‘डेसो डम्’ (प्रा. २-३-३५) इति चतुर्थ्याः षष्ठी-
विधानाच्चतुर्थ्याः, ‘डिपोऽस्’ (प्रा. सू. २-३-४१) ‘क्वचिदसादेः’ (प्रा. सू.
२-३-३८) इति सूत्राभ्यां विशुद्धयोते स्मरति माधवं वन्दे इत्यत्र द्वितीयाषष्ठयोः विज्जु-
ज्जोअं माहवस्स इति प्रयोगार्थं विधानात्तत्र यथाक्रमं सप्तमीद्वितीयाविभक्त्योश्चादर्शन-
मिति ॥

¹ अनुक्तमन्यशब्दानुशासनवत् ॥ १-१-२ ॥

स्पष्टम् । तेन अचः स्वराः, हल् व्यञ्जनमित्यादि सिद्धम् ॥

² सुप्स्वादिरन्यहला ॥ १-१-३ ॥

स्वादिविभक्तिषु³ आदिर्वर्णो वचनं⁴ वा अनिताऽप्यन्यव्यञ्जनेन सह गृह्यमाणो मध्यगानां स्वस्य च संज्ञा स्यात् । तेन सुप् इति प्रथमा, अस्

¹ अनुक्तमित्यादि ॥ 'ननु-अत्रानुक्तस्य व्याकरणान्तरोक्तस्याभ्यनुज्ञाने तृणमित्यादौ 'क्तोऽत्' (भा. सू. १-२-७४) इत्यनेनात्र शास्त्रे ऋकारस्याकारविधानात् पाणिनीय-व्याकरणे ऋकारस्यानिकाकारस्य 'उरण्परः' (पा. सू. १-१-५१) इत्यनेन रेफपरावयवकत्वेन विधानात्तथा प्रवृत्तौ तर्णमिति स्यात्, इष्यते त्वत्र तर्णमिति चेत् परिहृतमेतत् चन्द्रिकायां-अत्रत्यस्य सप्तदशस्य 'बहुलं' (पा. सू. १-१-१७) इति सूत्रस्याशास्त्रपरिसमाप्यनुवर्तनात् प्रयोगानुरोधेन युक्तान्येव शास्त्रान्तरीयकार्याणि प्रवर्तन्त इत्यभ्युपगमात् तर्णमित्येव प्रयोगदर्शनाच्चात्रोण्पर इति शास्त्रान्तरीयस्याव-काश इति । एवमन्यत्राप्युक्तम् ॥

² एतत्सूत्रात्पूर्वं 'संज्ञा प्रत्याहारमयी वा' (पा. सू. १-१-३) इति सूत्रं त्रिविक्रमवृत्तौ चन्द्रिकायां चोपलभ्यते । तस्य चेयं वृत्तिरपि दृश्यते—“इह प्राकृत-व्याकरणे संज्ञा प्रत्याहारस्वरूपा व्यवहियते, वाग्रहणाद्वक्ष्यमाणा च । पुनः प्रत्याहार-ग्रहणं भूयोव्यवहारस्य दर्शनार्थम् । यथा—स्वरोऽच्, एओ एङ्, ऐऔ ऐच्, व्यञ्जनं हल्, स्वादिस्सुप्, त्यादिस्तिङ्, इत्यादि” इति ॥

³ आदिर्वर्ण इति ॥ सूत्रे आदिपदेन अविशेषाद्वर्णो वचनं वा सूत्रकृद्व्यवहारात् गृह्यत इत्याशयः । तेन सुप् इति प्रथमाविभक्तिबोधकप्रत्याहारे वचनं, अस् इति द्वितीयाविभक्तिबोधकप्रत्याहारे वर्णः, इत्यादि बोध्यम् । यद्यपि षष्ठी-विभक्तिबोधकप्रत्याहारे ङम् इत्यत्र आदिर्ङो न वर्णः, नापि वचनरूपः, तथाऽपि-स्वरविशिष्टव्यञ्जनस्य वर्णत्वाभिप्रायेणेदं स्यात् । अथवा वचनमित्युपलक्षकं वचना-वयववर्णसंघातस्यापीत्याशयः स्यात् ॥

⁴ अत्र शास्त्रे अनुक्तशास्त्रान्तरीयप्रक्रियादरणस्य 'अनुक्तमन्य-' (पा. सू. १-१-२) इत्यादिसूत्रेण बोधनात् 'न विभक्तौ' (पा. सू. १-३-४) इत्यादिपाणिनीयसूत्रेण विभक्त्य-न्यवृत्तिसकारादीनामित्संज्ञाभावात् पाणिनीये अन्यत्संज्ञकस्य प्रत्याहारोपयोगित्वेऽप्यत्र शास्त्रे न तदपेक्षणमित्याशयेन अनिताऽप्यन्यव्यञ्जनेनेत्यत्रोक्तमित्यनुसंधेयम् ॥

इति द्वितीया, टास् इति तृतीया, डेस् इति चतुर्थी, डसिस् इति पञ्चमी, अत्र षष्ठ्येकवचनं वेति संदेहनिरासाय डस् इत्यनुक्ता डसिस् इत्युक्तम्, डम् इति षष्ठी, डिप् इति सप्तमी ॥

¹ हो ह्रस्वः ॥ १-१-४ ॥

ह्रस्वस्य ह इति संज्ञा । एवं—

* दि दीर्घः ॥ १-१-५ ॥

² शषसाः शुः ॥ १-१-६ ॥

* सः समासः ॥ १-१-७ ॥

³ आदिः खुः ॥ १-१-८ ॥

एतानि सूत्राणि स्पष्टानि ॥

¹ *हो ह्रस्व इत्यादि ॥ अत्र शास्त्रे ह्रस्वो ह इति, दीर्घो दि इति, समासः स इति सङ्केतितो ज्ञेय इति ‘हो ह्रस्वः’ ‘दि दीर्घः’ ‘सस्समासः’ इति सूत्रत्रयस्यार्थः । एतत्संज्ञाफलं तु ‘दिहौ मिथस्से’ (प्रा. सू. १-१-१८) इत्यादिसूत्रेषु दिहौ इति पदेन दीर्घह्रस्वौ स इत्यनेन समास इति चार्थो बुध्यते । ततश्चोक्तसूत्रस्य ‘समासे दीर्घह्रस्वावन्योन्यं भवतः, ह्रस्वस्य दीर्घः दीर्घस्य ह्रस्वश्च भवति’ इत्यर्थसंपत्त्या वेणुवर्ण इत्यादिसमासस्थले पूर्वपदान्तस्य ह्रस्वोकारस्य दीर्घे, णईसोत्तं इत्यादिसमासस्थले पूर्वपदान्तस्य दीर्घोकारस्य ह्रस्वे च वेणुवर्ण णईसोत्तं इत्यादिरूपसिद्धिर्भवतीति । ‘दिदीर्घः’ इत्यन्यत्र सूत्रपाठो दृश्यते ॥

² शषसाः शुरिति ॥ शकारपकारसकाराः शुरिति संकेतिता इति ‘शषसाः शुः’ इति सूत्रस्यार्थः । तेन ‘शोसल’ (प्रा. सू. १-१-८७) इत्यादिविधिसूत्रेषु शोः शकारपकारसकाराणां ‘प्रायो लिति न विकल्पः’ (प्रा. सू. १-१-१४) इति सूत्रबलात् सल नित्यं सकारो भवतीत्यर्थसंपत्त्या यशः वेषः इत्यदौ जसो वेषो इत्यादिरूपसिद्धिर्भवति ॥

³ आदिः खुरित्यादि ॥ आदिः खुरिति, संयुक्तः स्तुरिति संकेतित इति ‘आदिः खुः’ ‘संयुक्तः स्तुः’ इति सूत्रद्वयस्यार्थः । तेन ‘शोर्लुक् खोः स्तम्बसमस्तनिस्पृह-परस्परदमनानामश्रुणि’ (प्रा. सू. १-४-७५) इत्यादिविधिसूत्रेषु स्तोरित्यनुवृत्त्या च

^१ गो गणपरः ॥ १-१-९ ॥

गशब्दो गणवाचकादिशब्दस्थाने प्रयुज्यते ॥

^२ द्वितीयः फुः ॥ १-१-१० ॥

स्पष्टम् ॥

संयुक्तः स्तुः ॥ १-१-११ ॥

स्तुः संयुक्तस्य संज्ञा स्यात् ॥

^३ तु विकल्पे ॥ १-१-१२ ॥

स्पष्टम् ॥

इति संज्ञाप्रकरणम्.

स्तम्बादिषु स्तोः—संयुक्तसंबन्धिनः स्तोः आदिवर्णस्य लुग्भवतीत्यर्थसंपत्त्या स्तम्बादिशब्द-
'स्तः' इति संयुक्तसंबन्धिन आदिवर्णस्य सकारस्य लोपे तंबो इति रूपसिद्धिर्भवति ॥

^१ गो गणपर इति ॥ गशब्दो गणरूपार्थपरो द्रष्टव्य इति 'गो गणपरः' इति
सूत्रस्यार्थः । तेन 'क्लीबे गुणगाः' (प्रा.सू. १.१.५२) इति सूत्रे गुणगा इत्यस्य गुणादिगण-
पठिता इत्यर्थसंपत्त्या तेषां क्लीबत्वबोधनेन गुणं देवं मण्डलगं इत्यादिरूपसिद्धिः फलम् ॥

^२ द्वितीय इति ॥ 'द्वितीयः फुः' इति सूत्रस्य द्वितीयः फुसंक्षित इत्यर्थात्
'सप्तर्षेण फोः' (प्रा. सू. १.१.१३) इति विधिसूत्रगतफुपदस्य द्वितीयार्थकतया
सप्तर्षिशब्दे द्वितीयाकारस्येकारो भवतीति सूत्रार्थसंपत्त्या सप्तर्षिशब्दे द्वितीयाकारस्येत्वे
छत्तिवण्णो इत्यादिरूपं सिध्यति ॥

^३ तु विकल्प इत्यादि ॥ विकल्पेऽर्थे तुशब्दः संकेतित इति 'तु विकल्पे' (प्रा.सू.
१-१-१५) इति सूत्रस्य, तथा शिति परे पूर्वस्य दीर्घो भवतीति 'शिति दीर्घः' इति
सूत्रस्य चार्थात् 'शिश्लुङ् नपुनरि तु' (प्रा.सू. १.१.२८) इत्यादिविधिसूत्रेषु तुशब्दस्य
वेत्यर्थकतया नपुनरशब्दे अन्त्यहलः शानुबन्धौ इकारलुक् वा भवत इत्यर्थसंपत्त्या
नपुनरशब्दस्य णउणर् इत्यवस्थायामन्त्यस्य हलो रेपस्यानेन इकारादेशेऽस्य शित्त्वात्
'शिति दीर्घः' (प्रा. सू. १-१-१५) इति प्रदर्शितसूत्रबलात् पूर्वकारस्य दीर्घे णउणाइ
इति, दयादेशस्यास्य वैकल्पिकतया एतद्भावपक्षे लुकि तस्यापि शित्त्वात् स्थान्यपेक्षतया
पूर्वस्य दीर्घे णउणा इति, श्लुकोऽप्यस्य वैकल्पिकतया रेफस्य विसर्गौत्वादौ णउणो
इति च रूपसिद्धिर्भवति ॥

इति संज्ञाप्रकरणम्.

अथ परिभाषाप्रकरणम्

¹ प्रायो लिति न विकल्पः ॥ १-१-१३ ॥

² ल इत्यस्य तस्मिन् कार्ये प्रायो न विकल्पः ॥

शिति दीर्घः ॥ १-१-१४ ॥

स्पष्टम् ॥

³ सानुनासिकोच्चारं ङित् ॥ १-१-१५ ॥

स्पष्टम् ॥

बहुलम् ॥ १-१-१६ ॥

अधिकारोऽयमा शास्त्रसमासेः । तेन—

⁴ कचिन्प्रवृत्तिः कचिदप्रवृत्तिः कचिद्विभाषा कचिदन्यदेव ।

तच्च यथास्थानं वयमेव दर्शयिष्यामः ॥

दिहौ मिथः से ॥ १-१-१७ ॥

समासे द्वस्वस्य दीर्घः दीर्घस्य द्वस्वश्च स्यात् । वेणुवनं—

अथ परिभाषाप्रकरणम्.

¹ प्राय इत्यादि ॥ लकारेण्यंजकविधेयविषये विकल्पो नास्तीति 'प्रायो लिति न विकल्पः' इति सूयार्थात् 'शोस्मल्' (प्रा. सू. १-१-८७) इत्यादौ सल्शब्देन नित्यं सकार इति बोधनेन यशो धेप इत्यादौ शकारपकारयोर्नित्यं सकारे जसो वेसो इत्यादिरूपमिद्विर्भवति ॥

² 'ल इत् यस्य तस्मिन् कार्ये' इति शुद्धपाठेनात्र भाव्यम् ॥

³ सानुनासिकेत्यादि ॥ लकारेण्यं कार्यमनुनासिकोच्चारणप्रयोजकं भवतीति 'सानुनासिकोच्चारं ङित्' इति सूत्रस्यार्थः । तेन 'कामुकयमुनाचामुण्डातिमुक्ते मो ङलुक्' (प्रा. सू. १-३-११) इत्यत्र विधीयमानस्य मवर्णलुको ङित्वेन लुकि सति शिष्टस्य उकाररूपम्बरस्य अनेन अनुनासिकत्वे कामुकादिशब्दानां काउँओ जउँणा जाउँण्डा अणिउँतअं इति रूपाणि सिध्यन्ति ॥

⁴ कचिन्प्रवृत्तिरित्यादि ॥ 'विधेर्विधानं बहुधा समीक्ष्य चतुर्विधं बाहुल्यं वदन्ति' इत्येतदुत्तरार्थं बोध्यम् ॥

१ वेणूवणं, वेणुवणम् । दीर्घस्य ह्रस्वः—नदीस्रोतः—नदीस्रोतं, नदीस्रो-
तम् । विस्तरभयादग्रे स्फुटत्वाच्च प्रक्रिया नोन्यते ॥
इति परिभाषाप्रकरणम्

अथ संधिप्रकरणम्.

सन्धिस्त्वपदे ॥ १-१-१८ ॥

गुणसवर्णदीर्घादिसन्धिर्विकल्पेन स्यात् । सप्तम्येकपदमध्ये नैव
स्यात् । वधूपगूढः—वहवगूढो वहउवगूढो । कवीश्वरः—कईसरो
कईसरो । एकपदे तु—मुणइज्जइ—आयने ॥

२ करिष्यतेर्वा ॥ १-१-१९ ॥

काही, काहिइ ॥

न यण ॥ १-१-२० ॥

‘इको यणचि’ (पा. सू. ६-१-७७) इति विहितो यणसन्धिर्न स्यात् ।
दध्यत्र—दहि पॅथ । मध्यत्र—महु पॅथ ॥

एङः ॥ १-१-२१ ॥

सन्धिर्न । देव्या आत्मने—देवीण आत्मणम् । न सो भिनन्दतः—

१ वेणूवणमिति ॥ बहुवचिकाराणां विभाषा निर्दिष्टास्ति भावः ॥

इति परिभाषाप्रकरणम्.

अथ संधिप्रकरणम्.

२ करिष्यतेर्चेति ॥ इदं सूत्रं त्रिविक्रमपूर्वम् । अत्र त्रयोऽपि न दृश्यन्ते । एतस्माद्ये
करिष्यतीत्यस्य काही काहिइ इति एकपदभाष्येऽपि सन्धिर्न स्यात् । ननु बहुवचिकारादत्र
तीति त्रिविक्रमवृत्तौ साधितम् । चन्द्रिकायां तु न दृश्यते ॥

३ यणिति ॥ यणित्यनेन यवरत्नानां ग्रहणंऽपि पाठोपनिषत् आकाङ्क्षकारयोरप्रयो-
गात् यकारवकाररूप एवात्र यणसन्धिर्निषिध्यत इति न दृश्यायेति पाठो दहि पॅथ महु पॅथ
इति इकारोकारघटितलक्ष्यद्वयं प्रदर्शितमिति बोध्यम् । यधि मधु इत्यत्र यधयधनाम्
(पा. सू. १-३-२०) इति धकारस्य हकारं दहि महु इति भवति ॥

वच्छो अहिणंदिओ । अहो आश्चर्यं—अहो अच्चेरं इत्यादि ^१ संस्कृत-
वदेव ॥

शेषेऽच्यचः ॥ १-१-२२ ॥

युक्तस्य हलो लोपे योऽवशिष्यते स शेषः । तस्मिन् परेऽचः
सन्धिर्न स्यात् । न पुनः—^२ण उण । अत्र च—एत्थ अ । भोगचिह्नं—
भोगइन्हम् । यत्तु—उदकं—उअअं इत्यादि, ^३ तदपद इत्यपि सिद्धम् ॥

(वा) ^४चक्रवाकशातवाहनयोः सन्धिर्वाच्यः ॥

चक्काओ । सालाहणो ॥

(वा) सुपुरुषकुम्भकारद्वितीया(दी)नां वा वचनम् ॥

^१ संस्कृतवदेवेति ॥ संस्कृते ‘ओत्’ (पा. सू. १-१-१५). इति पाणिनीयसूत्रेण
ओदन्तनिपातस्य प्रगुह्यसंज्ञायां ‘प्लुतप्रगुह्या अचि नित्यं’ (पा. सू. ६-१-१२५) इति
पाणिनीयसूत्रेण प्रकृतिभावविधानात्तद्वदत्रापि सन्ध्यभाव इति भावः ॥

^२ णउणेत्यादि॥ पुनर् चिन्हं इत्यत्र ‘प्रायो लुक्कगचजतदपयवाम्’ (प्रा. सू.
१-३-८) इति सूत्रेण पकारचकारयोलोप इति भावः ॥

^३ तदपद इति ॥ ‘सन्धिस्त्वपदे’ (प्रा. सू. १-१-१८) इति सूत्रेणैवेत्यर्थः ॥

^४ चक्रवाकेत्यादि ॥ चन्द्रिकायामिदं वार्तिकद्वयं न दृश्यते । त्रिविक्रमवृत्तौ
तु बहुलाधिकारान्मिध्यनीत्यभिप्रायेण ‘क्वचित्सन्धिरेव, शालवाहनः—सालाहणो,
चक्रवाकः—चक्काओ’ इत्युदाहृतम् । चन्द्रिकायामपि बहुलाधिकाराद्वार्तिकद्वयामि-
मतरूपाणि साधितानि दृश्यन्ते । तथा तत्रैव ‘प्रायो लुक्’ (प्रा. सू. १-३-८)
इत्यत्र प्रायग्रहणाद्विकारलोपाभावपक्षे शालवाहनो चक्रवाओ इति रूपद्वयमित्युक्तम् ।
सालाहणो इत्यस्य संस्कृते शातवाहनशब्दः शालावाहनशब्दो वा प्रकृतिः, न तु
लोकप्रसिद्धः शालिवाहनशब्द इत्युक्तम् शातवाहनशब्दस्य प्रकृतित्वे ‘दोहदप्रदीप-
शातवाहनातस्याम्’ (प्रा. सू. १-३-४१) इति तकारस्य लत्वम्, शालावाहन-
शब्दस्य प्रकृतित्वे तु ‘ज्यापोस्तंजाच्छन्दंगोर्बहुलम्’ (पा. सू. ६-३-६३) इति
पाणिनीयसूत्रेणापो ह्रस्व इति बोध्यम् ॥

^१ सुउरिसो—सूरिसो । कुम्भआरो—कुम्भारो । विईओ—वीओ ॥

तिङः ॥ १-१-२३ ॥

तिङ्स्मबन्ध्य^२चः अचि न सन्धिः । भवतीह—^३होइ इह ।
पिबोदकं—पिज्ज ^४उअअम् ।

लोपः ॥ १-१-२४ ॥

अचोऽचि बहुलं लोपस्स्यात् । निश्वासोच्छ्वासौ—णीसासूसासा ।
त्रिदेशः—^५तिअसेसो ॥

इति संधिप्रकरणम्.

^१ सुउरिसो इत्यादि ॥ सुपुरुष इत्येतद्विकृतिभूते सुउरिसो इत्यत्र 'प्रायो लुक्' (प्रा. सू. १-३-८) इत्यनेन पलोपे 'रोर्भुकुटीपुरुषयोरित्' (प्रा. सू. १-२-६०) इति सूत्रेण रेफात्परस्योकारस्येत्वं, कुम्भकारविकृतौ कुम्भआरो इत्यत्र 'प्रायो लुक्' (प्रा. सू. १-३-८) इत्यादिना कलोप इति बोध्यम् ॥

^२ अच इत्यादि ॥ अच्यचः इति पूर्वसूत्रादनुवर्तत इत्याशयः ॥

^३ होइ इत्यादि ॥ भूधातोर्लटि तिपि 'प्रायो लुक्' (प्रा. सू. १-३-८) इत्यादिना तलोपे 'होहुवहवा भुवेस्तु' (प्रा. सू. ३-१-१) इत्यनेन धातोः हो इत्यादेशो 'न शपाम्' इति विकरणाभावे होइ इति रूपम् । पिबतेस्तु 'पट्टघोट्टडलपिज्जाः पिबेः' (प्रा. सू. ३-१-१६) इति पिज्जादेशः ॥

^४ उअअं इति ॥ उअअं इत्यत्र 'लोपः' (प्रा. सू. १-१-२४) इति वक्ष्यमाण-सूत्रेण यद्यप्यचो लोपः प्राप्तः, तथाऽप्यस्य लोपस्य सन्धिकार्यत्वात् 'सन्धिस्त्व-पदे' (प्रा. सू. १-१-१८) इत्यनेन सन्धिकार्यस्य एकपदे निषेधाच्च प्रवर्तत इति बोध्यम् ॥

^५ तिअसेसो इति ॥ तिअसेसो इत्यपपाठः । तिअसीसो इत्येवोदाहरणं न्याय्यम् । अन्यथाऽत्राचो लोपस्यैवादर्शनादेतत्सूत्रानुदाहरणत्वापातात् । तथैव क. ख. —कोशयोः पाठ उपलभ्यते च ॥

इति संधिप्रकरणम्.

^१ अथान्त्यहल्विकारप्रकरणम्.

अन्त्यहलोऽश्रुदुदी^२ ॥ १-१-२५ ॥

^३ शब्दानामन्त्यहलो लोपः स्यात् । यशः—^४जसो । तमः—तमो । इत्यादि । अश्रुदुदीति किम् ? श्रद्धा—सद्धा । उद्गतः—उग्गओ ।

निर्दुरि वा ॥ १-१-२६ ॥

निर दुर अनयोरन्त्यलोपो वा स्यात् । लोपाभावे लवरामधश्च ' (प्रा. सू. १-४-७८) इति रलुक् । ^५तदा द्वित्वं न । 'शोर्लुमयवर-

अथान्त्यहल्विकारप्रकरणम्.

^१ अथान्त्यहल्विकारेति ॥ अन्त्यहलपदसम्बद्धसूत्रविहितविकारा अन्त्यहल्विकारा इत्यभिप्रायेण ' लोपः ' (प्रा. सू. १-१-२४) इति पूर्वसूत्रस्यास्मिन्नन्त्यहल्विकारप्रकरणे अघटनमिति भावः ॥

^२ अश्रुदुदी इति ॥ ' अश्रुदुदि ' इति क. ख.—पुस्तकयोः त्रिविक्रमवृत्तौ चन्द्रिकायां च ह्रस्वान्तपाठ एव सूत्रे दृश्यते । तत्र श्रद्धा उच्च अनयोन्ममाहारः श्रुदुत्, न श्रुदुत् अश्रुदुत्, तस्मिन् इति विग्रहः, ततश्च श्रुदुद्विन्नवृत्त्यन्त्यहलो लोप इति सूत्रार्थः । एतद्वन्त्यकारस्यापि ह्रस्वान्तपाठ एवाभिमत इति ज्ञायते, उत्तरत्र अश्रुदुदीति किम् इति प्रत्युदाहरणप्रश्नपरवाक्यदर्शनात् । तस्मान्मूत्रेऽत्र अश्रुदुदी इति दीर्घान्तपाठो लेखकप्रमादायात इति भाति ॥

^३ शब्दानामिति ॥ समासे तु पूर्वखण्डस्यापि पदत्वमिति विवक्षायामन्त्यलोपः, समुदायस्यैव पदत्वमिति विवक्षायां मनन्त्यन्वाच्च पूर्वखण्डान्त्यलोप इति विवक्षाभेदेन सन्निधुः सज्जनः तद्गुणाः, इत्यादिममासस्थले पूर्वखण्डान्त्यलोपालोपयोः सभिक्खू सद्धिक्खू, सज्जणो सज्जणो, तग्गुणा तग्गुणा, इति प्रत्येकं रूपद्वयमपीति वृत्तिकारत्रिविक्रमदेवामिमं ज्ञायते ॥

^४ जसो इति ॥ यशश्शब्दे ' आदेर्जः ' (प्रा. सू. १-३-७४) इत्यादेर्यकारस्य जकारे जसो इति रूपसिद्धिर्बोद्ध्या ॥

^५ तदेति ॥ दीर्घे सति ' दीर्घान्न ' (प्रा. सू. १-४-८७) इति द्वित्वनिषेधादित्याश्रयः ॥

शोर्दिः' (प्रा. सू. १-२-८) इति दीर्घः । गिस्सहं,^१ गिस्सहं णीसहं । दुर्भगः—
दुहओ, पक्षे—दूहवो । 'दुरो रलुकि तु' (प्रा. सू. १-२-६३) इत्युत्वम् । 'ऊत्वे
सुभगदुर्भग' (प्रा. सू. १-३-१८) इति वत्वम् ॥

^१ गिस्सहमिति ॥ इदमत्रोदाहृतं गिस्सहं इति द्वित्वघटितं रूपं कथमुपपद्यत
इति विमृश्यते । तथाहि—'निर्दुरि वा' (प्रा. सू. १-१-२६) इत्यत्र स्तोरित्याद्य-
सम्बन्धात् अस्य संयुक्तविषयकत्वनियमाभावात् 'शेषादेशस्याहोऽचोऽखोः' (प्रा. सू.
१-४-८६) इति द्वित्वविधेश्च संयुक्तपदसम्बद्धसूत्रचोदितलोपस्थलप्रवृत्तिकतया तस्य
निर्दुरि वा' (प्रा. सू. १-१-२६) इत्येतत्सूत्रविहितलोपविषयेऽप्रवृत्तेः ।

यदि 'निर्दुरि वा' इत्यस्य वैकल्पिकत्वादेतदभावात् 'लवराभधश्च'
(प्रा. सू. १-४-७८) इत्यस्य स्तोरित्यधिकारप्रविष्टतया संयुक्तविषयकत्वनैयत्यात् तेन
रेकस्य लुकि 'शेषादेशस्याहोऽचोऽखोः' (प्रा. सू. १-४-८६) इति द्वित्वमुपपद्यत
इत्युच्येत, तदाऽपि शोर्लुस्यवरशोर्दिः' (प्रा. सू. १-२-८) इति दीर्घविधेर्जागरूकतया
तस्य नित्यत्वाच्च 'दीर्घान्न' (प्रा. सू. १-४-८७) इति द्वित्वनिषेधस्य दुर्निवारत्वात् ।

यदि च संयुक्तपदसंबद्धसूत्रविहितलोपस्थल इव यथाकथंचित्संयुक्तस्थलप्रवृत्ति-
मत्सूत्रविहितलोपविषयेऽप्यविशेषात् 'शेषादेशस्याहोऽचोऽखोः' (प्रा. सू. १-४-८६)
इति द्वित्वप्रवृत्तिरिष्येत, तर्हि सर्वाभ्युपगतस्य द्वित्वाघटितस्य गिस्सहं इत्यस्य कथं साधुता
स्यात् ।

यदि वा निसा सान्तेन सहितस्य द्वित्वघटितं रूपं साध्वित्युच्येत तदाऽप्यस्य
'निर्दुरि वा' इत्युदाहरणपरतया प्रदर्शनं कथमुपपन्नं स्यात् ।

वस्तुतः सान्तोपसृष्टेऽपि 'कगटडतदपःकःपशोरुपर्ये' (प्रा. सू. १-४-७७)
इत्यनेन सलोपस्य 'शोर्लुस्यवरशोर्दिः' (प्रा. सू. १-२-८) इति दीर्घस्य च दुर्वारतया
'दीर्घान्न' (प्रा. सू. १-४-८७) इति द्वित्वनिषेधस्य जागरूकतया च गिस्सहं इति
द्वित्वघटितं नोपपद्यत इति ॥

तस्मात् अत्रत्यं मुद्रितचन्द्रिकागतं च गिस्सहं इति रूपान्तरलेखनं लेखक-
प्रमादपरिपतितमिति विभाव्यते । अत एव वृत्तिकारत्रिविक्रमदेवेनाप्यत्र गिस्सहो
णीसहो इति रूपद्वयमेवोदाहृतं दृश्यते ॥

किंचैतत्कोशागारीये ३३३तमाङ्कयुते चन्द्रिकातालकोशेपि गिस्सहं इति द्वित्व-
घटितं रूपं नोदाहृतं दृश्यते । तस्माच्चत्रकुत्रचित् गिस्सहं इति द्वित्वघटितप्रयोगोप-
लम्भे तत्साधकं प्रमाणं गवेषणीयमिति ॥

अन्तरि च नाचि ॥ १-१-२७ ॥

अन्तरशब्दे नान्त्यलोपोऽचि । चान्निर्दुर्गोश्च । अन्तरङ्गम् । गिरन्त-
रम् । दुरुत्तरम् ॥

(वा) ^१ अन्तर उपरौ डात्वं वाच्यम् ॥

अंता उवरि ॥

शिश्लुङ्गनपुनरि तु ^२ ॥ १-१-२८ ॥

नपुनरशब्देऽन्त्यहलशिशाविकारलुक्कौ वा स्तः । ^३ णउणाइ ण-
उणा । पक्षे— ^४ णउण । ^५ सिद्धावस्थायां 'अतो डो विसर्गः' (प्रा. सू.
२-२-१२) इति डोत्वे तु णउणो ॥

(वा) ^६ पुनरि शिर्वा(वा)च्यः ॥

पुणाइ । शिस्वादीर्घः । अत्र शस्य ^७ प्रत्ययादित्वाभावेऽपि 'सिद्धि-

^१ अन्तर उपरीति ॥ इदं वार्तिकं त्रिविक्रमवृत्तौ चन्द्रिकायां च 'क्वचिदन्ता
उवरि इति च वर्तते' इति वाक्येन संगृहीतं दृश्यते ॥

^२ शिश्लुगिति ॥ 'शिश्लुङ्गनपुनरि वा' इति त्रिविक्रमदेवानुमतस्सूत्रपाठः ॥

^३ णउणाइ इति ॥ यद्यप्यत्र पुनरशब्दे पकारस्य पदादित्वात् 'प्रायो
लुक्' (प्रा. सू. १-३-८) इत्यादिसूत्रे अखोरित्यनुवृत्त्या तस्य चानादेरित्यर्थकतया लुक्-
प्राप्तिर्नास्ति, तथऽपि बहुलाधिकारात्, नपुनरित्यस्य समुदितस्यैव निपातत्वमित्यभिप्रा-
याद्वा पकारलोपोऽव्याहृत इति बोध्यम् ॥

^४ णउण इति ॥ नपुनरशब्दे प्रकृतसूत्रविहितयोः शिश्लुकोरुभयोरपि विकल्प-
तया तदुभयाभावपक्षे 'अन्त्यहलोऽश्रुदुदि' (प्रा. सू. १-१-२५) इत्यनेन रेफस्य लोपे
पकारस्यापि पूर्ववल्लुकि 'आदेस्तु' (प्रा. सू. १-३-५३) इति नकारस्य णत्वे च णउण
इति रूपम् ॥

^५ सिद्धावस्थायामिति ॥ नपुनः इति विसर्गान्तस्य प्रकृतित्वाभिप्रायकमिदम् ॥

^६ पुनरि शिर्वेति ॥ वार्तिकमिदं त्रिविक्रमवृत्तौ 'पुनरशब्देऽपि पुणाइ इति
दृश्यते' इति वृत्तिकारवाक्यात्मना दृश्यते ॥

^७ प्रत्ययादित्वाभावेऽपीति ॥ 'अनुक्तमन्यशब्दानुशासनवत्' (प्रा. सू.
१-१-२) इत्यनेनात्र प्राकृतव्याकरणेऽनुक्तस्य व्याकरणान्तरीयक्रमस्यादरणबोधनेन

लौकात् (१-१-१) इत्युकेरित्वम् । एवं डित्वम् । एतादृशस्थले डित्वं सामर्थ्यादभस्यापि (टिलोपः) तत्कृतष्टिलोपः । तादृशस्थले टिभसंज्ञा च संपादनीया ॥

अविद्युति स्त्रियामाल् ॥ १-१-२९ ॥

स्त्रीलिङ्गशब्दानामन्त्यहल आत्वं स्यात् । लिट्त्वान्नित्यम् । सरित्—सरिआ । संपत्—संपआ । अविद्युति किम् ? ^१ विज् । ^२ अत्रात्वस्येष त्स्पृष्ट्यकारप्रश्लेषेणोच्चारणं कार्यम् ॥

रो रा ॥ १-१-३० ॥

स्त्रियामन्त्यहलो रस्य रा स्यात् । गीः—गिरा । धूः—धुरा । पूः—पुरा । ^३ स्त्रियामात्वबाधनार्थमिदं सूत्रम् ॥

लशक्तद्धिते' (प्रा. सू. १-३-८) इति पाणिनीयसूत्रे 'षः प्रत्ययस्य' (प्रा. सू. १-३-६) इत्यतः प्रत्ययस्येत्यनुवृत्त्या प्रकृतसूत्रविहितस्य शेषदेशरूपतया प्रत्ययत्वभावेन तदवयवशकारस्य प्रत्ययादित्वाभावात्तस्येत्संज्ञा न प्राप्नोतीति शङ्कितुरभिप्रायः ॥

^१ विज् इति ॥ विद्युच्छब्दे 'द्यय्ययां जः' (प्रा. सू. १-३-१०) इत्यने संयुक्तस्य द्य इत्यस्य जादेशे 'शेषादेशस्याहोऽचोऽखोः' (प्रा. सू. १-४-२६) इत्यने तस्य द्वित्वेऽन्त्यहलो लोपे सोः शिष्टुकि शित्वादीर्घे विज् इति रूपम् । लो वा विहृत्पत्रपीतान्धात्' (प्रा. सू. २-१-२६) इत्यनेन पाक्षिके लप्रत्यये विज्जुला इत्यन् दप्यस्य रूपं बोध्यम् ॥

^२ अत्रात्वस्येति ॥ 'प्रायो लुक्' (प्रा. सू. १-३-८) इत्यादिसूत्रेण कां लुङ्क्यवशिष्टस्यैवाकारस्य 'यश्चुतिरः' (प्रा. सू. १-३-१०) इत्यनेनास्पष्टश्रुतियकारविधानादत्र तेन लुगभावेऽपि प्रकृतसूत्रविहितस्याकारस्यापि बहुलाधिकारादस्पष्ट्यकाश्रुतिरिति त्रिविक्रमदेवेनोक्तं दृश्यते ॥

^३ आत्वबाधनार्थमिति—प्रकृतसूत्राभावे पूर्वसूत्रेणात्वे रेफश्रवणं न स्यादिति भावः ॥

हः क्षुत्कुम्भि ॥ १-१-३१ ॥

अनयोरन्यहलो हः स्यात् । 'अजाद्यतः' (प्रा. सू. ४-१-४) इति टाप् । ^१ लुहा । कउहा ॥

धनुषि वा ॥ १-१-३२ ॥

धणुहं । ^२ सान्तत्वाभावात्क्षीबमेव । पक्षे धणू ॥

^१ लुहा कउहा इति—क्षुच्छब्दे 'स्पृहादौ' (प्रा. सू. १-४-२२) इत्यनेन स्पृहादित्वात्संयुक्तस्य क्ष इत्यस्य छत्वम् । ककुप्शब्दे द्वितीयकारस्य 'प्रायोलुक्कगज-तदपयवाम्' (प्रा. सू. १-३-८) इत्यनेन लुगिति बोध्यम् ॥

^२ सान्तत्वाभावादिति॥ सकारान्तं नकारान्तं च दामशिरोनभश्शब्दमिश्रं शब्द-स्वरूपं पुष्टिं ज्ञेयं प्रयोज्यमित्यर्थेन 'स्त्रमदामशिरोनभो नरि' (प्रा. सू. १-१-४९) इत्यनेन दामादिमिश्रसकारनकारान्तानामेव पुंलिङ्गतया धनुश्शब्दान्त्यसकारस्य प्रकृतसूत्रेण हकारादेशे सान्तत्वाभावात् पुंलिङ्गविधेरप्रवृत्त्या नपुंसकत्वात् धणुहं इत्येकं रूपम्, हकारादेशस्य वैकल्पिकत्वात्तदभावे सकारान्ततया 'स्त्रमदाम' (प्रा. सू. १-१-४९) इति सूत्रप्रवृत्त्या पुंलिङ्गतया 'अन्यहलोऽश्रदुदि' (प्रा. सू. १-१-२५) इति लोपे णत्वे सोः शिङ्गुकि शित्वादीर्घे धणू इत्यन्यदपि रूपमित्याशयः । एवमेव वृत्तिकारत्रिविक्रमदेवेनापि धणुहं धणू इत्येवोदाहृतं दृश्यते ॥

चन्द्रिकायां तु धणुहो धणू इति द्वयमपि पुंलिङ्ग एवोदाहृतं दृश्यते । हादेशेऽपि धनुश्शब्दप्रकृतेः सान्ततया 'स्त्रमदाम' (प्रा. सू. १-१-४९) इति पुंस्त्वविधेरक्षतत्वा-दित्याशयः प्रतिभाति । प्राकृतमणिदीपकृदप्युत्तरत्र 'स आयुरप्सरसोः' (प्रा. सू. १-१-३४) इति सूत्रे 'प्राक्सान्तत्वादपि पुंस्त्वं' इति वक्ष्यति । युक्तं चैतत्—अन्यथा हकारादेशाभावपक्षेऽपि 'अन्यहलोऽश्रदुदि' (प्रा. सू. १-१-२५) इत्यनेन हलो लोपस्य सर्वैरभ्युपगततया लोपे सति हादेश इव सान्तत्वाभावात्पुंलिङ्गविधेर-प्रवृत्त्यापातात् धणू इति सर्वाभ्युपगतरूपासिद्धयापत्तेः । तथा चन्द्रिकायामेव 'धनुर्मनसोर्नपुंसकत्वमिति केचित्' इति पक्षान्तरप्रदर्शनपूर्वकं हादेशे तदभावे च धणुहं धणू इति रूपद्वयमपि प्रदर्शितं दृश्यते । एवं च धणुहो धणू धणुहं धणु इति रूपचतुष्टयमपि साध्विति प्रतिभाति ॥

सशाशिषि ॥ १-१-३३ ॥

आशिषः सञ्चा स्यात् । आसीसा । ^१ सान्तत्वाभावात् स्त्रियामेव ।
^२ पक्षे—आसी ॥

स आयुरप्सरसोः ॥ १-१-३४ ॥

अनयोरन्त्यहलः सो वा स्यात् । ^३ आयू आयुसो । प्राक्सान्तत्वादपि-

^१ सान्तत्वाभावादिति ॥ ‘अमदाम’ (प्रा. सू. १-१-४९) इत्यादिसूत्रगत-
 अमपदस्य प्रकृतिगतसान्तत्वामिप्रायकताया अवश्यवक्तव्यत्वस्य पूर्वं धनुश्शब्दप्रक्रिया-
 स्थले प्रदर्शितत्वात् यद्यप्यत्राशीशब्दे सशादेशात्पूर्वं सान्तत्वमस्त्येवेति ‘अमदाम’
 (प्रा. सू. १-१-४९) इत्यादिना पुंस्त्वं प्राप्नोति, तथाऽपि तत्र ‘अदामशिरोनभः’
 इत्यस्य पर्युदासतया तद्वलेन लक्ष्यानुरोधमाश्रित्य ‘नजिववयुक्तमन्यसदृशाभिकरणे तथा
 ह्यर्थावगतिः’ (परि-७५) इति व्याकरणान्तरस्थपरिभाषाबलेन क्लीबतया सादृश्य-
 सुपादाय दामादिभिन्नतसदृशक्लीबसान्तनान्तानामेव पुंस्त्वमिति ‘अमदाम’ (प्रा. सू.
 १-१-४९) इत्यादिसूत्रार्थसंपत्त्या आशीशब्दस्य सान्तत्वेऽपि नपुंसकत्वाभावात्पुंस्त्व-
 विधेरप्रवृत्त्या स्त्रीत्वमेवोचितमिति युक्तमत्र वक्तुम् ॥

^२ पक्षे आसी इति ॥ सशादेशस्यास्य वैकल्पिकत्वेऽप्येतदभावपक्षे
 ‘अविद्युति स्त्रियामाल्’ (प्रा. सू. १-१-२९) इत्यनेनात्वस्य दुर्वारतया तस्य नित्यत्वाच्च
 आसिञ्चा इत्येव पक्षे रूपमिति वक्तुमुचितम् । अत एव चन्द्रिकायां लक्ष्मीधरोऽपि
 आसीसा आसिञ्चा इत्येव रूपद्वयमुदाजहार ॥

मुद्रितत्रिविक्रमवृत्तौ त्वत्र ‘आसीसा आसी, पक्षे आत्वं आसीञ्चा’ इति दृश्यते ।
 तत्रापिदं परिचिन्तनीयम्—पूर्वोक्तरीत्या पक्षे आत्वस्य दुर्वारतया आसी इति
 रूपान्तरानुपपत्तिः, पक्षे सत्यप्यात्वे तस्य शिच्चाभावात्पूर्वस्य इकारस्य दीर्घानुपपत्त्या
 आसीञ्चा इति रूपं कथं संगच्छेतेति । तस्मान्मुद्रितत्रिविक्रमवृत्तौ दृश्यमानं मातृका-
 दोषसमुपनतमित्युरीकरणीयम् । अत एवैतत्कोशागारीयलिखितत्रिविक्रमवृत्तितालको-
 शयोः (नं. ११७५, ३६८५) आसीसा आसिञ्चा इत्येव रूपद्वयमुदाहृतमुपलभ्यते चेति ॥

^३ आयू आयुसो इति ॥ अत्र ‘प्रायो लुक्काचजतदपयवाम्’ (प्रा. सू.
 १-३-८) इत्यनेन यलोपस्य प्रवृत्त्यौचित्यात् आऊ आउसो इति निर्यकारोदाहरणं
 युक्तम् । त्रिविक्रमवृत्तावपि निर्यकारोदाहरणमेव दृश्यते ॥

पुंस्त्वम् । ^१ अच्छरा अच्छरसो । चन्द्रिकायां अच्छरा इत्यपि । अप्सरस एकवचनान्तत्वमपीष्यते ॥

दिक्प्रावृषि ॥ १-१-३५ ॥

अनयोः सः स्यात् । ^२ पृथग्योगान्नित्यम् । ^३ दिसो ^४ पाउसो ।

^५ शरदामत् ॥ १-१-३६ ॥

^१ अच्छरा इति ॥ सादेशस्य वैकल्पिकतया तदभावपक्षे 'अवियुति स्त्रियामाल्' (प्रा. सू. १-१-२९) इत्यात्वस्याचिन्त्यात् सत्यात्वे 'सन्धिस्त्वपदे' (प्रा. सू. १-१-१९) इत्येकपदमध्ये सन्धिनिषेधात् अच्छरा इत्येवात्र पाक्षिकं रूपमुदाहर्तुमुचितम् । एवमेव त्रिविक्रमवृत्तौ चन्द्रिकायां च दृश्यते । अस्मिन्नप्सरशब्दे प्सस्य 'थ्यश्चत्सप्सामिन्श्चले' (प्रा. सू. १-४-२३) इति छादेशो द्वित्वं च ज्ञेयम् ॥

^२ पृथग्योगान्नित्यमिति ॥ यद्ययं 'दिक्प्रावृषि' (प्रा. सू. १-१-३५) इति सूत्रविहितसादेशो विकल्पः स्यात्तर्हि पूर्वसूत्र एव दिक्प्रावृट्शब्दावपि पठित्वा 'स आयु-रप्सरोदिक्प्रावृषाम्' इत्येकसूत्रकरणेनैव सिद्धे तद्विहाय पृथक्सूत्रकरणं नित्यत्व-ग्राहकमिति भावः ॥

^३ दिसो इति ॥ अत्र दिसो इति लेखकप्रमादायत्तः पाठः । सादेशस्यादन्त-तया दिक्शब्दस्य स्त्रीलिङ्गतया च टापि दिसा इत्येवात्रोदाहरणं न्याय्यम् । एवमेव त्रिविक्रमवृत्तौ चन्द्रिकायां च दृश्यते ॥

^४ पाउसो इति ॥ प्रावृट्शब्दस्य स्त्रीलिङ्गत्वेऽपि 'शरत्प्रावृट्' (प्रा. सू. १-१-५०) इत्यनेन पुंस्त्वविधानात् पुलिङ्गता । 'लवरामधश्च' (प्रा. सू. १-४-७८) इति रेफस्य लुकि 'ऋतुगे' (प्रा. सू. १-२-८१) इत्यनेन ऋत्वादित्वादत्रत्यक्रकारस्योत्वे प्रकृतसूत्रेण अन्यषकारस्यादन्तसादेशो च रामशब्दवत् पाउसो इति रूपम् ॥

^५ शरदामदिति ॥ इदं सूत्रं चन्द्रिकायां लक्ष्मीधरेण 'शरदामल्' इति पठित्वा लिट्वान्नित्यमिति विवृतम् । त्रिविक्रमवृत्तावत्र च 'शरदामत्' इति सूत्रपाठ उपात्तो दृश्यते ॥

^१ शरत्प्रकाराणामन्यस्यात् स्यात् । शरत्-
भिसओ । आपः—^२आआ ॥

तु सक्खिणभवंतजंमणमहंताः ॥ १

एते निपात्यन्ते । साक्षी—सक्खिणो । पक्षे—
भवंतो । पक्षे—भवं । भवताम् (प्रा. सू. ३-२-२३)
तद्व्यत्ययश्चेतीह कृतः । जन्मन्—^३जंमणो जम्मो । १
महम् । भवताम् (प्रा. सू. ३-२-२३) इति मः ॥

यत्तत्सम्यग्विष्वक्पृथक्को मल् ॥ १

एतेषामन्यस्य मल् स्यात् । लिट्वाभित्यम्

^१ शरत्प्रकाराणामिति ॥ सूत्रे शरदामिति बहु
शरदादिगणलाभः । गणे च परस्परसदृशानां पाठ इति
इति भावः ॥

^२ सरओ इत्यादि ॥ ‘शरत्प्रावृद्’ (प्रा. सू. १-१-
पुंस्त्वम् । शरद्भिषक्शब्दगतयोः शपकारयोः ‘शोः’
इति सूत्रेण सकारादेशः ॥

^३ आआ इति ॥ अप्रशब्दे ‘अप्पुन्’ (पा. सू. १-
सूत्रेणोपधादीर्घे अव्युति स्त्रियामाल्’ (प्रा. सू. १-१-२
बोध्यम् ॥

^४ सक्खी इति ॥ साक्षिशब्दे सक्खिणादेशस्
‘अन्यहलोऽश्रदुदि’ (प्रा. सू. १-१-२५) इत्यनेन अन्यस्
(प्रा. सू. १-२-४०) इति संयुक्तात्पूर्वस्य ह्रस्वे ततः ‘क्षः’ (१)
स्त्वत्वे ‘शेषादेशस्य’ (प्रा. सू. १-४-८६) इत्यादिना तस्य
(प्रा. सू. १-४-९४) इत्यादिना तद्वर्गीयप्रथमवर्णदेशे च स

^५ जंमणो जंमो इति ॥ जन्मन्शब्दस्य छीबत्
नरि’ (प्रा. सू. १-१-४९) इति सूत्रात्पुंस्त्वं बोध्यम् ॥

^६ जं इति ॥ यच्छब्दे ‘आदेर्जः’ (प्रा. सू.
जकारो बोध्यः ॥

तं । यत्तदो^१रव्यययोरेव । सम्यक्—^२सम्मं । ^३विष्वक्—^४विस्सं ।
पृथक्—पिहं ॥

मोऽचि वा ॥ १-१-३९ ॥

^१ अव्यययोरेवेति ॥ ‘अनुक्तमन्यशब्दानुशासनवत्’ (प्रा. सू. १-१-२)
इत्यनेनानुक्तातिदेशस्य सूत्रबोधिततया पाणिनीयन्याकरणप्रसिद्धायाः सहचरितपरि-
भाषायाः (परि ११२) अत्राश्रयणेन पृथक्प्रभृतिसाहचर्याद्यत्तदोरप्यव्यययोरेव ग्रहणम् ।
अनव्यययोरप्यत्र यत्तदोऽग्रहणे तु प्रकृतसूत्रेणान्यहलो मकारादेशे ‘मङ्लुगसंबद्धेः’
(प्रा. सू. २-२-३०) इति सोमादेशे च ‘जम्म्’ इत्याद्यनिष्टं रूपं स्यादिति
भावः ॥

^२ सम्ममिति ॥ सम्यक्शब्दे यकारस्य ‘मनयाम्’ (प्रा. सू. १-४-७९) इति
लुकि शिष्टस्य मस्य ‘शेषादेशस्य’ (प्रा. सू. १-४-८६) इत्यादिना द्वित्वे प्रकृतसूत्रेण
अन्यहलो मलादेशे च सम्ममिति रूपम् ॥

^३ विस्समिति ॥ विष्वक्शब्दे संयुक्तसंबन्धिनो वस्य ‘लवरामधश्च’ (प्रा. सू.
१-४-७८) इति लुकि षस्य ‘शोस्सल्’ (प्रा. सू. १-३-८७) इति सत्वे तस्य
‘शेषादेशस्य’ (प्रा. सू. १-४-८६) इत्यादिना द्वित्वे प्रकृतसूत्रेणान्यहलो मलादेशे च
विस्समिति रूपमिति भावः । इदमत्रावधेयम्—विष्वक्शब्दे द्वितीयवकारोत्तराका-
रस्य ‘उल् ध्वनिगवयविष्वचि वः’ (प्रा. सू. १-२-१६) इत्युत्वस्य, संयुक्तावयवस्य वस्य
‘लवरामधश्च’ (प्रा. सू. १-४-७८) इति लुगनन्तरं ‘शोर्लुस्’ (प्रा. १-२-८)
इत्यादिना इकारदीर्घस्य च दुर्वारतया ततो ‘दीर्घान्न’ (प्रा. सू. १-४-८७) इति
द्वित्वनिषेधस्यापि जागरूकतया च वीसुमित्येव रूपं सुसंगतम् । अत एव त्रिविक्रम-
वृत्तावपि वीसुमित्येवोदाहृतं दृश्यते चेति ॥

^४ पिहमिति ॥ पृथक्शब्दे ‘ढः पृथकि तु’ (१-३-२१) इति विहितढादेशस्य
वैकल्पिकतया तदभावपक्षे ‘खवथधभाम्’ (प्रा. सू. १-३-२०) इति थस्य हत्वे ‘वृष्टिपृथङ्-
मृदङ्गनप्तृकपृष्ठे’ (प्रा. सू. १-२-८४) इत्यत्रत्यक्कारस्येत्येत्योर्विधानादित्वपक्षे प्रकृत-
सूत्रेणान्यहलो मलादेशे च पिहमिति रूपम् । अत्रैव ऋत उत्त्वपक्षे तु पुहमिति रूपम् ।
थस्य पूर्वप्रदर्शितेन ‘ढः पृथकि तु’ (प्रा. सू. १-३-२१) इति सूत्रेण ढादेशपक्षे तु पिहं
पुडमिति रूपद्वयमन्यदपि बोध्यम् ॥

अन्त्यहलो ^१मस्य मो वा स्यादचि । वृषभमजयं—^२उसहमजयं
^३उसहं अजयं ॥

इति अन्त्यहल्विकारप्रकरणम्.

अथ विन्दुप्रकरणम्.

विन्दुल् ॥ १-१-४० ॥

अन्त्यहलो मस्य विन्दुः स्यात् । ^४लित्वान्नित्यम् । फलं-फलं ॥

हलि ङणनानाम् ॥ १-१-४१ ॥

विन्दुः स्यात् । ङ, अङ्को—अंको । ज, काञ्चणं—कंचणं । ण, कण्ठो—
कंठो । न, विन्ध्यो ^५विंध्यो । झत्वे विज्झो ॥

^१मस्य मो वेति ॥ मकारस्य मकारविधानं लोपव्यावृत्त्यर्थमिति बोध्यम् ॥

^२उसहमिति ॥ वृषभशब्दे 'खवथधभाम्' (प्रा.सू. १-३-२०) इति भस्य
हत्वे 'उद्वृषभे वुः' (प्रा.सू. १-२-७९) इति वृशब्दस्योत्वे 'शोस्सल्'
(प्रा.सू. १-३-८७) इति षस्य सत्वे चेदं रूपम् ॥

^३उसहं इति ॥ प्रकृतमकारादेशस्य विकल्पतया तदभावपक्षे अन्त्यहलोपं
बाधित्वा 'विन्दुल्' (प्रा.सू. १-१-४०) इति वक्ष्यमाणसूत्रेण विन्दुरिति भावः ॥

इति अन्त्यहल्विकारप्रकरणम्.

अथ विन्दुप्रकरणम्.

^४लित्वान्नित्यमिति ॥ 'प्रायो लिति न विकल्पः' (प्रा.सू. १-१-१४) इत्यत्र
परिभाषासूत्रदर्शनादिति भावः ॥

^५विंध्यो इति ॥ 'ध्यद्योर्झल्' (प्रा.सू. १-४-२६) इति झलादेशस्य लित्वा-
न्नित्यतया झकारादेशे द्वित्वादावनुस्वारे च विज्झो इति रूपस्यैवोचितत्वात्त्रिविक्रमवृत्ता.
वपि तथैवोदाहरणाच्च कथमिदं रूपं साधु स्यादिति परिचिन्तनीयम् ॥

स्वरेभ्यो वक्रादौ ॥ १-१-४२ ॥

बिन्दुः स्यात्—वक्रं—वंकं ॥

^१ वक्रकुट्टमलबुद्धाश्वपुच्छकार्कोटवृश्चिकाः ।

गुच्छदर्शनमूर्धानः परशुत्रयश्रुगृष्टयः ।

स्पर्शनश्मश्रुमार्जाराः प्रथमाद्विन्दुशालिनः ॥

छन्दःपूतौ देवनागो मनस्विन्यां प्रतिश्रुति ।

मनश्शिलायां ^२पाश्चांस्त्रि फोर्वयस्यमनस्विनोः ।

तृतीयात्तु स्वराद्विन्दुः स्यादुपर्यतिमुक्तयोः ॥

देवनागसुवक्त्रं—देवणाअसुवत्तं । वाक्ये तु देवणाअं पश्य ॥

^१ वक्रकुट्टमलेत्यादि ॥ अत्र चन्द्रिकायां वक्रादिगणः मनस्विन्यादिगणः उपर्वादिगणश्चेति गणत्रयं निर्दिश्य वक्र-कुट्टमल-गुच्छ-पुच्छ-बुध्न-सृष्टि-कर्कोटक-दर्शन-पशु-स्पर्श-अस्थि-अश्रु-त्रयश्र-मार्जार-वृश्चिक-मूर्ध्ना प्रथमात्स्वरात्परो बिन्दुः, मनस्विनी-प्रतिश्रुनमनश्शिलावयस्यानां द्वितीयात्स्वरात्परो बिन्दुः, उपर्यतिमुक्तामुक्तकैत्यादीनां तृतीयात्स्वरात्परो बिन्दुरित्युक्तम् ॥

त्रिविक्रमवृत्तौ तु—‘वंकं कुंलं बुंधं पुंछो गुंछो गिंठी कंकोडो दंसणं फंसो अंसू मंसू तंसं मंजारो विंचुओ मुंधा मणंसी मणंसिणी पडंसुआ मणंसिला वजंसो उअरिं अणितंतअं’ इति रूपाण्युदाहृत्य ‘वक्र-कुट्टमल-बुद्ध-पुच्छ-गुच्छ-गृष्टि-कर्कोट-दर्शन-स्पर्श-अश्रु-श्मश्रु-त्रयश्र-मार्जार-वृश्चिक-मूर्ध-मनस्वि-मनस्विनी-प्रतिश्रुत-मनश्शिला-वयस्य-उपरि-अतिमुक्तक’ इति वक्रादिगणः परिगणितो दृश्यते । तथा गृष्टिमार्जारमनश्शिला-शब्दानां गिट्ठी मजारो मणंसिला (मणोसिला) इति रूपान्तरमपि क्वचिद्दृश्यत इत्युक्तं च । अत्र च वृश्चिकशब्दस्य विंचुओ इत्युदाहरणं कथं संगतं स्यादिति चिन्तनीयम्—यतस्तत्र ‘श्रेष्ठंश्चिळे व्चुर्वा’ (प्रा.सू. १-४-१८) इति आदेशस्य वैकल्पिकतया विधानादादेशपक्षे विंचुओ इति रूपस्य, आदेशाभावपक्षे च ‘थ्यश्चत्सप्सामनिश्चले’ (प्रा.सू. १-४-२३) इति श्रस्य छादेशे ‘इल् कृपगे’ (प्रा.सू. १-२-७६) इति ककारस्येत्वे प्रकृतसूत्रेण बिन्दौ च विंचिओ इत्यस्यैव रूपस्योचितत्वादिति ॥

^२ फोरित्यादि ॥ फोरितीदं द्वितीयादित्यर्थकम्, ‘द्वितीयः फुः’ (प्रा.सू. १-१-११) इत्यत्रत्यसंज्ञासूत्रदर्शनादिति ज्ञेयम् । सूत्रान्तरतद्बृत्त्यादिषु वक्रादौ वयस्य-शब्दपाठादर्शनेन तन्मतानुरोधेन वयस्यो इत्यपि रूपं साध्विति केचिन्मन्यन्ते ॥

(वा) गृष्टिमाज्जरमनश्शिलानां वावचनम् ॥

^१गिटी गिटी इत्यादि ॥

क्वासुपोस्तु सुणात् ॥ १-१-४३ ॥

क्वाप्रत्ययस्य सुपश्च संबन्धिनः ^२सुकाराणकाराच्च परो बिन्दुः
^३स्यात् । काऊण काऊणं—कृत्वा । ^४वच्छेण वच्छेणं—वृक्षेण । ^५सुपि-
वच्छेसु वच्छेसुं—वृक्षेषु ॥

^१गिटी गिटी इति ॥ गृष्टिशब्दे 'इल् कृपरो' (प्रा. सू. १-२-७६) इति ऋकारस्येत्वे 'ष्टः' (प्रा. सू. १-४-१४) इति ष्टस्य ठादेशे तस्य 'शेषादेशस्य' (प्रा. सू. १-४-८६) इत्यादिना द्वित्वे पूर्वस्य 'पूर्वमुपरि' (प्रा. सू. १-४-९४) इत्यादिना तद्वर्गीयप्रथमवर्णादेशे प्रकृतवचनेन बिन्दुवैकल्पिकतया विशालाद्विन्दुपरो गिटी इति, तदभावपक्षे च गिटी इति रूपम् ॥

^२सुकारादिति ॥ 'उच्चैस्तरां वा वषट्कारः' (पा. सू. १-२-३५) इत्यत्र वषट्कार इति निर्देशेन ऋचिर्गणसमुदायादपि कारप्रत्ययस्य अभ्यनुजानात्सुकाराणकारादित्यत्रोक्तम् । क्वाप्रत्यये सुकारासंभवेन सुकारादिनि सुप्येकान्वेति । णकारादिनि तु 'तुमसुजाणतूणाः क्तुः' (प्रा. सू. २-१-२९) इति क्वाप्रत्ययस्यांदेशविधानात् तृतीयैकवचने सुपि दर्शनाच्च क्वासुपोरुभयोरप्यन्वेतीति बोध्यम् । तेन क्वाप्रत्ययसंबन्धिनो णकारात् सुप्यसंबन्धिनः सुकाराणकाराच्च परो बिन्दुर्भवेतीति प्रकृतसूत्रार्थः ॥

^३स्यादिति ॥ वा स्यादित्युचितम् । सूत्रेऽस्मिन् विकल्पार्थकगुणशब्दस्वरत्वात् । अग्रे तथैवोदाहरणाच्च ॥

^४वच्छेणेत्यादि ॥ वृक्षशब्दे 'क्तोऽत्' (प्रा. सू. १-२-७४) इत्यनेन ऋकारस्याकारादेशे संयुक्तस्य क्षस्य 'स्पृहादौ' (प्रा. सू. १-४-२२) इत्यनेन छकारादेशे तस्य 'शेषादेशस्य' (प्रा. सू. १-४-८६) इत्यादिना द्वित्वे पूर्वस्य 'पूर्वमुपरि' (प्रा. सू. १-४-९४) इत्यादिना तद्वर्गीयप्रथमवर्णादेशे तृतीयैकवचनगणकारात्परं बिन्दुपक्षे वच्छेणं इति, तदभावपक्षे वच्छेण इति रूपम् । तथा 'वृक्ष स्तृक्षे' (प्रा. सू. १-४-७) इत्यनेन क्षस्य खत्वे तस्य द्वित्वे पूर्ववर्णादेशे वृशब्दस्य वांदेशे बिन्दुविकल्पे च स्क्वेणं स्क्वेण इत्यन्यदपि रूपद्वयं बोध्यम् ॥

^५सुपीति ॥ सौत्रक्रमानुरोधेन वच्छेणेत्यतः पूर्वमिदमुदाहरणमुचितम् ॥

लुङ्मांसादौ ॥ १-१-४४ ॥

मांसादौ ^१बिन्दोर्लुङ्वा स्यात् । मांसं । पक्षे मंसं—मांसं ।

^२मांसादिस्तु तदानीं कथमेवं किं करोसि नूनमिदानीम् ।

कास्यं मांसलसंमुखपांसुलपांसव इतीरितो हि गणः ॥

संस्कृतसंस्कारे ॥ १-१-४५ ॥

बिन्दोर्लुङ्कस्यात् । ^४सक्कओ सक्कारो ॥

विंशतिषु त्या श्लोपल् ॥ १-२-४६ ॥

^५विंशतिप्रकारेषु ति इत्यवयवेन सह बिन्दोर्लोपः स्यात् । लिट्त्वा-
ञित्यम् । शित्त्वाद्दीर्घः । विंशतिः—वींशतिः । त्रिंशत्—^६तींशत् ।

^१बिन्दोर्लुङ्गवेति ॥ पूर्वसूत्राद्वार्थकतुसब्दानुवृत्त्या तदनुरोधादनुवृत्तबिन्दुल्-
पदस्य षष्ठ्यन्ततया विपरिणामाच्चायमर्थो लब्धः ॥

^२मांसादिरिति ॥ त्रिविक्रमवृत्तौ तु तदानीं करोमिपुंलशब्दा नात्र कण्ठतः
पठिताः । कथम्—कह कहं । एवं—एवम् एवम् । किम्—किं किं । नूनं—णूण णूणं ।
इदानीम्—इहाणि इहाणी । कांस्यम्—कांसं कंसं । मांसलं—मान्स्वं मंसलं ।
संमुखम्—समुहं समुहं । पांसुः—पासू पंसू, इति मांसादीनां रूपाणि ॥

^३लुङ्कस्यादिति ॥ पृथक्सूत्रकरणञित्यं लुगित्यर्थः ॥

^४सक्कओ इति ॥ संस्कृतशब्दे प्रकृतसूत्रेण बिन्दोर्लुकि 'कृतोऽन्' (प्रा. सू. १-२-७४) इति ककारस्यात्वे 'कण्ठड' (प्रा. सू. १-४-७७). इत्यादिना संयुक्तो-
परिस्थलकारस्य लुकि ककारस्य 'शेषादेशस्य' (प्रा. सू. १-४-८६) इत्यादिना द्वित्वे
'प्रायो लुक्' (प्रा. सू. १-३-८) इत्यादिना तकारस्य लोपे च सक्कओ इति रूपम् ॥
एवं संस्कारशब्देऽपि तकाराभावात्तलुग्वर्जं प्रक्रिया बोध्या ॥

^५विंशतिप्रकारेष्विति ॥ सूत्रेऽस्मिन् विंशतिष्विति बहुवचनमाद्यर्थकम् ।
सदृशानामेव गणे संनिवेश इति विंशतिप्रकारेष्विति लभ्यत इति भावः । सूत्रं त्या इति
संभवाभिप्रायम् । तेन विंशत्यादिषु तिशब्दसत्त्वे तस्य लोप इति सिध्यति । तिशब्द-
घटिता एव विंशत्यादय इति नार्थः । तथा सति त्रिंशत्—तींसा इत्यादिरूपासिद्धिप्रसङ्गात् ॥

^६तींसेति ॥ त्रिंशच्छब्दे 'लवरामधश्च' (प्रा. सू. १-४-७८) इति रेफस्य
लुकि शकारस्य 'शोस्सल्' (प्रा. सू. १-३-८७) इति सत्त्वे 'अविद्युति स्त्रिया-

(वा) ^१ दंष्ट्राया वाच्यः ॥

दाढा ॥

^२सिंहे वा ॥ १-१-४७ ॥

सीहो सिंघो । ^३विंशतेः स्त्रियामेव—पप्फुल्ललोअणविसई—
प्रफुल्ललोचनाविंशतिः ॥

इति बिन्दुप्रकरणम्.

अथ लिङ्गव्यवस्था.

स्नमदामशिरोनभो नरि ॥ १-१-४८ ॥

माल्' (प्रा. सू. १-१-२९) इत्यन्त्यस्य तकारस्यात्वे प्रकृतसूत्रेण बिन्दोलोपे च तीसिति रूपम् ॥

^१ दंष्ट्राया इति ॥ 'दग्धविदग्धदंष्ट्रावृद्धे' (प्रा. सू. १-४-३५) इति संयुक्तस्य दादेशे प्रकृतवचनात् बिन्दोः श्लोपलि शित्वात्पूर्वस्य दीर्घे दीर्घात्परत्वात् 'दीर्घान्न' (पा. सू. १-४-८७) इति द्वित्वनिषेधाच्च दाडेति रूपम् । त्रिविक्रमवृत्तौ तु दंष्ट्राशब्दो विंशत्यादिष्वेव पठितो दृश्यते । 'विंशत्यादिषु त्या श्लोपल्' (प्रा. सू. १-१-४८) इत्येतत्सूत्रात्पूर्वं किंशुकशब्दे बिन्दोर्दिदेकारादेशस्य वैकल्पिकतया विधानेन केसुओ किंसुओ इति रूपसाधकं 'डे तु किंशुके' (प्रा. सू. १-१-४६) इत्येकं सूत्रं, तथा वर्गीयपूर्ववृत्तिबिन्दोः तत्तद्गर्गीयपञ्चमाक्षरादेशविधायकं 'वर्गेऽन्यः' (प्रा. सू. १-१-४७) इत्यन्यदपि सूत्रमधिकं सूत्रपाठे दृश्यते ॥

^२सिंहे वेति ॥ इदं च त्रिविक्रमवृत्तौ 'सिंघो इत्यपि दृश्यते' इति वाक्यरूपेण दृश्यते । तथा सिंहशब्दो विंशत्यादावेव तत्र पठितश्च ॥

^३विंशतेः स्त्रियामेवेति ॥ सूत्रे विंशतिविति बहुवचनमर्थप्राधान्याभिप्रायम् । तेन विंशत्यर्थस्य यत्र प्राधान्यं तत्रैव विंशतिशब्दे तिङ्प्रत्ययवेन सह बिन्दोलोपो नित्यो भवतीत्येतत्सूत्रार्थात् प्रफुल्ललोचनाविंशतिरित्यादिवहुव्रीहिस्थले विंशत्यर्थस्यान्य-
पदार्थं प्रत्युपसर्जनत्वाच्च तत्र प्रकृतसूत्रप्रवृत्तिरिति तत्र पप्फुल्ललोअणविसई इत्येव रूपमिति भावः ॥

इति बिन्दुप्रकरणम्.

सान्तं नान्तं च शब्दरूपं ^१ पुंसि प्रयोज्यम् । यशस्-^२जसो । तमस्-
तमो । अदामेत्यादि किम् ? ^३ दामं सिरं णहम् ॥

(वा) ^४ चर्मशर्मसुमनस्सदोवयसां नेति वाच्यम् ॥

चम्मं सम्मं इत्यादि ॥

(वा) ^५ धनुषस्तु हे सति न ॥

^६ धणुहं ॥

(वा) ^७ से सत्यसति च नाप्सरसः ॥

अच्छरा ^८ अच्छरसा ॥

अथ लिङ्गव्यवस्थाप्रकरणम्.

^१ पुंसीति ॥ सुत्रे नसीति पुंलिङ्ग इत्यर्थकं बोध्यम् ॥

^२ जसो इति ॥ 'आदेर्जः' (प्रा. सू. १-३-७४) इति यशश्शब्दाद्यवयव-
यकारस्य जकारो बोध्यः ॥

॥ दामं सिरं णहमिति ॥ दामशिरोनभश्शब्दान्वयतलः 'अन्यहलोऽश्रदुदि'
(प्रा. सू. १-१-२५) इत्यनेन लोपः । शिरश्शब्दे 'शोस्मल' (प्रा. सू. १-३-८७) इति
शकारस्य सकारः । नभश्शब्दे 'आदेस्तु' (प्रा. सू. १-३-१३) इति नकारस्य णकारः,
भकारस्य 'खवथधभान्' (प्रा. सू. १-३-३०) इति हकारादेशश्च ॥

^४ चर्मशर्मेत्यादि ॥ एतद्वार्तिकफलं त्रिविक्रमवृत्तौ बहुलाधिकारात्माश्रितं दृश्यते ॥

^५ धनुषस्त्वित्यादि ॥ चन्द्रिकायामिदं न दृश्यते । हकारादेशोऽपि पुंलिङ्ग एव
धणुहो इति तत्रोदाहृतं च ॥

^६ धणुहमिति ॥ 'धनुषि वा' (प्रा. सू. १-१-३२) इति धनुश्शब्दे सकारस्य
हकारादेशः ॥

^७ से सतीत्यादि ॥ 'स आयुरप्सरसोः' (प्रा. सू. १-१-३४) इत्यनेन सादेशस्य
वैकल्पिकतया त्रिधानात्प्रवृत्त्यप्रवृत्तिपक्षयोक्तयोरपि पुंलिङ्गता नास्तीत्यर्थः ।
वार्तिकमिदं त्रिविक्रमवृत्तौ चन्द्रिकायामपि नोपात्तम् । स्यान्तत्वात्पुंस्त्ववारणं नु पर्युदात्त-
न्यायाश्रयणात्सिध्यतीति तदाशयस्यादिति (१६ पृ.) पूर्वमेवोक्तम् ॥

^८ अच्छरसेति ॥ अच्छरभा इत्येवात्रोदाहर्तुमुचितम् । चन्द्रिकायामपि
तथैवोदाहृतमिति च (१७ पृ.) पूर्वमेवोक्तम् ॥

(वा) ^१ शरत्प्रावृषौ पुंस्येव ॥

सरओ पाउसो ॥

अक्षयर्थकुलाद्या वा ॥ १-४-४९ ॥

अक्षिपर्यायाः कुलाद्याश्च पुंसि वा स्युः । एसो ^२ अच्छी, एदं अच्छि ।

^३ अञ्जल्यादित्वात् स्त्रियामपि । एसा अच्छी । णअणं णअणो । कुळं कुळो ॥

विद्युच्छन्दोभाजनमाहात्म्यदुःखवचनानि कुलादीनि । विज्ञू ।
^४ पक्षे यथाप्राप्तं स्त्रीत्वमेव ॥

ह्रीवे गुणगाः ॥ १-१-५० ॥

^५ गुणादयः ह्रीवे वा प्रयुज्यन्ते । गुणं । पक्षे-गुणो ॥

गुणदेवमण्डलाप्राः खड्गो बिन्दुश्च कररुहो वृक्षः । मोहश्च ।

^१ शरत्प्रावृषावित्यादि ॥ त्रिविक्रमवृत्ताविदं सूत्रात्मना निर्दिश्य व्याकृतमुपलभ्यते ॥

^२ अच्छी इति ॥ अक्षिशब्दे 'स्पृहादौ' (प्रा. सू. १-४-१२) इत्यनेन क्षस्य छत्वम् । ततो द्वित्वं 'शेषादेशस्य' (प्रा. सू. १-४-८६) इत्यादिना । पूर्वस्य तद्वर्गीय-प्रथमवर्णादेशश्च 'पूर्वमुपरि' (प्रा. सू. १-४-९४) इत्यादिना बोध्यः ॥

^३ अञ्जल्यादित्वादिति ॥ 'स्त्रियामिमाञ्जलिगाः' (प्रा. सू. १-१-४९) इति सूत्रे अञ्जल्याद्यर्थकाञ्जलिगपदसत्त्वादिति भावः ॥

^४ पक्ष इति ॥ प्रकृतसूत्रविहितपुंस्त्वस्य वैकल्पिकतया तदभावपक्षे विद्युच्छन्दस्य स्त्रीलिङ्गतया तत्र 'लो वा विद्युत्पत्रपीतान्धाव' (प्रा. सू. २-१-२६) इत्यनेन लत्वे विज्ञूला इति रूपं बोध्यम् ॥

^५ गुणादय इति ॥ 'गो गणपरः' (प्रा. सू. १-१-१०) इति गणार्थे गशब्दस्य संकेतात् सूत्रस्थस्य गुणगा इत्यस्य गुणादय इत्यर्थो बोध्य इति भावः । गुणादिगणोऽस्मिन् चन्द्रिकायां कण्ठशब्दोऽधिकः पठ्यते । वृत्तावस्थां गणोऽस्मिन् परितो मोहशब्दस्तु त्रिविक्रमवृत्तौ चन्द्रिकायां च न दृश्यते ॥

स्त्रियामिमाञ्जलिगाः ॥ १-१-५१ ॥

इमान्ता अञ्जल्यादयः स्त्रियां वा स्युः । गरिमो गरिमा । पृथ्वादेरि-
मनिचः 'त्वस्य तु डिमात्तणौ' (प्रा.सू. २-१-१३) इति वक्ष्यमाणत्वादेशस्य
च तन्त्रेण ग्रहणम् । तेन पटुत्वं—पडिमो पडिमा । अत्र पक्षे ^१ पुंस्त्वं
वाच्यम् । त्वादेशस्येयमनन्तत्वाभावेनेमनिज्वत्पुंस्त्वाभावप्रसङ्गात् । सो
अंजली सा अंजली ॥

कुक्षिवली निधिरश्मिप्रश्नाक्षिग्रन्थचौर्यविधिपृष्ठाः ।

अञ्जल्यादयः । ^२ पृष्ठस्य कृतेत्वस्यैव । अन्यत्र पटुम् ॥

इति लिङ्गव्यवस्थाप्रकरणम्.

इति दक्षिणसमुद्राधीश्वरचोक्रनाथभूपालप्रियसचिव-सज्जनावलम्ब-

ब्रह्मण्यविरुदाङ्ग-चिनबोम्मभूपालहृदयकुहरविहरमाण-

साम्बशिवप्रेरितेनाप्पयदीक्षितेन कृते

प्राकृतमणिदीपे प्रथमाध्यायस्य

प्रथमः पादः.

^१ पुंस्त्वं वाच्यमिति॥ अत्र त्रिविक्रमवृत्तौ चन्द्रिकायां च 'त्वादेशस्य स्त्रीत्व-
मेवेच्छन्त्येके' इत्युक्तम् ॥

^२ पृष्ठस्य कृतेत्वस्यैवेति॥ 'पृष्ठेऽनुत्तरपदे' (प्रा. सू. १-२-७८) इति सूत्रेण
अनुत्तरपदभूतपृष्ठशब्दावयवऋकारस्य वैकल्पिकतयैवविधानादित्वपक्षेऽनेन स्त्रीत्वम्
तदभावपक्षे 'ऋतोऽत्' (प्रा. सू. १-२-७४) इत्यनेन अत्वे तु नपुंसकत्वमेवेति भावः ।
अत एव त्रिविक्रमवृत्तावपि 'पृष्ठमित्वे कृते स्त्रियामेवेत्येके' इत्युक्तम् । तथा चन्द्रिका-
यामपि 'इत्वं स्त्रियामेवेत्येके' इत्युक्तम् । पिष्टी इत्यप्युदाहृतं च । तत्र स्त्रीत्वेऽपीका-
रान्तत्वं कथमिति परिचिन्तनीयम् ॥

इति लिङ्गव्यवस्थाप्रकरणम्.

इति महिश्चराराजकीयप्राच्यकोशालयविदुषः तिरु-तिरु. श्रीनिवास-

गोपालाचार्यस्य कृतौ दीधित्यमिस्थायाम् प्राकृतमणि-

दीपदिप्पण्यां प्रथमाध्यायस्य

प्रथमः पादः ॥

अथ प्रथमाध्यायस्य द्वितीयः पादः.

स्वरविकारप्रकरणम्.

^१ आदेः ॥ १-२-१ ॥

अधिकारोऽयं 'अस्तोरखोरचः' (प्रा. सू. १-३-७) ^२ इति यावत्
वक्ष्यामः ॥

^३ वाऽलाव्वरण्ये ॥ १-२-२ ॥

अनयोरादेरचो लुग्व स्यात् । ^४ लाऊ अलाऊ । रणं अरणं ।

अथ प्रथमाध्यायस्य द्वितीयः पादः.

स्वरविकारप्रकरणम्.

^१ आदेरिति ॥ एतत्सूत्रात्पूर्वं सूत्रपाठे 'नि-अत्योरोत्परि मात्यस्थोर्वा' (प्रा. सू. १-२-१) इत्येकं सूत्रं पठ्यते । तस्य चायमर्थः—निर् प्रति इत्यनयोः मात्यस्थाशब्दयोः परतः यथाक्रमं ओ परि इत्यादेशौ वा भवत इति । निर्मात्यं—ओमल्लम् निम्मल्लम् । प्रतिष्ठा—परिष्ठा पट्टा इत्युदाहरणम् । सूत्रस्यास्य समुदायादेशविधायकतया स्वरमात्र-विकारविधायकत्वाभावात्स्वरविकार प्रकरणेऽत्र एतद्वृत्तिकृता नोल्लिखितमिति भाति ॥

^२ इति यावदिति ॥ मर्यादायामयं यावच्छब्दः । तेन 'अस्तोः' (प्रा. सू. १-३-७) इत्यादिसूत्रपूर्वतनसूत्रमभिव्याप्य आदेरिति संबध्नातीति सिध्यति ॥

^३ वाऽलाव्वरण्य इति ॥ एतत्सूत्रात्पूर्वं 'लुगव्ययत्यदाद्यात्तदचः' (प्रा. सू. १-२-३) इत्येकं सूत्रं सूत्रपाठे दृश्यते । तस्य चायमर्थः—अव्ययात्यदाद्याच्च परयोरव्य-यत्यदाद्योरादेरचो बहुलं लुगभवतीति । उदाहरणं च—वयमत्र-अम्हेत्थ अम्हे एत्थ । यदीमाः—जह्माः जह् इमाः ' इति ॥

^४ लाऊ इत्यादि ॥ यद्यपि अलाव्वशब्दे वकारलोपविधायकसूत्रादर्शनेन वकार-वदितमेवोदाहर्तुमुचितम् । तथैव चन्द्रिकायामुदाहृतं च, तथाऽपि वबयोरभेद इति न्यायात् 'प्रायो लुक्' (प्रा. सू. १-३-८) इत्यदिना वकारलोपविधिदर्शनात्तदभेदेन वस्यात्र लोप इत्याशयः स्यादिति भाति । वस्तुतोऽत्र 'बो वः' (प्रा. सू. १-२-६१) इत्यनेन वकारस्य वकारः कुतो न भवतीति परिचिन्तनीयम् । त्रिविक्रमवृत्तौ विकारवदितमेवेदमुदाहृतं दृश्यते । तत्र वकारविधानसामर्थ्याच्च 'प्रायो लुक्' (प्रा. सू. १-३-८) इति वकारस्य न लुगिति बोध्यम् । पैशाच्यासेव लकारस्य लकारविधानात्प्रा-कृते लकारवदितं कथमिति चिन्तनीयम् । अत्र तु वृत्तौ प्रायस्सर्वत्रोदाहरणेषु लकारस्थाने लकार एव लिखितो दृश्यते ॥

अपेः पदात् ॥ १-२-३ ॥

पदात्परस्यापेरादेर्लुक्स्यात् । ^१ किं वि-किमपि । पदात्किम् ? अवि
णाम-अपिनाम ।

इतेः ॥ १-२-४ ॥

इतेरादे ^२ लुक्स्यात् । किंति-किमिति । पदादित्येव । इत्याह
इअ आह । 'इतौ तः' (प्रा. सू. १-२-४५) इति द्वितीयेकारस्यात्वम् ॥

तोऽचः ॥ १-२-५ ॥

अचः परस्येतेरादेस्तः स्यात् । तथेति-तहत्ति । झश् इति-^३ झत्ति ॥

^४ शोर्लुप्तयवरशोर्दिः ॥ १-२-६ ॥

यैर्युक्ता यवरशषसा लुप्तास्तेभ्यः शषसेभ्य आदेः परस्याचो
दीर्घः स्यात् । दिर्लुप्तयवरशौ शाविति यावत् । श, ^५ कश्यपः-कासओ ।

^१ किं धि इति ॥ 'पो वः' (प्रा.सू. १-३-५५) इत्यपेः पकारस्य वकारादेशः ।
अस्य लुको वैकल्पिकत्वात्तदभावपक्षे किमपि इत्यप्युदाहरणं बोध्यम् ॥

^२ लुक्स्यादिति ॥ योगविभागान्नित्यमिदमिति बोध्यम् । अन्यथा तु 'अपीत्योः
पदात्' इत्येव सूत्रितं स्यादिति ॥

^३ झत्तीति ॥ नन्वत्र पूर्वपदान्ते हलस्सत्त्वादचः परत्वाभावादिति शब्दस्य आदेः
कथं प्रकृतसूत्रेण तकार उपपद्यत इति चेदित्थम्—'अन्यहलोऽश्रदुदि' (प्रा. सू.
१-१-२५) इत्यनेन अन्यहलो लोपानन्तरं अचः परत्वमक्षतमिति ॥

^४ शोरित्यादि ॥ यद्यपि 'शोस्सल्' (प्रा. सू. १-३-८७) इत्यनेन शषसानां
सकारादेशस्य नित्यतया विधानात् 'साल्लुप्त' इत्यादिन्यासेऽप्यदोषः, तथाऽपि
मात्रालाघवासंभवेऽप्यादेशपर्यन्ताभिरीक्षणकृतज्ञानलाघवसंभवेन वैचित्र्यार्थं च
'शोर्लुप्त' (प्रा. सू. १-२-८) इत्यादौ शोरित्युक्तिरिति भाति ॥

ये लुप्तस्वपूर्वोत्तरान्यतरयवरशषसकाः शषसाः तेभ्य आदेरचो दीर्घ इति
शोर्लुप्तेत्यादिसूत्रार्थो बोध्यः ॥

^५ कासओ इत्यादि ॥ कश्यपशब्दे 'कगटड' (प्रा. सू. १-४-७७)
इत्यादिना शलोपस्य 'मनयाम्' (प्रा. सू. १-४-७९) इत्यनेन यलोपस्य च प्रसक्तौ

विश्वासः—वीसासो । विश्रामः—वीसामो । कर्शितः—कासिओ ।
 दुश्शासनः—दूसासणो । ष, शिष्यः—सीसो । विष्वक्—वीसुं । ‘उल्
 घ्वनि’ (प्रा. सू. १-२-१५) इत्युत्वं वक्ष्यते । कर्षकः—कासओ । स, सस्यं—
 सासं । पिकस्वरः—पिआसरो । उस्त्रः—ऊसो ॥
 निस्सहः—^१णीसहो ॥

(वा) जिह्वाया वलोपे दीर्घो वाच्यः ॥

जिह्वा—^२जीहा ।

‘अनुक्तमन्य’ इत्यादिन्यायात् पाणिनीयवत् विप्रतिषेधन्यायाश्रयणात् यकारस्यैव
 लोपे प्रकृतसूत्रेण शात्पूर्वस्याकारस्य दीर्घे दीर्घात्परत्वात् ‘शेषादेशस्य’ (प्रा. सू.
 १-४-८६) इत्यादिविहितद्वित्वस्य ‘दीर्घान्न’ (प्रा. सू. १-४-८७) इति निषेधे
 ‘शोस्सल्’ (प्रा. सू. १-३-८७) इति शस्य सत्वे ‘प्रायो लुक्’ (प्रा. सू. १-३-८)
 इत्यादिना पलोपे च कासओ इति रूपम् । इत्थमेव विश्वासविश्रामशब्दयोरपि वकार-
 रेफयोः ‘लवरामधश्च’ (प्रा. सू. १-४-७८) इति लुगबोध्यः । कर्शित इत्यत्र तु
 ‘लवरामधश्च’ (प्रा. सू. १-४-७८) इत्यत्र चकारादुपरितनरेफस्यापि लुको बोधनेन
 रस्य लुगबोध्यः । दुश्शासनशब्दे च ‘कगटङ्’ (प्रा. सू. १-४-७७) इत्यादिना शकार-
 लोपे ‘शोस्सल्’ (प्रा. सू. १-३-८७) इति शस्य सत्वे ‘नः’ (प्रा. सू. १-३-५२)
 इति नस्य णत्वं च बोध्यम् । शिष्य इत्यत्र ‘मनयाम्’ (प्रा. सू. १-४-७९) इति
 यलोपः पूर्ववत् शस्य सत्वं च । विष्वक् इत्यत्र ‘यत्तत्सम्यग्विष्वक्पृथको मल्’
 (प्रा. सू. १-१-३८) इति ककारस्य मकारस्ततो बिन्दुश्च । कर्षक इत्यत्र ‘लवरामधश्च’
 (प्रा. सू. १-४-७८) इत्युपरितनरेफस्य लुक्, शस्य सत्वं च । सस्यमित्यत्र
 ‘मनयाम्’ (प्रा. सू. १-४-७९) इति यकारस्य लुक् । पिकस्वर इत्यत्र ‘लवरामधश्च’
 (प्रा. सू. १-४-७८) इति वस्य लुक् ‘प्रायो लुक्’ (प्रा. सू. १-३-८) इत्यादिना
 कस्य लुक्च । उस्त्र इत्यत्र ‘लवरामधश्च’ (प्रा. सू. १-४-७८) इत्यनेन रेफस्य
 लुक् । एषु सर्वेषुदाहरणेषु कस्यपशब्दवत् प्रकृतसूत्रेण शोः पूर्वस्य दीर्घो बोध्यः ॥

^१ णीसहो इति ॥ निस्सहशब्दे निसः सकारस्य ‘कगटङ्कटङ्कपशोरु-
 पर्यङ्गे’ (प्रा. सू. १-४-७७) इति प्रथमस्य सस्य लोपे प्रकृतसूत्रेण पूर्वस्येकारस्य
 दीर्घे ‘आदेस्तु’ (प्रा. सू. १-३-५३) इति नस्य णत्वे च णीसहो इति रूपम् ॥

^२ जीहेति ॥ जिह्वाशब्दे वकारस्य ‘लवरामधश्च’ (प्रा. सू. १-४-७८) इति
 लुकि प्रकृतसूत्रेणेकारस्य दीर्घे च जीहेति रूपम् ॥

^१ हे दक्षिणेऽस्य ॥ १-२-७ ॥

‘न वा तीर्थदुःखदक्षिणदीर्घे’ (प्रा. सू. १-४-६३) इति हत्वे सति दक्षिणस्यादेरतो दीर्घः स्यात् । ^२ दाहिणो । ^३ अन्यत्र दक्खिणो ॥

तु समृद्ध्यादौ ॥ १-२-८ ॥

समृद्ध्यादेरादेरतो वा दीर्घः स्यात् । ^४ समिद्धी सामिद्धी ॥

^५ प्रतिषिद्धसदृक्षमनस्विनीप्रसुप्तप्रवासिचतुरन्ताः ।

अभिजात्यस्पर्शप्रवचनप्रसिद्धिप्ररोहपरकीयाः ।

प्रतिपत्प्रकृतप्रकटाः सह प्रतिस्पर्धिना समृद्ध्यादिः ॥

^१ त्रिविक्रमवृत्तिमुद्रितकोशे तु ‘हि दक्षिणेऽस्य’ इति सूत्रपाठो दृश्यते ॥

^२ दाहिणो इति ॥ दक्षिणशब्दे ‘न वा तीर्थदुःखदक्षिणदीर्घे’ (प्रा. सू. १-४-६३) इति सूत्रेण संयुक्तस्य क्षस्य हत्वे पूर्वस्य प्रकृतसूत्रेण दीर्घे ‘शेषादेशस्य’ (प्रा. सू. १-४-८६) इत्यादौ अह इत्युक्त्या ‘दीर्घान्न’ (प्रा. सू. १-४-८७) इति निषेधाच्च न हस्य द्वित्वम् ॥

^३ अन्यत्र दक्खिणो इति ॥ ‘न वा तीर्थ’ (प्रा. सू. १-४-६३) इत्यादिविहित-हत्वस्य वैकल्पिकत्वात्तदभावपक्षे ‘क्षः’ (प्रा. सू. १-४-८) इत्यनेन क्षस्य स्वत्वे ‘शेषादेशस्य’ (प्रा. सू. १-४-८६) इत्यादिना तस्य द्विवे ‘पूर्वमुपरि’ (प्रा. सू. १-४-९४) इत्यादिना पूर्वस्य तद्वर्गीयप्रथमवर्णादेशे च दक्खिणो इति रूपम् ॥

^४ समिद्धी सामिद्धी इति ॥ समृद्धिशब्दे ऋकारस्य ‘इल् कृपणे’ (प्रा. सू. १-२-७६) इति सूत्रेण हत्वे प्रकृतसूत्रेणादेरतो दीर्घतदभावपक्षयोः समिद्धी सामिद्धी इति रूपद्वयम् ॥

^५ प्रतिषिद्धेत्यादि ॥ अत्र प्रतिषिद्धेति स्थाने प्रतिसिद्धीति त्रिविक्रमवृत्ति-चन्द्रिकयोः पठितो दृश्यते । तथा समृद्ध्यादिगणे चन्द्रिकायां प्रस्तुतशब्दोऽधिकः परिगणितो दृश्यते । त्रिविक्रमवृत्तौ तु प्रकृतशब्दोऽत्र न कण्ठतः परिगणितः । मनस्विनी-शब्दस्थाने मनस्वीति पठितश्च । प्रतिषिद्धं—पाडिसिद्धं पडिसिद्धं । सदृक्षः—सारिच्छो सारिच्छो । मनस्विनी—माणंसिनी मणंसिणी । प्रसुप्तः—पासुप्तो पसुप्तो । प्रवासी—पावासू पवासू । चतुरन्तं—चाउरन्तं चउरन्तं । अभिजातिः—आहिआई अहिआई । अस्पर्शः—आफंसो अफंसो । प्रवचनम्—पावअणं पवअणं । प्रसिद्धिः—

स्वप्नादाविल् ॥ १-२-९ ॥

स्वप्नादावादेरवर्णस्येत्वं स्यात् । लिट्त्वान्नित्यम् । स्वप्नः—सिविणो ।
'लवरामधश्च' (प्रा. सू. १-४-७८) इति वलुक् । 'नात्स्वप्ने' (प्रा. सू.
१-४-१०२) नात्प्रागित्वागमः । ^१पो वत्वं च ॥

^२वेतसकृपणमृदङ्गोत्तमदत्तेषद्वयलीकमरिचाश्च ।

व्यजनम्' इति स्वप्नादिः ।

(वा) ^३दत्त्वस्य णत्व एवेति वाच्यम् ॥

दिण्णम् । अन्यत्र दत्तं ॥

पासिद्धी पसिद्धी । प्ररोहः—पारोहो परोहो । परकीयं—पारकेरो परकेरो । पारक्यः—
पारको परको । प्रतिपत्—पाडिवआ पडिवआ । प्रकटः—पाअडो पअडो । प्रकृतः—
पाहओ पहओ । प्रतिस्पर्धी—पाडिप्पद्धी पडिप्पद्धी, इति समृद्ध्यादिपठितानां
सिद्धरूपाणि बोध्यानि ॥

^१पो वत्वं चेति ॥ यद्यपि 'पो वः' (प्रा. सू. १-३-५५) इत्यत्र असंयुक्तस्ये-
त्यर्थकमस्तोरित्यधिकारप्राप्तम्, तथापि 'नात्स्वप्ने' (प्रा. सू. १-४-१०२) इत्यनेन स्वप्नशब्दे
नकारात्प्रागिकारागमे असंयुक्तपकारलाभात्तस्य वकारादेशो नानुपपन्न इति भावः ।
तथाऽत्र नकारस्य 'नः' (प्रा. सू. १-३-५२) इति णत्वं बोध्यम् ॥

^२वेतसेत्यादि ॥ वेतसः—वेडिसो । कृपणः—किविणो । मृदङ्गः—मुइङ्गो ।
उत्तमः—उत्तिमो । दत्तं—दिण्णं । ईषत्—ईसि । व्यलीकं—विलिअं । मरिचो—
मिरिओ । व्यजनं—विअणं, इति स्वप्नादिगणपठितानां सिद्धरूपाणि बोध्यानि । अत्रत्य-
वेतसशब्दस्य 'वेतस इति तोः' (प्रा. सू. १-३-३२) इति सूत्रे इत्वे सति तकारस्य
ङकारविधानाज्ज्ञापकात् स्वप्नादिपरिगणितवेतसशब्दादिमाकारस्येत्वं वैकल्पिकमिति
ज्ञायते । ततश्च वेतसशब्दस्य वेअसो इत्यपरमपि रूपमित्यवसीयते । तथा
दत्तशब्दे 'पञ्चदशदत्तपञ्चाशति णः' (प्रा. सू. १-४-३६) इति सूत्रविहितणत्वस्य
बहुलाधिकाराद्वैकल्पिकत्वेन णत्वपक्ष एव स्वप्नादित्वादित्वमिति त्रिविक्रमवृत्तिचन्द्रक-
योक्तृत्वाण्णत्वाभावपक्षे इत्वाभावात् दत्तमिति संस्कृतवदेव प्राकृतेऽप्यन्यद्रूपं बोध्यम् ॥

^३दत्तस्येत्यादि ॥ त्रिविक्रमवृत्ताविदं वाक्यात्मना दृश्यते ॥

¹ पक्काङ्गारललाटे तु ॥ १-२-१० ॥

पक्कं पिक्कं । अङ्गारो इङ्गालो । हरिद्रादित्वाल्लः । ललाटं ² णिडालं ।
'लो ललाटे च' (प्रा. सू. १-३-८०) इति ³ लस्य णत्वम् । ललाटे 'डलोः'
(प्रा. सू. १-४-११४) इति डलयोः स्थितिपरिवृत्तिः ॥

⁴ सप्तपर्णे फोः ॥ १-२-११ ॥

छत्तिवंणो छत्तिवंणो ॥

⁵ मध्यमकतमे च ॥ १-२-१२ ॥

मज्झिमो कइमो । पृथग्योगान्नित्यम् ॥

¹ पक्काङ्गारेत्यादि ॥ अङ्गारशब्दे लत्व एवेत्वमिति त्रिविक्रमवृत्तिचन्द्रिकादौ
दृश्यते । तस्मादत्र इत्वविकल्पाभिधानं लत्वे सतीत्वं, अन्यथा तु नेति व्यवस्थित-
विकल्पाभिप्रायकमिति बोध्यम् । अत एवात्र इत्वाभावपक्षे लकारावर्तितं अंगारो
इत्युदाहरणं दत्तम् । यद्यपि 'हरिद्रादौ' (प्रा. सू. १-३-७८) इति पृथग्योगकरणा-
न्नित्यं लत्वं, तथाऽपि बहुलाधिकारात्कृतेत्वस्यैव लत्वमिति त्रिविक्रमवृत्तावेवाभिहित-
मिति न दोषः ॥

² णिडालमिति ॥ अत्रेत्वस्य वैकल्पिकत्वात्तदभावपक्षे णडालमित्यपि रूपं
बोध्यम् । 'टो डः' (प्रा. सू. १-३-३१) इति ललाटशब्दे टकारस्य डकारः ॥

³ लस्य णत्वमिति ॥ 'लो ललाटे च' (प्रा. सू. १-३-८१) इत्यत्रादेरिति
सम्बन्धादाद्यलकारस्य णत्वमित्यर्थः ॥

⁴ सप्तपर्णे फोरिति ॥ पूर्वसूत्रेभ्यः तु इल् अस्य इति पदत्रयमनुवर्तते । 'द्वितीयः
फुः' (प्रा. सू. १-१-११) इति द्वितीयार्थे फुशब्दः 'तु विकल्पे' (प्रा. सू. १-१-१३)
इति विकल्पार्थे तुशब्दश्च सङ्केतितः । तथा च सप्तपर्णशब्दे द्वितीयस्याकारस्येत्वं वा
भवतीति सूत्रार्थः । सप्तपर्णशब्दे सकारस्य 'छल्षट्छमीसुधाशाबसप्तपर्णे' (प्रा. सू.
१-३-९०) इति सूत्रेण छकारः । 'पो वः' (प्रा. सू. १-३-५५) इति पकारस्य
वकारश्च ॥

⁵ मध्यमकतमे चेति ॥ पूर्वसूत्रेभ्यः अस्य इल् फोरित्यनुवृत्त्या मध्यमकतम-
शब्दयोर्द्वितीयस्यावर्णस्येत्वं भवतीति सूत्रार्थः । मध्यमशब्दे 'ध्यहोर्झल्' (प्रा. सू.
१-४-२६) इति ध्यस्य झत्वम् । कतमशब्दे 'प्रायो लुक्' (प्रा. सू. १-३-८) इत्यादिना
कलोपश्च विशेषः ॥

^१ हरे त्वी ॥ १-२-१३ ॥

हीरो हरो ॥

उल् ध्वनिगवयविष्वचि वः ॥ १-२-१४ ॥

पपु ^२ वसम्बन्धकारस्योत्वं स्यात् । लिट्वात्रित्यम् । ^३ झुणी ।
^४ गउओ । ^५ वीसुं । व इत्येव, गउओ ॥

ज्ञो णोऽभिज्ञादौ ॥ १-२-१५ ॥

‘ज्ञन्तोः’ (प्रा. सू. १-४-३७) इति णत्वे अभिज्ञादौ ज्ञस्य संबन्धिनो
णस्य अवर्णस्योत्वं स्यात् । ^६ अहिण्णू । णत्वाभावे— ^७ अहिज्जो ॥

^१ हरे त्वीति ॥ हरशब्दाद्याकारस्य ईकारो वा स्यादिति सूत्रार्थः ॥

^२ वसंबन्धिन इति ॥ अव्यवहितोत्तरत्वं संबन्ध इति भावः । सूत्रेऽ-
स्मिन् व इति पञ्चम्यन्तत्वाभ्युपगमेन वकारादुत्तरस्येत्यवर्णनं तु सुस्पष्टमिति
बोध्यम् ॥

^३ झुणी इति ॥ ध्वनिशब्दे ‘त्वथ्वद्वधां कचिच्छजज्ञाः’ (प्रा. सू. १-४-६५)
इति सूत्रेण ध्वस्य सादेशः ॥

^४ गउओ इति ॥ गवयशब्दे ‘प्रायो लुक्’ (प्रा. सू. १-३-८) इत्यादिना
बलोपः ॥

^५ वीसुमिति ॥ विश्वक्शब्दे ‘लवराभयश्च’ (प्रा. सू. १-४-७८) इति वकार-
लोपः । ‘शोलुत्तयवरशोर्दिः’ (प्रा. सू. १-२-८) इति इकारस्य दीर्घः, ‘शोस्त्वल्’
(प्रा. सू. १-३-८७) इति शस्य सकारः । ‘यत्तत्सम्यग्विष्वक्पृथको मल्’ (प्रा. सू.
१-१-३८) इति ककारस्य मत्वे तस्य विन्दुश्च ॥

^६ अहिण्णू इति ॥ अभिज्ञशब्दे ‘खवथधभाम्’ (प्रा. सू. १-३-२०) इति
भकारस्य हकारः ॥

^७ अहिज्जो इति ॥ ‘ज्ञो णोऽभिज्ञाने’ (प्रा. सू. १-४-८२) इति जकारलुको
वैकल्पिकतया लुक्पक्षे जकाराभावेन ‘ज्ञन्तोः’ (प्रा. सू. १-४-३७) इत्यनेन णत्वा-
प्रवृत्त्या णकाराभावात् ‘ज्ञो णोऽभिज्ञादौ’ इति प्रकृतसूत्रप्रवृत्त्यनवकाशात् ‘ज्ञोषा-
देशस्य’ (प्रा. सू. १-४-८६) इत्यादिना जकारस्य द्वित्वे इदं रूपमिति भावः ।
त्रिविक्रमदेवेनापीदं रूपमभिहितं दृश्यते । चन्द्रिकायां— ‘मनोज्ञाभिज्ञप्रज्ञासंज्ञाविज्ञा-

(वा) अभिज्ञादौ ञकारस्य लोपो वाच्यः ।

इति ञलोपः ॥

आगमसर्वान्निहितैश्चभिन्नैः कृतान् ज्ञान्ताः ।

तथा च आगमज्ञ इत्यादिः । अन्यत्र न । ^१पण्णो-प्रज्ञः । संज्ञ-संज्ञर ॥

^२चण्डखण्डिते णा वा ॥ १-२-१६ ॥

अनयोरादेरवर्णस्य णकारेण सह उत्वं वा स्यात् । चुडो चण्डो ।
खुडिओ खण्डिओ ॥

प्रथमे प्योः ॥ १-२-१७ ॥

प्रथमे ^४पकारथकारसंबन्धिनोरवर्णयोर्युगपत्क्रमेण चोत्वं ^५स्यात् ।

^६पुदुमं पुदमं पदुमं पदमं ॥

नेषु ज्ञस्य ण एव इत्युक्त्वा तथैवोदाहृत्य विज्ञानशब्दे 'ज्ञो ज्ञोऽविज्ञाने' (प्रा. सू. १-४-८२) इति ञकारलुक्कमनभिप्रेत्य अत्रैव 'जाणमुणो ज्ञः' (प्रा. सू. १-४-१३०) इति ज्ञाधातोर्जाणादेशे विज्ञाणमित्यप्यस्ति इत्युक्तिदर्शनात् अभिज्ञ-शब्दस्य लक्ष्मीधरसूरिः अहिज्जो इति रूपमनभ्युपगच्छन् जाणादेशेऽस्य अहिज्ञाणमिति रूपान्तरसुरीकुर्वन्निव च भाति ॥

^१पण्णो इति ॥ प्रज्ञशब्दे रेफस्य 'लवरामधश्च' (प्रा. सू. १-४-७८) इति लुकि 'ज्ञम्नोः' (प्रा. सू. १-४-३७) इति ज्ञस्य णकारादेशे 'शेषादेशस्य' (प्रा. सू. १-४-८६) इत्यादिना द्वित्वे 'संयोगे' (प्रा. सू. १-२-४०) इति ह्रस्वे चेदं रूपं बोध्यम् ॥

^२चण्डखण्डिते इत्यादि ॥ 'णा वा चण्डखण्डिते' (प्रा. सू. १-२-१९) इति मुद्रितत्रिविक्रमवृत्तिकोशे एतत्सूत्रपाठः । एतत्सूत्रात्पूर्वं स्तावकसास्त्रशब्दयोः स्तुवओ सुण्हा इति रूपसाधकं 'स्तावकसास्त्रे' (प्रा. सू. १-२-१८) इत्येकं सूत्रं चाधिकमुपात्तं दृश्यते । सूत्रेऽस्मिन् णा इति ण इति प्रातिपदिकान्तृतीयाविभक्तौ णकारेणत्यर्थकः ॥

^३आदेरिति ॥ अधिकाराल्लब्धमेतत् ॥

^४पकारथकारसंबन्धिनोरिति ॥ 'लवरामधश्च' (प्रा. सू. १-३-७८) इति रेफस्य लुगानन्तरं तदव्यवहितोत्तरन्वसंबन्धेन अवर्णस्य पकारसंबन्धित्वमिति भावः ॥

^५स्यादिति । वा स्यादित्युचितम् ॥ अत एवात्र पदमं इत्यप्युदाहृतं दृश्यते ॥

^६पुदुममित्यादि ॥ प्रथमशब्दे 'प्रथमशिथिलमेथिशिथिरनिपधेपु' (प्रा. सू. १-३-४८) इति थकारस्य ढकारः ॥

आर्यायां यः श्वश्रामूल ॥ १-२-१८ ॥

श्वश्रवाच्चिन्यार्याशब्दे र्यसंबन्ध्यत ऊ स्यात् । लिट्वाच्चित्त
^१ अज्जू । ^२ अन्यत्र अज्जा ॥

^३ तोऽन्तर्येल् ॥ १-२-१९ ॥

अन्तरशब्दे तसंबन्ध्यत एत्वं लिट्स्यात् । ^४ अन्तेउरं ॥
 (वा) ^५ अन्तरङ्गादौ नेति वाच्यम् ॥

^६ उत्करवल्लीद्वारमात्रचि ॥ १-२-२० ॥

^७ एष्वत एत्वं वा स्यात् । उक्करं उक्करं । वेळ्ळी वळ्ळी ।
^८ वेरं वारं दुवेरं दुवारं । एतावन्मात्रं एत्तिअमेत्तं एत्तिअमत्तं ॥

^१ अज्जू इति ॥ आर्याशब्दे प्रकृतसूत्रेण र्यसंबन्ध्यवर्णस्य ऊत्वे र्य
 'द्यय्यर्या जः' (प्रा. सू. १-४-७४) इति जादेशे 'शेषादेशस्य' (प्रा. सू. १-
 इत्यादिना तस्य द्वित्वे पूर्वस्य 'संयोगे' (प्रा. सू. १-२-४०) इति ह्रस्वे
 इति रूपम् ॥

^२ अन्यत्रेति ॥ सूत्रे श्वश्रामित्युक्त्या श्वश्रुतिरिक्तमात्राद्यर्थकार्याशब्दे
 प्रवृत्त्या अज्जेति रूपमित्यर्थः ॥

^३ तोऽन्तरिति ॥ एतत्सूत्रात्पूर्वं आस्रशब्दस्य आसारो ऊसारो
 रूपद्वयसाधकं 'आसारे तु' (प्रा. सू. १-२-२२) इत्येकं सूत्रं सूत्रपाठेऽधिकं द

^४ अन्तेउरमिति ॥ अन्तःपुरशब्दे 'प्रायो लुक्' (प्रा. सू. १-३-८) इ
 पलोपे प्रकृतसूत्रेण तकारोत्तराकारस्य एत्वे अन्तेउरमिति रूपम् ॥

^५ अन्तरङ्गादाविति ॥ अत्रादिपदेन अन्तर्गतान्तर्विस्त्रम्भादिसङ्ग्रहो बोध

^६ उत्करवल्लीत्यादि ॥ एतत्सूत्रात्पूर्वं पारावतशब्दस्य पारेवओ प
 इति रूपद्वयसाधकं 'पारावते तु फोः' (प्रा. सू. १-२-२४) इत्येकं सू
 सूत्रपाठे दृश्यते ॥

^७ अत इति ॥ आदेरिति शेषः । तेनोत्करादिशब्दे नान्त्याकारस्यै
 बोध्यम् ॥

^८ वेरमित्यादि ॥ द्वारशब्दे 'दौद्वारि' (प्रा. सू. १-४-८३) इत्यनेन
 वकारयोः पर्यायेण लुकि एत्वपक्षे देरं वेरमिति, एत्वाभावे च दारं वा

(वा) ^१ मात्राशब्दे वाच्यः ॥

भोजनमात्रं-भोअणमेत्तम् ॥

शय्यादौ ॥ १-२-२१ ॥

एत्वं स्यात् । ^२ पृथग्योगान्नित्यम् ।

‘वाच्छन्न’ (प्रा. सू. १-४-१०९) इत्यादिना वकारात्प्रागुकारागमे पक्षे एत्व-
तदभावयोः दुवेरं दुवारमिति, षड्रूपाणि बोध्यानि ॥

अत्रेदमवधेयम्—अत्र कचित्कोशे त्रिविक्रमवृत्तौ चन्द्रिकायां च दुआरमित्यपि
रूपमुदाहृतं दृश्यते । तत्रोकारागमानन्तरं संयुक्ताभावात् कथं ‘लवरामधश्च’
(प्रा. सू. १-४-७८) इति वकारलुक्संयुक्ताधिकारीयस्य प्रवृत्तिस्स्यात् । यद्युकारागमा-
त्पूर्वमेव वलुगङ्गीक्रियेत तर्हि संयुक्ताधिकारीयस्योत्वस्य कथं प्रवृत्तिः स्यात् । यदि च
प्रामाणिकतत्प्रयोग उपलभ्येत, तदा ‘प्रायो लुक्’ (प्रा. सू. १-३-८) इत्यादिना
वकारलुका साधनीयः । एवं तत्रैव एत्वपक्षे दुपुरमित्यपि सति प्रयोगे रूपान्तर-
मङ्गीकरणीयं स्यादिति ॥

^१ मात्राशब्द इति ॥ उत्तरत्र भोअणमेत्तमित्युदाहरणदर्शनात् त्रिविक्रमवृत्त्या-
दावपि तथैवोदाहरणाच्चात्र मात्रशब्द इति पाठस्साधुरिति भाति । भोजनमात्रशब्दे
‘प्रायो लुक्’ (प्रा. सू. १-३-८) इत्यादिना जकारस्य लुकि नकारस्य ‘नः’
(प्रा. सू. १-३-५२) इति णत्वे ‘लवरामधश्च’ (प्रा. सू. १-४-७८) इति रलुकि एत्वे
प्राकृते ह्रस्वस्य एङ्सत्त्वात् ‘दीर्घान्न’ (प्रा. सू. १-४-८७) इति निषेधाभावेन
‘शेषादेशस्य’ (प्रा. सू. १-४-८६) इत्यादिना तकारस्य द्वित्वे भोअणमेत्तमिति रूपं
बोध्यम् ॥

^२ पृथग्योगान्नित्यमिति ॥ यद्येतत्सूत्रविहितमप्येत्वं वैकल्पिकं स्यात्तर्हि
पूर्वसूत्रे शय्यादिपदासङ्गनेनैव इष्टलाभे तदपहाय ‘शय्यादौ’ इति पृथक्सूत्रकरण-
मेतदेत्वस्य नित्यतायां गमकमिति भावः । एवं यदि शय्यादीनामेत्वं वैकल्पिकमिष्टं
स्यात्तर्हि पूर्वसूत्रोपात्तोत्करादीनामपि शय्यादिगण एव प्रवेशनेनेष्टसिद्ध्या अतिरिच्य-
मानं ‘उत्करवल्ली’ इत्यादिसूत्रमपि शय्यादीनामेत्वस्य नित्यतायां मानमिति बोध्यम् ।
यद्यपि ‘तोऽन्तर्येल्’ (प्रा. सू. १-२-२३) इति सूत्रानन्तरं ‘शय्यादौ’
(प्रा. सू. १-२-२६) इत्येतत्सूत्रपाठे पृथक्सूत्रकरणसामर्थ्यपरिचिन्तनमन्तरैव एत्वस्य
नित्यत्वं सिध्यति, तथाऽप्येवं सूत्रपाठो बुद्धिकौशलोत्पादनेन वैचित्र्यार्थ इति बोध्यम् ॥

शय्या-^१ सेजा । अत्र ^२पृथ । ^३ग्राह्यं—गेज्जं । कन्दुकं-^४ गेण्डुं
^५प्रतिगपाठाडुत्वम् ॥

^६वाऽऽर्द्र उदोत् ॥ १-२-२२ ॥

^१ सेजेति ॥ शय्याशब्दे 'शोस्सल्' (प्रा. सू. १-३-८७) इति शस्य स
'द्यय्या जः' (प्रा. सू. १-४-७४) इति र्यस्य जकारः । तस्य 'शेषादेशस्य'
(प्रा. सू. १-४-८६) इत्यादिना द्वित्वं, प्रकृतसूत्रेण शकारोत्तराकारस्य एवं च ॥

^२ पृथेति ॥ अत्रेत्यत्र 'हित्थहास्त्रलः' (प्रा. सू. २-१-७) इति त्रलः थारं
इति बोध्यम् ॥

^३ ग्राह्यशब्देति ॥ 'लवरामधश्च' (प्रा. सू. १-४-७८) इति रलुकि 'ध्यह
र्झल्' (प्रा. सू. १-४-२६) इति ह्यस्य झत्वे तस्य 'शेषादेशस्य' (प्रा. सू. १-४-८
इत्यादिना द्वित्वे पूर्वस्य 'पूर्वमुपरि' (प्रा. सू. १-४-९४) इत्यादिना तद्गर्गीयवृत्ती
वर्णादेशे प्रकृतसूत्रेणैत्वे च गेज्जमिति रूपम् ॥

^४ गेण्डुअमिति ॥ यद्यपि 'गेन्दुकः कन्दुकः' इत्यमरकोशे दर्शनात्संस्कृतेः
गेन्दुकशब्दसत्त्वात् शय्यादिपाठमन्तरैव गेन्दुअमिति रूपं सिध्यति, तथाऽपि कन्दु
शब्दस्य प्राकृते कन्दुअमिति रूपवारणार्थं शय्यादौ कन्दुकशब्दपाठ इति भाति
'खोः कन्दुकमरकतमदकले' (प्रा. सू. १-३-१५) इति कन्दुकशब्दे प्रथमककार
गकारप्रवृत्त्या 'प्रतिगेऽप्रतीपगे' (प्रा. सू. १-३-३३) इत्यनेन दकारस्य ड
'प्रायो लुक्' (प्रा. सू. १-३-८) इत्यादिनाऽन्त्यककारस्य लुकि प्रकृतसूत्रेणैत्वे गेण्डु
मिति रूपम् ॥

^५ प्रतिगपाठादिति ॥ 'प्रतिगेऽप्रतीपगे' (प्रा. सू. १-३-३३) इति सूत्रग
अत्र गशब्दो 'गो गणपरः' (प्रा. सू. १-१-१०) इति गणार्थे संकेतितः । 'चेर
इति तोः' (प्रा. सू. १-३-३२) इत्यतः तोरिति 'टो डः' (प्रा. सू. १-३-३
इत्यतो ड इति चानुवर्तते । ततश्च प्रत्यादिगणपठितवृत्तिप्रतीपादिभिन्नशब्दग
तवर्गस्य डकारादेशो भवतीति सूत्रार्थः । त्रिविक्रमवृत्तौ तु डकारसि
हितमेव गेण्डुअ ल्युदाहृतं दृश्यते । चन्द्रिकायां तु 'शय्यादौ' इत्येतत्
नोपात्तम् ॥

^६ वाऽऽर्द्रस्यादि ॥ 'त्वार्द्र उदोत्' (प्रा. सू. १-२-२७) इति त्रिविक्रमवृ
(दे.) चन्द्रिकायां च सूत्रपाठः ॥

आर्द्रं उत्त्वमोत्वं च वा स्यात् । ^१ अळलं उळलं ओळलं । अहं उहं ओहं । 'लो वाऽऽर्द्रं' (प्रा. सू. १-४-५४) इति लत्वम् ॥

स्वपि ॥ १-२-२३ ॥

स्वपिधात्ववर्णस्य ^२ नित्यमुदोतौ स्तः । स्वपिति-सुवह सोवह ॥

ओदाळ्यां पङ्क्तौ ॥ १-२-२४ ॥

ओळी । पङ्क्तौ किम् ? आळी—सखी ॥

^३ फोः परस्परनमस्कारे ॥ १-२-२५ ॥

^४ परोप्परं ^५ णमोक्कारो । फोरित्युक्तेरादेर्न ॥

^१ अळलमित्यादि ॥ त्रिविक्रमवृत्तिचन्द्रिकयोस्तु अळं उळं ओळं इत्युदाहृतं दृश्यते । 'लो ङः' (प्रा. सू. ३-२-४८) इति पैशाच्यामेव भाषायां लकारस्य लकारविधानादन्यत्र लकारघटितमेव साध्विति तदाशयः प्रतिभाति । एवमुत्तरत्र लकारघटितसर्वोदाहरणेष्वपि बोध्यम् । ततश्चैयमत्र प्रक्रिया—आर्द्र इत्यत्र संयुक्तस्य 'लो वाऽऽर्द्रं' (प्रा. सू. १-४-५४) इति लकारादेशपक्षे 'शेषादेशस्य' (प्रा. सू. १-४-८६) इत्यादिना तस्य द्वित्वे प्रकृतसूत्रेणादेरुत्वौत्वयोः उळं ओळमिति, उत्त्वौत्वोभयोरप्यभावपक्षे 'संयोगे' (प्रा. सू. १-२-४०) इति ह्रस्वे अल्लमिति, लत्वस्य वैकल्पिकत्वात्तदभावपक्षे 'संयोगे' (प्रा. सू. १-२-४०) इत्याकारस्य ह्रस्वे 'लवरामधश्च' (प्रा. सू. १-४-७८) इति रल्लुकि शिष्टस्य दस्य द्वित्वे उत्त्वौत्वतदभावेषु उहं ओहं अहं इत्यपि त्रीणि रूपाणीति बोध्यम् ॥

^२ नित्यमिति ॥ पृथक्सूत्रकरणादिति भावः ॥

^३ फोरिति ॥ 'द्वितीयः फुः' (प्रा. सू. १-१-११) इति संज्ञासूत्रबलाद्वितीयस्येत्यर्थः ॥

^४ परोप्परमिति ॥ यद्यपीदं पद्वयघटितं त्रिविक्रमवृत्तिकोशे मुद्रितेऽप्युदाहृतं दृश्यते, तथाऽपि 'षस्पोः फः' (प्रा. सू. १-४-४४) इति सूत्रेणात्र परस्परशब्दे संयुक्तस्य फकारादेशो दुर्निवार इति परोप्परमित्युदाहर्तुमुचितम् । एवमेव चन्द्रिकायामपि फकारघटितमेवेदमुदाहरणं दृश्यते ॥

^५ णमोक्कारो इति ॥ 'आदेस्तु' (प्रा. सू. १-३-५३) इति नकारस्य णकारे

पद्मे मि ॥ १-२-२६ ॥

पद्म ^१ओत्वं स्यान्मि । पोम्मं । मीति किं, पदुमं । 'वा छद्म' (प्रा. सू. १-४-१०९) इत्युत्वम् ॥

त्वपौ ॥ १-२-२७ ॥

अर्पयतेरादेरत ओत्वं वा । अर्पितं—^२ ओप्पिअं अप्पिअं ॥

^३ इत्सदादौ ॥ १-२-२८ ॥

सकारस्य 'कगटड' (प्रा. सू. १-४-७७) इत्यादिना लुकि शिष्टस्य कस्य द्वित्वे प्रकृतसूत्रे द्वितीयाकारस्य ओत्वे णमोक्कारो इति रूपम् ॥

^१ ओत्वमित्यादि ॥ आदेरित्यधिक्रियते । 'हे दक्षिणेऽस्य' (प्रा. सू. १-२-९) इत्यतोऽस्येत्यनुवर्तते । पद्मशब्दे आदेरवर्णस्य मकारे परत ओत्वं स्यादित्यर्थः । पद्मशब्दे 'वा छद्म' (प्रा. सू. १-४-१०९) इत्यादिना मकारात्पूर्वमुकारागमाभावपक्षे 'कगटड' (प्रा. सू. १-४-७७) इत्यादिना दकारलोपे 'शेषादेशस्य' (प्रा. सू. १-४-८६) इत्यादिना मकारस्य द्वित्वे अकारस्य मकारपरकत्वात्प्रकृतसूत्रेण ओत्वे पोम्ममिति रूपम् । 'वा छद्म' (प्रा. सू. १-४-१०९) इत्यादिना मकारात्पूर्वमुकारागमपक्षे तु अकारस्य मकारपरकत्वाभावादनेन सूत्रेणौत्वाप्रवृत्त्या पदुममिति रूपं बोध्यम् । तदेतदाह—मीत्ति किमित्यादि ॥

^२ ओप्पिअं अप्पिअमिति ॥ अर्पितशब्दे 'लवरामधश्च' (प्रा. सू. १-४-७८) 'प्रायो लुक्' (प्रा. सू. १-३-८) इति सूत्राभ्यां रलुक्तलुकोः प्रकृतसूत्रेणौत्वपक्षे ओप्पिअमिति, ओत्वाभावपक्षे तु 'लवरामधश्च' (प्रा. सू. १-४-७८) इति रलुकि तकारस्य 'शेषादेशस्य' (प्रा. सू. १-४-८६) इत्यादिना द्वित्वे अप्पिअमिति च रूपम् ॥

^३ इत्सदादाविति ॥ एतत्सूत्रात्पूर्वं खलवाटस्त्यानशब्दयोराकारस्य ईत्वविधानेन खल्लीडो ठीण इति रूपसाधकं ईल् 'खलवाटस्त्यान आतः' (प्रा. सू. १-२-३३) इत्येकं सूत्रमधिकं सूत्रपाठे दृश्यते । तत्रैवेदं सूत्रं 'इत्तु सदादौ' इति वार्थकतुशब्दघटितं पठ्यते । युक्तं चैतत्—यतोऽस्यामेव वृत्तौ वा स्यादित्युक्तिदर्शनात् 'त्वपौ' इति सूत्रगततुशब्दस्य 'ईल् खलवाट' (प्रा. सू. १-२-३३) इत्यत्रानुवृत्त्यभावेन मण्डूकप्लुत्याश्रयणादिक्लेशसंभवाच्चेति ॥

सदादौ ^१ आदेरावर्णस्य इद्वा स्यात् । ^२ सदा-सआ सइ ।
 कूर्पासः—कुप्पिसो कुप्पासो । उभयत्रापि ‘संयोगे’ (प्रा. सू. १-२-४०)
 इति ह्रस्वः । नात्र ह्रस्वे कृते ‘स्तौ’ (प्रा. सू. १-२-६६) इत्युत ओत्वम् ।
 बहुलाधिकारादुतो लाक्षणिकत्वाद्वा । निशाकरः—णिसिअरो णिसाअरो ।
 सदा निशाकरः कूर्पासः ॥

आचार्ये चो हश्च ॥ १-२-२९ ॥

आचार्यशब्दे चसंवन्ध्यातो ^३ ह्रस्वः स्यात् । चादित्वं च तस्यैव ।
^४ आअरिओ आइरिओ ।

^१ आदेरात इद्वेति ॥ आदेरित्यधिकारात्पूर्वसूत्रादात इत्यनुवृत्तेर्वार्थक्य-
 शब्दसत्त्वाच्चायमर्थो लभ्यत इति बोध्यम् ॥

^२ सदेत्यादि ॥ सदाशब्दे ‘प्रायो लुक्’ (प्रा. सू. १-३-८) इत्यादिना
 दकारस्य लुकि प्रकृतसूत्रेण इत्वतदभावपक्षयोः सइ सआ इति रूपम् । कूर्पासशब्दे
 ‘संयोगे’ (प्रा. सू. १-२-४०) इत्युकारस्य ह्रस्वे ‘लवरामधश्च’ (प्रा. सू. १-४-७८)
 इति रलुकि प्रकृतसूत्रेणाकारस्येत्वतदभावपक्षयोः कुप्पिसो कुप्पासो इति रूपम् ।
 निशाकरशब्दे ककारस्य पूर्ववत् ‘प्रायो लुक्’ (प्रा. सू. १-३-८) इत्यादिना
 लुकि ‘शोस्सल्’ (प्रा. सू. १-५-८६) इति शकारस्य सत्वे ‘आदेस्तु’
 (प्रा. सू. १-३-५३) इति नकारस्य णत्वे प्रकृतसूत्रेण आकारस्येत्वतदभावपक्षयोः
 णिसिअरो णिसाअरो इति रूपं बोध्यम् ॥

^३ ह्रस्वः स्यादिति ॥ प्राकृतव्याकरणशास्त्रेऽस्मिन् ‘हो ह्रस्वः’ (प्रा. सू.
 १-१-५) इति ह्रस्वशब्दस्य ह्रस्वार्थे सङ्केतात् सूत्रस्थह्रस्वो ह्रस्वार्थक इति
 भावः ॥

^४ आअरिओ इत्यादि ॥ आचार्यशब्दे ‘स्याद्भव्य’ (प्रा. सू. १-४-१००)
 इत्यादिना संयुक्तयकारात्प्राणिकारागमे प्रकृतसूत्रेण आकारस्य चादुत्तरस्य ह्रस्वेत्व-
 पक्षयोः ‘प्रायो लुक्’ (प्रा. सू. १-३-८) इत्यादिना चकारयकारयोर्लुकि च आअरिओ
 आइरिओ इति रूपद्वयम् ॥

नन्वत्र वाग्रहणाभावादातो ह्रस्वेत्वयोर्नित्यत्वेन प्रतीयमानतया आइरिओ
 इत्येकमेव रूपं स्यादिति चेन्न । ह्रस्वसमनन्तरं नित्यतयेत्वप्रवृत्तौ ‘प्रक्षालनाद्धि’ इति

१ न वाऽव्ययोत्खातादौ ॥ १-२-३० ॥

न्यायेन ह्रस्वविधानस्यैव वैयर्थ्यापत्त्या तत्सामर्थ्याद्वस्वेत्वयोः पर्यायनेत्यवश्य-
कल्पनीयत्वात् । अत एवात्र वृत्तौ त्रिविक्रमवृत्तौ च ह्रस्वेत्वयोः पर्यायत्वामिप्रायेण
'आअरिओ आह्रिओ' इति रूपद्वयमुदाहृतं दृश्यते । चन्द्रिकायां तु पूर्वसूत्रानु-
शब्दानुवृत्तिमभिप्रेत्य अत्र ह्रस्वेत्वयोरुभयोरपि वैकल्पिकतया पुनर्दुभयाभावपक्षे आ-
आरिओ इति तृतीयमप्येकं रूपमुदाहारि ॥

अस्माकं त्वित्थं प्रतिभाति—सूत्रशैलीपर्यालोचनयाऽत्र तुशब्दानुवृत्ति-
रेवोचिता । तथाहि—यद्यत्र तुशब्दानुवृत्तिरिष्टा स्यात् तर्ह्युत्तरत्र 'न वाऽव्ययोत्खा-
तादौ' (प्रा. सू. १-२-३७) इति सूत्रे वार्थकनवाग्रहणं सूत्रकृत् कुर्यादेव । ननु मध्ये
'श्यामाके मः' (प्रा. सू. १-२-३६) इति सूत्रे तुशब्दानुवृत्तेर्विच्छिन्नतया तत्र न वाग्रहण-
मिति चेन्न । नवाग्रहणाकरणप्रयुक्तलाघवानुरोधेन 'श्यामाके मः' (प्रा. सू. १-२-३६)
इत्यस्य 'घञि वा' (प्रा. सू. १-२-३८) इत्यनन्तरमपि सुपठत्वात् ॥

ननु 'श्यामाके मः' (प्रा. सू. १-२-३६) इत्यस्य 'घञि वा' (प्रा. सू. १-२-३८)
इत्यनन्तरं पाठे वाग्रहणानुवृत्तिः स्यादिति चेन्न । 'न वाऽव्यय' (प्रा. सू. १-२-३७)
इत्यादित एव वाग्रहणानुवृत्तेस्सिद्धतया 'घञि वा' (प्रा. सू. १-२-३८) इत्यत्र पुनर्वा-
ग्रहणात्तदुत्तरत्र वाग्रहणासंबन्ध इति सूत्रकृदाशयात् । अत एव तत्र त्रिविक्रमवृत्तौ
'वाग्रहणादुत्तरत्र न विकल्पः' इत्युक्तम् । तस्मान्नवाऽव्ययेत्याद्युत्तरसूत्रे नवाग्रहणादेव
'आचार्ये' (प्रा. सू. १-२-३५) इत्यादिसूत्रे वार्थकनुशब्दस्याननुवृत्तिरित्याशय
उक्तीयते । किं च 'घञि वा' (प्रा. सू. १-२-३८) इत्यनन्तरं 'श्यामाके मः'
(प्रा. सू. १-२-३६) इत्यस्य पाठे पूर्वसूत्राद्वापदानुवृत्तिसन्देहः स्यादिति वार्थकनुशब्दा-
ननुषक्तसूत्रानन्तरमेव तस्य पाठस्समुचित इति सूत्रकृत आशयोऽभ्युपेयः । तेनापि
'आचार्ये' (प्रा. सू. १-२-३५) इत्यादितत्पूर्वसूत्रे वार्थकनुशब्दानुवृत्तिरिति निश्चायने ।
ततश्च आचार्यशब्दे ह्रस्वेत्वयोरुभयोरैकल्पिकत्वाभावात्तयोरेव पर्यायेण प्रवृत्तौ आ-
अरिओ आह्रिओ इति रूपद्वयमेवोचितमिति त्रिविक्रमाप्ययदीक्षितयोर्वृत्तिकृतांशय-
स्सम्भाव्यत इति ॥

१ नवाऽव्ययेत्यादि ॥ एतत्सूत्रात्पूर्वं श्यामाकशब्दे मकारोत्तरदीर्घस्य ह्रस्व-
विधानेन सामओ इति रूपसाधकं 'श्यामाके मः' (प्रा. सू. १-२-३६) इत्येकं सूत्र-
मधिकं सूत्रपाठे दृश्यते ॥

अव्यये उत्खातादौ चादेरातो ह्रस्वो ^१ वा स्यात् । ^२ तथा-तह तथा ।
यथा-जह जहा । वा-वा व इत्यादि । ^३ उक्खाअं उक्खअं ।

^४ प्राकृतकुमारचामरसंस्थापितताळवृन्तनाराचाः ।

प्रस्थापितः कलादः स्थापितखादिरकहालिकबलाकाः ॥

ब्राह्मणपूर्वाह्णवप्युत्खातादिः प्रकीर्तितस्तज्ज्ञैः ॥

कलादः स्वर्णकारः ॥

^५ घञि वा ॥ १-२-३१ ॥

घञ्निमित्तस्यातो ह्रस्वो वा स्यात् । प्रवाहः—पवहो ^६ पवाहो ।

^१ वा स्यादिति ॥ सूत्रे 'न वेति विभाषा' (पा. सू. १-१-४४) इति पाणि-
नीयवद्वार्थको नवाशब्द इति भावः ॥

^२ तह तथा इत्यादि ॥ तथायथाशब्दगतथकारयोः 'खधधभास्' (प्रा. सू. १-३-२०) इति हकारादेशो बोध्यः ॥

^३ उक्खाअमिति ॥ उत्खातशब्दे तकारस्य 'कगटड' (प्रा. सू. १-४-७७) इत्यादिना लुकि 'शेषादेशस्य' (प्रा. सू. १-४-८६) इत्यादिना खस्य द्वित्वे पूर्वस्य 'पूर्वमुपरि' (प्रा. सू. १-४-९४) इत्यादिना तद्वर्गीयप्रथमवर्णादेशे 'प्रायो लुक्' (प्रा. सू. १-३-८) इत्यादिना द्वितीयतकारस्य लुकि प्रकृतसूत्रेण आकारस्य ह्रस्वतदभाव-
पक्षयोः उक्खअं उक्खाअमिति रूपद्वयम् ॥

^४ प्राकृतेत्यादि ॥ पअअं पाअअं । कुमरो कुमारो । चमरो चामरो । संठविओ
संठाविओ । तलवेंटं तालवेंटं तलवोंटं तालवोंटं । नराओ नाराओ । पट्टविओ
पट्टाविओ । कलओ कलाओ । ठविओ ठाविओ । खइरं खाइरं । हलिओ हालिओ ।
बलआ बलाआ । बम्हणो बाम्हणो । पुव्वण्हो पुव्वाण्हो । इति प्राकृतादिशब्दानां
प्राकृते सिद्धरूपाणि बोध्यानि ॥

^५ घञि वेति ॥ पूर्वसूत्रादेव नवाग्रहणानुवृत्त्या वैकल्पिकत्वे सिद्धे पुनरत्र वाग्रहण-
मुत्तरत्र वाग्रहणानुवृत्त्यभावसूचकमिति बोध्यम् ॥

^६ पवहो इति ॥ प्रवाहशब्दे प्रकृतसूत्रेण आतो ह्रस्वे 'लवरामधश्च' (प्रा. सू. १-४-७८) इति संयुक्तेरेफस्य लुकि शिष्टस्य पकारस्य आदिवात् 'शेषादेशस्य' (प्रा. सू. १-४-८६) इत्यत्र अखोरित्युक्त्या द्वित्वाभावे च पवहो इति रूपम् ॥

(वा)^१ रागभागयोर्नेति वाच्यम् । राओ भाओ ॥

स्वरस्य बिन्द्वमि ॥ १-२-३२ ॥

अचां ह्रस्वः स्याद्विन्दावमि च परे । मांसं-मंसं । गंगां-गंगं
नदीं—^२ णइ ॥

संयोगे ॥ १-२-३३ ॥

^३ अचां ह्रस्वः स्यात्संयोगे । काव्यं—^४ कव्वं ॥

त्वेदितः ॥ १-२-३४ ॥

इत ^५ एद्वा स्यात्संयोगे ॥ अत्र ^६ ह्रस्वैकारस्यैवोपदेश इति मत
न्तरम् ॥

^१ रागेत्यादि ॥ त्रैविक्रम्यां वृत्तौ तु 'क्वचिन्न' रागः—राओ, भागः—भा
इत्युक्तम् ॥

^२ णइमिति ॥ नदीशब्दे 'आदेस्तु' (प्रा. सू. १-३-५३) इति नस्य ण
दकारस्य 'प्रायो लुक्' (प्रा. सू. १-३-८) इत्यादिना लुक्च ॥

^३ अचामिति ॥ एज्विषयह्रस्वे तु 'एच इग्रस्वादशे' (प्रा. सू. १-१-४८
इति पाणिनीयसूत्रस्य 'अनुक्तमन्य' (प्रा. सू. १-१-२) इत्यादिनाऽत्राप्याश्रयण
अभ्यनुज्ञाततया एकारैकारयोरिकार ओकारौकारयोस्कारश्च प्रवर्तते । तेन नरेन्द्रः, दृष्ट्येक
नीलोत्पलं, अधरोष्ठं, इत्यत्र एकारैकारयोरिकारस्य ओकारौकारयोस्कारस्य च प्रवृत्त
णरिन्दो दिट्टिकं णीलुप्पलं अहरुटं इति प्राकृते रूपाणि निष्पद्यन्ते । क्वचिदेदितोः प्रावृ
स्वरूपेणापि ह्रस्वो भवति, इति त्रिविक्रमोक्त्या सेवास्तोकशब्दयोरिकारैकारयोः स्वरू
णापि ह्रस्वप्रवृत्त्या सेव्वा थोकं इति प्राकृते रूपं सिध्यति ॥

^४ कव्वमिति ॥ काव्यशब्दे 'मनयाम्' (प्रा. सू. १-४-७९) इति यकार
लुकि 'शेषादेशस्य' (प्रा. सू. १-३-८६) इत्यादिना वकारस्य द्वित्वे प्रकृतसूत्रेण संयोग
त्पूर्वस्य दीर्घस्य ह्रस्वे कव्वमिति रूपं बोध्यम् ॥

^५ एद्वा स्यादिति ॥ दीर्घ एकार इत्यर्थः ॥

^६ ह्रस्वैकारस्येति ॥ ह्रस्वभूतैकारस्येत्यर्थः । एदितोः प्राकृते क्वचित्स्वरूपेण
ह्रस्वाभ्यनुज्ञानादिति भावः ॥

विष्णुः—विहू^१ वेहू ।

^२ चिन्तायां न ॥ १-२-३५ ॥

चिन्ता ॥

^३ मूषिकविभीतकहरिद्रापथिपृथिवीप्रतिश्रुत्यत् ॥ १-२-३६ ॥

एष्वादेरितोऽत्स्यात् ॥ ^४ मूसओ ^५ वहेडओ इत्यादि ॥

^१ वेहू इति ॥ विष्णुशब्दे 'त्वेदितः' (प्रा. सू. १-२-४१) इति प्रकृतसूत्रे-
णेकारस्य एकारे 'श्रणस्त्रस्त्रह्लक्षणां ण्हः' (प्रा. सू. १-४-६८) इति सूत्रेण ण् इत्यस्य
ण्हादेशो वेणू इति रूपम् । अत्र एत्वस्य वैकल्पिकत्वात्तदभावपक्षे पूर्वप्रदर्शितरीत्या
ण्हादेशमात्रे विणू इति रूपम् ॥

^२ चिन्तायां नेति ॥ सूत्रमिदं चन्द्रिकात्रिविक्रमवृत्त्योर्न दृश्यते । परं तु त्रिविक्रम-
वृत्तौ 'त्वेदितः' (प्रा. सू. १-२-४१) इति सूत्र एव 'क्विन्न भवति' इत्युक्त्वा चिन्ता
इत्युदाहृतं दृश्यते ॥

^३ मूषिकेत्यादि ॥ एतत्सूत्रात्पूर्वं चन्द्रिकात्रिविक्रमवृत्त्योः मिराशब्दस्य प्राकृते
मेरा इति रूपसाधकं 'मिरायां लिट्' (प्रा. सू. १-२-४२) इत्येकं सूत्रमुपात्तं दृश्यते ।
मेराशब्दस्यास्य सीमेत्यर्थो बोध्यः । अत एव कर्णाटभाषायामपि सीमार्थो मेरे
इति शब्दः प्रयुज्यते । प्रायः कर्णाटभाषायां संस्कृतादिगताकारान्ताश्शब्दाः एकारान्त-
तया प्रयुज्यन्ते । नन्वत्र सूत्रे पथिन्शब्दोपादानं किमर्थम् ? 'दृष्ट्वाऽनेन पथेन शौरि-
रधुना कुब्जागृहं यास्यति' इति प्रामाणिकप्राचीनप्रयोगोपलम्भेन तद्वलात्संस्कृतेऽपि
पथिन्शब्दसमानार्थकपथशब्दस्याप्यभ्युपगततया तेनैव प्राकृते पहो इति रूपस्य
सिद्धत्वादिति चेन्न । निरुक्तरीत्या प्राकृते पहो इति रूपस्य निर्वाहेऽपि नकारान्तं
पथिन्शब्दं प्रकृतित्वेनाश्रित्य पहो इत्यपेक्षया विलक्षणं रूपान्तरं स्यादिति तद्वारणाय
सूत्रेऽस्मिन् पथिशब्दस्य पाठस्समुचित इत्यवश्याभ्युपेयत्वादिति ॥

^४ मूसओ इति ॥ मूषकशब्दे षकारस्य शोस्सल् (प्रा. सू. १-३-८७) इति
सकारादेशो बोध्यः । तथा ककारस्य 'प्रायो लुक्' (प्रा. सू. १-३-८) इत्यादिना लुक्च ॥

^५ वहेडओ इति ॥ विभीतकशब्दे भकारादुत्तरस्य ईकारस्य 'एल् पीटनीड-
कीदशपीयूषविभीतकेदशापीडे' (प्रा. सू. १-२-५७) इत्यनेन एत्वे भकारस्य 'खधथघ-
भाम्' (प्रा. सू. १-३-२०) इत्यनेन हादेशो 'प्रतिगेऽप्रतीपगे' (प्रा. सू. १-६-६६)

^१ इतौ तो वाक्यादौ ॥ १-२-३७ ॥

इतिशब्दे तसम्बन्धीकारस्यात्वं स्यात् । इति कथितं—इअ कहिअं वाक्यादौ किम् ? तथेति ^२ तहत्ति ॥

^३ द्विनीक्षुप्रवासिषु ॥ १-२-३८ ॥

द्विशब्दे नीत्युपसर्गे इक्षुप्रवासिशब्दयोश्चादेरित उत्वं स्याद्विजातिः—^४ दुआई ॥

इत्यनेन प्रत्यादौ विभीतकशब्दपाठात् तकारस्य डकारादेशे 'प्रायो लुक्' (प्रा. १-३-८) इत्यादिना ककारस्य लुकि वहेडओ इति रूपम् ॥

^१ इतौ त इत्यादि ॥ एतत्सूत्रात्पूर्वं तित्तिरिशब्दे रेफादुत्तरस्य इकाराकारविधानेन तित्तिरो इति रूपसाधकं 'रस्तित्तिरो' (प्रा. सू. १-२-४४) इत्ये सूत्रं सूत्रपाठे दृश्यते ॥

^२ तहत्तीति ॥ 'तथा इति' इत्यत्रेतिशब्दस्य वाक्यादित्वाभावात्प्रकृतसूत्रेण तत्येकारस्यात्वानवकाशात् 'तोऽचः' (प्रा. सू. १-२-७) इति सूत्रेण इतिशब्दाद्यवयवकारस्य तकारादेशे 'संयोगे' (प्रा. सू. १-२-४०) इति संयुक्तात्पूर्वस्य आकारस्य ह 'खघथधभाम्' (प्रा. सू. १-३-२०) इति थकारस्य हकारादेशे तहत्तीति रूपम् ॥

^३ द्विनीक्षिवत्यादि ॥ एतत्सूत्रात्पूर्वं इङ्गुदशिथिलशब्दयोः आदेरिकारभत्वविकल्पविधानेन युधिष्ठिरशब्दे उत्त्वविकल्पविधानेन च इंगुअं अंगुअं, सर्गि सिठिलं, जहुट्टिलो जहिट्टिलो इति प्रत्येकं रूपद्वयसाधकं 'वेङ्गदशिथिलयोः' (प्रा. १-२-४६) 'उ युधिष्ठिरे' (प्रा. सू. १-८-४८) इति सूत्रद्वयमधिकं सूत्रपाठे दृश्यं तथा चन्दिद्रकायां निर्माणनिर्मितशब्दयोः गिम्माणं गिस्मिअं इति रूपनिपातकं 'गिस्मि गिस्मिअं' (प्रा. सू. १-२-४७) इत्येकं सूत्रमुपात्तं दृश्यते । तत्तु त्रिविक्रमद्वयं गिम्माणं गिस्मिअं इति तु 'निर्माणनिर्मिताभ्यां भविष्यतः' इति स्ववाक्यात्मनो दृश्यते ॥

^४ दुआई इति ॥ द्विजातिशब्दे आदेरिकारस्य प्रकृतसूत्रेणोत्वे वकारस्य 'रामघश्च' (प्रा. सू. १-४-७८) इति लुकि जकारतकारयोः 'प्रायो लुक्' (प्रा. १-३-८) इत्यादिना लुकि दुआई इति रूपं बोध्यम् ॥

- (वा) द्विगुणद्वितीययो^१र्वावचनम् । दुउणो दिउणो । दुईओ दिईओ ॥
 (वा) द्विजद्विरदद्विधागतनिपतितानां प्रतिषेधः । ^२दिओ इत्यादि ॥
 (वा) ^३द्विवचन ओत्वं वेति वाच्यम् । दोवअणं दुवअणम् ॥

^४गभीरग इत् ॥ १-२-३९ ॥

^५गभीरादौ ईत इस्त्यात् । गभीरः—^६गहिरो ।

^१वावचनमिति ॥ त्रिविक्रमवृत्तौ तु 'बहुलाधिकारात्क्वचिद्विकल्पः' इत्युक्त्वा द्विगुणशब्दे दुउणो विउणो इत्युदाहृतं दृश्यते । चन्द्रिकायां तु अत्र नित्यमुत्त्वमित्यभिप्रायेण दुउणो इत्येकमेव रूपमुदाहृतम् । एतद्वृत्तिप्रणेना तु उत्त्वाभावपक्षे द्विगुणशब्दे 'कगटड' (प्रा. सू. १-३-७७) इत्यादिना दलोपस्य 'लवरामधश्च' (प्रा. सू. १-३-८) इति वकारस्य च लुक्ः प्रसक्तौ परविप्रतिषेधाश्रयणेन वकारस्यैव लुगित्यभिप्रायेण दिउणो इति रूपमुदाहृतम् । त्रिविक्रमदेवस्तु—'यथादर्शनं लोपः' इत्युक्त्वा विउणो इति रूपमुदाजहार । अतोऽत्र द्विगुणशब्दे दुउणो दिउणो विउणो इति रूपत्रयमपि मतभेदेन साध्विति बोध्यम् ॥

^२इत्यादीति ॥ द्विरदद्विधागतनिपततीनां दिरओ दिहागओ णिवडइ इति रूपाणि बोध्यानि । चन्द्रिकाकृतेदमनुक्तमपि 'तु निश्चर' (प्रा. सू. १-२-५) इत्यादि-सूत्रे कृञ्ग्रहणप्रत्युदाहरणावसरे दिहागओ इति प्रत्युदाहृतत्वात्तस्यापीदमनुमतमित्यवसीयते ॥

^३द्विवचन ओत्वं वेति वाच्यमिति ॥ त्रिविक्रमवृत्तौ त्विदं 'क्वचिदोत्वमपि' इति वाक्यरूपेण दृश्यते । चन्द्रिकायां तु नेदं दोवअणमिति रूपमुदाहारि ॥

^४गभीरग इदिति ॥ एतत्सूत्रात्पूर्वं निश्चरद्विधाकृतकाश्मीरहरीतकीशब्दानां ओझरो णिज्झरो, दोहाइअं दुहाइअं, कम्हारो, हरडई इति रूपसाधकं 'तु निश्चरद्विधा-कृन्थोन्ना' (प्रा. सू. १-२-५०) 'ईतः काश्मीरहरीतक्योर्नालौ' (प्रा. सू. १-२-५१) इति सूत्रद्वयमधिकं सूत्रपाठे दृश्यते । निश्चरशब्दे 'दीर्घान्न' (प्रा. सू. १-४-८७) इति द्वित्वनिषेधस्य जागरूकतया ओज्झरो इत्यादि द्वित्वघटितरूपोदाहरणं त्रिविक्रमवृत्ति-मुद्रितकोशे परिदृश्यमानं कथं संगच्छेतेति चिन्तनीयम् ॥

^५गभीरादाविति ॥ सूत्रे गभीरग इत्यत्रान्तिमगशब्दस्य 'गो गणपरः' (प्रा. सू. १-१-१०) इति संज्ञासूत्रबलात् गभीरादावित्ययमर्थो लभ्यत इति भावः ॥

^६गहिरो इति ॥ गभीरशब्दे ईकारस्य प्रकृतसूत्रेण इत्वे भकारस्य 'खधथ-भाम्' (प्रा. सू. १-३-२०) इति हकारादेशे गहिरो इति रूपं बोध्यम् ॥

^१ प्रसीदवल्मीकानीतप्रदीपितशरीरपकाः ।

गृहीत^२जीवावसीदद्वितीयतृतीयकाः ॥

त्रीळितं च गभीरादि^३रानीते दिरपि स्त्रियाम् ॥

आणीआ आणिआ ॥

वा^४पानीयमे ॥ १-२-४० ॥

ईत इत्वं । पाणिअं पाणीअं ।

^५ जीवंत्यळीकपानीयोपनीतेपत्तकरीपकाः ॥

^६ एल्पीठनीडकीदृशपीयूषविभीतकेदृशापीडे ॥ १-२-४१ ॥

^१ प्रसीदेत्यादि ॥ पसिअ वंमिओ आणिअं पट्टविअं मिस्मिओ गांदिअं जिअउ ओसिअंतो दिइओ तइओ विलिअं इति प्रसीदादिशब्दानां प्राकृते मि रूपपाणि ॥

^२ जीवेत्यादि ॥ 'जीवत्ववसीदव' इति शुद्धः पाठः ॥

^३ आनीते दिरपीत्यादि ॥ आनीते-आनीतशब्दे स्त्रियां दिरपि दीर्घोऽपि इत्यर्थः । दृश्यत इति शेषः । 'दिर्दीर्घः' (प्रा. सू. १-१-६) इति सूत्रवत्यान दिरित्यस्य दीर्घ इत्यर्थः । ततश्च स्त्रीलिङ्गे आनीताशब्दे आणीआ आणिआ इति रूपद्वयं सिद्धम् ॥

^४ पानीयग इति ॥ पूर्ववदत्रापि गशब्दस्य गणार्थकतया पानीयादधिक्यार्थो लभ्यते । अत्र पानीयादिगणे द्वितीयशब्दपाठो न दृश्यते । एवमेव तिस्रकमप्यावपि । परं तूभयत्रापि गभीरादिगण एव पाठादन्तन्मते नित्यतया इत्त्वप्रकृत्या विद्वओ इति तस्य द्वितीयशब्दस्य रूपं वृत्तिकृतोरभिमतमिति ज्ञायते । चन्द्रिकायां तु पानीयादिगण एव द्वितीयशब्दपाठात्तन्मते इत्त्वविकल्पात् विद्वओ विद्वओ इति रूपद्वयमिति ज्ञायते ॥

^५ ईषदिति ॥ यद्यपि चन्द्रिकाविक्रमवृत्त्याः पानीयादिगणे ईषच्छब्दः कण्ठतो न परिगणितः, तथाऽन्यव्ययप्रकरणे ईषच्छब्दस्य इमि इति प्राकृतस्फोटा-हरणात्त्रापीत्वमभिमतमिति ज्ञायते । अत एव कात्यायनसूत्रस्य विशदस्य ईषाव्यवृत्ति-कृद्भिः कवितार्किकसिंहैः सर्वतन्त्रस्वतन्त्रैः श्रीमद्देवान्ताचार्यैरपि 'इमि इत्यपि मतभेदान्' इत्युक्त्वा, तत्र 'इसि चुम्बिआइ भमरेहि' इति प्राचीनप्रयोगोऽपि प्रमार्णवृत्तो दृश्यते ॥

^६ एल् पीठेत्यादि ॥ एतसूत्रात्पूर्वं जीर्णशब्दे ईकारस्योत्पत्तिविधानेन तार्थ-विहीनहीनशब्देषु च ऊकारविधानेन गुणं विहृणं हृणं इति रूपसाधकानि 'उल जीर्णे' (प्रा. सू. १-२-५४) 'तीर्थे ह्यल' (प्रा. सू. १-२-५५) 'विहीनहीने वा' (प्रा. सू. १-२-५६) इति त्रीणि सूत्राण्यधिकानि सूत्रपाठे दृश्यन्ते ॥

एष्ठीत एत्वं लिट्स्यात् । ^१ पेढं ^२ नेडुं ॥

(वा) पीठनीडयोर्वाचनम् । पीढं, नीढं । 'त्वेदितः' इति सिद्धे-
^३ रतद्रहणमन्विकल्पमिति ^४ मतान्तरम् ॥

त्वदुत उपरिगुरुके ॥ १-२-४२ ॥

अनयोऽनोऽत्वं वा स्यात् । ^५ अवरिं उवरिं । ^७ गरुअं गुरुअं ॥

^१ पेढमिति ॥ पीठशब्दे ढकारस्य 'ढः' (प्रा. सू. १-३-२८) इत्यनेन ढकारादेशे प्रकृतसूत्रेण ईकारस्य एत्वे पेढमिति रूपम् ॥

^२ नेडुमिति ॥ नीडशब्दे डकारस्य 'दैवगेऽखौ' (प्रा. सू. १-४-५२) इत्यनेन पाश्चिमे द्वित्वे कचित्स्वरूपत एकारस्य प्राकृते ह्रस्व इत्यभिप्रायेणात्मादेशे वृत्तावादी नेडुमित्युदाहरणत्वेनात्र 'संयोगे' (प्रा. सू. १-२-४०) इत्येकारस्य ह्रस्वकारं नेडुमिति रूपम् ॥

^३ सिद्धेरतद्रहणमिति ॥ अत्र 'सिद्धेरतद्रहणम्' इति पाठेन भाव्यम् । एतद्रहणं पीठनीडशब्दयोर्ग्रहणमित्यर्थः ॥

^४ मतान्तरमिति ॥ 'त्वेदितः' (प्रा. सू. १-२-४१) इति सूत्रे इत इति तपर-
 करणात्तुत्तरसूत्रनिर्दिष्टमप्येव आदिभूतस्य इकारस्यैव दर्शनाच्च ह्रस्वेकारस्यैव तत्र
 ग्रहणमित्यवस्थाभ्युपगमनीयतया पीठनीडयोर्विकल्पविधानं सार्थकमेव न त्वन्विक-
 मित्यभिप्रायेण अक्षिसूचनार्थं मतान्तरमित्युक्तम् । त्रिविक्रमवृत्तावप्यत्र बहुलाधि-
 कारत्वात्पीठनीडयोर्विकल्प इत्युक्तं दृश्यते । चन्द्रिकायां त्वत्र सूत्रे पीठशब्दस्थाने पीड इति
 पठितं दृश्यते । सूत्रेऽस्मिन् अवशिष्टानां क्रीडापीयूषविभीतरेडशादिनां च परिमो
 पेडसं वडेडओ परिमो आमेयो (आवेयो) इति प्राकृते निद्वरूपाणि बोध्यानि ॥

^५ अनोऽत्वंमित्यादि ॥ आन्दरिति शेषः । अत एवात्र गुरुकादिशब्देषु द्वितीयो-
 कारस्य नात्वं प्रवर्तते ॥

^६ अवरिमिति ॥ उपरिशब्दे 'पो वः' (प्रा. सू. १-३-५५) इति पकारस्य
 वकारादेशे 'स्वरेभ्यो वक्रादौ' (प्रा. सू. १-१-४२) इति वक्रायन्तर्गणभूतं पर्यादि-
 गणप्रविष्टतयाऽत्र तृतीयास्वरात्परे बिन्दौ प्रकृतप्रायेणोकारस्य पाश्चिमेऽकारं च अवरि-
 मिति उक्त्वाभावपक्षे उवरिमिति च रूपम् ॥

^७ गरुअमिति ॥ गुरुशब्दः कप्रत्यायान्तोऽत्र सूत्रे गृहीतः । तेन त्वत्त्वगुरुशब्दे
 नेदं सूत्रं प्रवर्तत इति त्रिविक्रमवृत्तावभिहितम् । ततश्च गुरुकशब्दे प्रकृतसूत्रेणादेरु-

मुकुलादौ ॥ १-२-४३ ॥

उतोऽत्वं ^१ नित्यम् । मुकुलं-मउलं ।

^२ मुकुलं मुकुटं मुकुरं युधिष्ठिरः सौकुमार्यं च ।

अगुरुगुह्ययोग्यो विद्रुत ^३ आत्वं तु बाहुलकम् ॥
विद्रुतः-विदाओ ॥

^४ र इङ्गुटीपुरुषयोः ॥ १-२-४४ ॥

अनयो ^५ रसंबन्धुत इत्यात् । ^६ भिउडी । पुरिसो ॥

कारस्यात्वे 'प्रायो लुक्' (प्रा. सू. १-३-८) इत्यादिना ककारस्य लुकि गुरु रूपम् । अत्वाभावपक्षे तु गुरुमिति रूपं बोध्यम् ॥

^१ नित्यमिति ॥ दृष्टमनुश्रवणमिति भावः । लक्ष्मीधरसूरिस्तु मुउलं इति रूपद्वयमुदाहरन् अत्यस्यास्य वैकल्पिकतां मन्यते । तच्चैतद्वृत्तिग्रन्थेन ग्योगान्न विकल्पः । 'मुकुटं संस्कृते च, तथाऽप्ययं योगो मुकुटस्य रूपान्तरनिवृ इति त्रिविक्रमवृत्तिग्रन्थेन च विरुध्यते । मुकुलादिगणेशस्मिन् उकारद्वयघटि शब्दपाठदर्शनात्संस्कृते उकारद्वयघटित एवायं शब्द इति वा, प्राकृते सर्वथैव घटित एव वाऽयं शब्दस्त्वाङ्गुरित्यवश्यमङ्गुलीयस्यैव शब्द उच्यते ॥

^२ मुकुलमित्यादि ॥ 'मउलं मउडं मउरं जहुट्टिलो सोअमलं अगुरु गलो विदाओ' इति मुकुलादिगणीयानां प्राकृते सिद्धरूपाणि बोध्यानि ॥

^३ विद्रुत इत्यादि ॥ अत्र त्रिविक्रमवृत्तौ 'बहुलाधिकारात्कचिद विद्रुतः-विदाओ' इत्युक्तं दृश्यते ॥

^४ रसंबन्धुत इत्यादि ॥ सूत्रे र इति षष्ठ्यन्तं, 'त्वहुत उपां (प्रा. सू. १-२-५८) इति सूत्रात् अत् उत् इति चानुवर्तत इति भावः ॥

^५ र इदित्यादि ॥ 'रो भ्रुकुटिपुरुष इत्' (प्रा. सू. १-२-६०) इति त्रिविक्रमवृत्तिकोशे एतत्सूत्रपाठो दृश्यते ॥

^६ भिउडी पुरिसो इति ॥ भ्रुकुटीशब्दे रेफस्य 'लवरासधश्च' (१-४-७८) इति लुक् । पुरुषशब्दे षकारस्य 'शोस्सल्' (प्रा. सू. १-३-८) सकारादेशः ॥

^१ दोदोऽनुत्साहोत्सन्न ऊ शसि ॥ १-२-४५ ॥

उदित्यत्र उदो दकारेण सह ऊ स्याच्छकारसकारयोः परतः ।
उच्छ्रासः-ऊभासो । उत्सवः-ऊसवो । अनुत्साहोत्सन्न इति किम् ?
^२ उच्छ्राहो उच्छ्रणो ॥

^३ दुरो रलुकि तु ॥ १-२-४६ ॥

अलुकि सति दुर उत ऊ स्यात् । दुस्सहः-^४दूसहो दुसहो ॥

^१ दोऽदोऽनुत्साह इत्यादि ॥ दा उदः अनुत्साहोत्सन्ने ऊ शसि इति पदच्छेदः । उत्साहोत्सन्नशब्दभित्तनन्वितः दकारेण सहितस्य उदः शकारसकारयोः परत उकारादेश इत्येवमसूत्रार्थः । एतत्सूत्रात्पूर्वं ध्रुतशब्दे उकारस्य ईत्वविधानेन लीअं इति रूपसाधकं 'ध्रुत ईत्' (प्रा. सू. १-२-६१) इत्येकं सूत्रं सूत्रपाठेऽधिकं दृश्यते । उच्छ्रासशब्दे उद इवाम् इति दशायं प्रकृतसूत्रेण दकारसहितस्योद ऊ इत्यादेशे वकारस्य 'त्ववसामधश्च' (प्रा. सू. १-४-७८) इति लुकि शकारस्य 'शोस्सल' (प्रा. सू. १-३-८७) इति सकारादेशे दीर्घान्तरत्वात्स्य 'दीर्घाश्च' (प्रा. सू. १-४-८७) इति द्वित्वनिषेधे ऊभासो इति रूपम् ॥

^२ उच्छ्राहो उच्छ्रणो इति ॥ उत्साहशब्दे त्स्य 'थ्यश्चस्सप्पामनिश्चल' (प्रा. सू. १-४-२३) इति छादेशे त्स्य 'जेपादेशस्य' (प्रा. सू. १-४-८६) इत्यादिना द्वित्वे पूर्वस्य 'पूर्वमुपरि' (प्रा. सू. १-४-९४) इत्यादिना तदहर्गीत्यप्रथमवर्णादेशे उच्छ्राहो इति रूपम् । उत्सन्नशब्दे नस्य 'नः' (प्रा. सू. १-३-५२) इति णत्वं बोध्यम् ॥

^३ दुर इत्यादि ॥ दुरः रलुकि इति पदच्छेदः । 'दोऽदोऽनुत्साह' (प्रा. सू. १-२-६२) इत्यादिसूत्रान ऊ इति 'त्वदुतः' (प्रा. सू. १-२-५८) इत्यादिसूत्रादुत इति चानुवर्तते । दुर्निवृत्तपसर्गसंयुक्तस्य रफस्य लुकि सति उत उकारादेशो वा भवतीति सूत्रार्थः । अत्र वृत्ता अलुकीत्यस्य स्थाने रलुकीति साधुः पाठः ॥

^४ दूसहो दुसहो इति ॥ 'निर्दुरि वा' (प्रा. सू. १-१-२६) इति सूत्रेण दुरित्याभ्यामन्यस्य लोपपक्षे पूर्वस्योकारस्य प्रकृतसूत्रेण ऊत्वे दूसहो इति, प्रकृतस्य ऊत्वस्य वैकल्पिकत्वात् तदभावपक्षे दुसहो इति, रलोपस्य वैकल्पिकत्वात्तदभावपक्षे च 'स्वरवसान' 'वा शरि' (पा. सू. ८-३-१५, ३६) इति रेफस्य विमर्गे दुःसहो इति च रूपत्रयं बोध्यम् ॥

सुभगमुसले ॥ १-२-४७ ॥

उत ऊ वा स्यात् । ^१सुहवो सूहवो । मूसळं मुसळं । 'ऊत्वे सुभग' (प्रा. सू. १-३-१८) इति वत्वम् ॥

^२हश्चौत्कुतूहले ॥ १-२-४८ ॥

हश्चादेरुत ओत्स्यादुतो ह्रस्वश्च । कोउहळळं । ^३दैवादित्वादित्वम् ॥

स्तौ ॥ १-२-४९ ॥

उत ओत्स्यात्सं^४योगे । तुंडं-तौंडम् ॥

^५सूक्ष्मेऽद्वोतः ॥ १-२-५० ॥

सूक्ष्मं-सण्हं सुण्हम् ॥

^१सुहवो इत्यादि ॥ सुभगशब्दे भकारस्य 'खघथधभाम्' (प्रा. सू. १-३-२०) इति हकारादेशे प्रकृतसूत्रेण उकारस्य ऊत्वविकल्पे 'ऊत्वे सुभग' (प्रा. सू. १-३-१८) इत्यादिना गस्य ववे च सुहवो सूहवो इति रूपम् ॥

^२हश्चेत्यादि ॥ आदेरित्यधिक्रियते । 'त्वदुत' (प्रा. सू. १-२-५८) इति सूत्रादुत इति 'दुरो रलुकि तु' (प्रा. सू. १-२-६३) इत्यतो वार्थकस्तुशब्दश्चानुवर्तते । तथा च कुतूहलशब्दे आदेरुकारस्य ओकारः स्यात् । तत्संनियोगेन दीर्घस्य ह्रस्वश्च वा भवतीत्येतत्सूत्रार्थमभिप्रयन् त्रिविक्रमदेवः संनियोगशिष्टह्रस्वौत्वोभयाभावे कुऊहलमिति कुतूहलशब्दस्यापरमपि रूपमनुमुनते । अत्र तु वृत्तौ कोउहळमित्येकमेव रूपमुदाहृतं दृश्यते । अत्र वृत्तौ हश्चेत्यस्य स्थाने 'अत्र' इति पाठस्साधुरिति भाति । उत इत्यनन्तरं वा हश्चेति योजनीयः ॥

^३दैवादित्वादिति ॥ 'दैवगेऽखौ' (प्रा. सू. १-४-९२) इति सूत्रेण वा द्वित्वमित्यर्थः । तेन द्वित्वाभावपक्षे कोउहलमित्यप्यन्यद्रूपं बोध्यम् ॥

^४संयोग इति ॥ सूत्रे स्तुशब्दः संयुक्तसंज्ञक इति भावः । उत्तरसूत्रे वाग्रहणादत्र तुशब्दो नानुवर्तत इति भावः ॥

^५सूक्ष्म इत्यादि ॥ अत्र सूत्रे 'सूक्ष्मेऽद्वोतः' (प्रा. सू. १-२-६७) इति सूत्रपाठमुररीकृत्य उकारस्य विकल्पेन अकारादेशमभिप्रयत्ता त्रिविक्रमदेवेनापि

^१ इदेन्नूपुरे ॥ १-२-५१ ॥

अस्य ऊत इदेतौ स्तः । ^२ णिउरं णेउरम् ॥

^३ ओल् स्थूणतूणमूल्यतूणीरकूर्परगुळ्चीकूशमाण्डताम्बूलेषु ॥ १-२-५२ ॥

एषूत ओकारो लिट्स्यात् ॥

(वा) स्थूणतूणयोस्तु वा ।

^४ थूणं थोणं इत्यादि ॥

क्रतोऽत् ॥ १-२-५३ ॥

‘सूक्ष्मे’ (प्रा. सू. १-४-७०) इत्यनेन ण्हादेशे च सण्हं सुण्हं इत्युदाहृतं दृश्यते । चन्द्रिकायां तु ‘सूक्ष्मे वोतः’ (प्रा. सू. १-२-६७) इति पाठाभिप्रायेण पूर्वसूत्रादोदित्यस्यानुवृत्त्या ओत्वस्य वैकल्पिकतयाऽत्र विधानमिति पक्षान्तराभिप्रायेण सोण्हमित्युदाहृतं दृश्यते । अत्वौत्वोभयाभावपक्षे ‘संयोगे’ (प्रा. सू. १-२-४०) इति संयुक्तात्पूर्वस्य ह्रस्वे सुण्हमिति रूपं बोध्यम् ॥

^१ इदेदित्यादि ॥ एतत्सूत्रात्पूर्वं दुकूलोद्वयदकण्ड्वयतिहनुमद्रातूलमधूक-शब्दानां दुअलं दुऊलं, उव्वीढं उव्वूढं, कंडुअइ, हणुमन्तो, वाउलो, महुअं महूअं-इति प्राकृते रूपसाधकानि ‘अल् दुकूले’ (प्रा. सू. १-२-६८) ‘ईदुद्वयदे’ (प्रा. सू. १-२-६९) ‘उल् कण्ड्वयहनुमद्रातूले’ (प्रा. सू. १-२-७०) ‘वा मधूकं’ (१-२-७१) इति सूत्रचतुष्टयं सूत्रपाठेऽधिकमुपात्तम् ॥

^२ णिउरमित्यादि ॥ नूपुरशब्दे नकारस्य ‘आदेस्तु’ (प्रा. सू. १-३-५३) इति णकारः ‘प्रायो लुक्’ (प्रा. सू. १-३-८) इत्यादिना पकारस्य लुक्च विशेषः ॥

^३ ओलित्यादि ॥ अत्र सूत्रे स्थूणाशब्द आकारान्तः, ताम्बूलशब्दः तम्बूल इति च त्रिविक्रमवृत्तौ पठितो दृश्यते ॥

^४ स्थूणतूणयोस्तु वेति ॥ बहुलाधिकारादिदं सिद्धमिति त्रिविक्रमलक्ष्मीधरौ । तोणं तोणीरं मोल्लं कोप्परं गलोई कोहण्डी तांबोलम्, इत्येतत्सूत्रगततूणादिशब्दानां प्राकृते सिद्धरूपाणि बोध्यानि ॥